

LEHAWJA f'Għawdex

€2 | Lm 0.86c

Mejju 2008

* LEHEN L-GHAWDXIN GHAL 63 SENA *

Nru. 898




GOZO
1 2 3 4
FUN
FOOD
FIREWORKS
MAY



GOZO CATHEDRAL
PUBLIC LIBRARY
DONATED BY


..... AF	QAD
..... 5/08	13241
DATE	

L-Għawdxin eskiuzi?




4 KOTBA ĠODDA

tal-  LUMEN CHRISTI PUBLICATIONS għalik!




Ktieb famuż, mad-dinja kollha dwar kif tkun taf lil Ġesù. Miktub minn Fr. John Wijngaards. Jinbiegħ €6.00

Meditazzjonijiet qosra fuq il-Qalb ta' Ġesù, minn Mons. Isqof Emeritu Nikol G. Cauchi. Jinbiegħ €5.00




Tgħallem u Itlob!



Ktejjeb għal nofs siegħa adorazzjoni quddiem Ġesù Sagramentat. Maħruġ mill-Moviment Ewkaristiku Ghawdexi. Jinbiegħ €0.50

Il-ħajja tal-Madonna skond il-Vanġelu, miktuba mill-Kan. Dun Piet Sammut. Jinbiegħ €7.00



Jingħata skont ta' 15% fuq dawn il-kotba lill-abbonati kollha ta' "Il-Hajja f'Ghawdex" mil-Lumen Christi Bookshop

IL-HAJJA f'Ghawdex

L-Ewwel Harġa f'Gunju 1945
Harġa nru. 898
Mejju 2008
Mahruġa mid-
Djoċesi ta' Ghawdex

Direzzjoni u Amministrazzjoni:
Lumen Christi Media Centre
Triq Fortunato Mizzi,
Victoria - Ghawdex VCT 2579
Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)
Benefattur: €20 (Lm 8.60)

Issettjata u Stampata:
"Gozo Press" Tel.21551534

Il-fehmiet li jistqarru l-kittieba
m'humix neċessarjament dawk
tal-Bord Editorjali.

f' din il-harġa

Editorjal	• 3
Il-Hajja fid-Djoċesi	• 4
X'jghidilna l-Isqof	• 6
Kummentarju (1)	• 7
X'ghadda minn ghalina	• 9
Riflessi	• 15
Ghawdex fil-Gurnali	• 16
Kummentarju (2)	• 17
Is-Swar taċ-Ċittadella	• 18
Attwalità	• 19
L-Intervista	• 20
Lenti fuq il-Hajja Madwarna	• 22
Letteratura Ghawdxija	• 24
Kotba minn Ghawdex	• 25
Dawl għall-Hajja	• 26
Il-Misteru tal-Knisja (14)	• 28
Snajja Qodma (10)	• 30
Impressjonijiet dwar Ghawdex (6)	• 32
Xhieda Nisranija	• 34
Kummentarju (3)	• 35
Ghawdex Qabel ir-Ritratti (5)	• 36
Ghawdex 300 sena ilu (164)	• 37
Passiġġata Biblika (35)	• 38
Kummentarju (4)	• 40
Sfidi ta' Żmienna (4)	• 42
Is-Seminaristi fl-Art Imqaddsa	• 44
Ibza' għal Sahħtek	• 46
Tisliba	• 48
Mix-Xena Sportiva f'Ghawdex	• 49
Imkejjen Ghawdxin (10)	• 50

Ritratti: Hajr lil Joe Zammit, Alvin Scicluna, Max Xuereb, John Cordina, Paul Buttigieg, Kunsilli Lokali ta' Ghawdex u diversi parroċi Ghawdxin għal diversi ritratti li jidhru f'din il-harġa.

Ritratt tal-Qoxra: "Collage Gozo 1234"
- ritratti ta' Lorne Cremona



Editorjal

Min Jaghtik Qalbu... u Min Iqaxxrek! X'Fama qed ikollna?

F'pagna 16 ta' din il-harġa tar-Rivista qegħdin niproduċu siltiet minn żewġ ittri li dehru f'gurnali lokali, mibghutin lill-Editur minnies li żaru l-gzira tagħna u li qattgħu xi jiem fostna. Huma nies mhux Ghawdxin li kellhom il-pjaċir jiġu Ghawdex biex igawdu l-btala tagħhom, iħallu kemxa minn flushom hawn, u jieħdu lura memorji sbieħ tal-jiem li qagħdu magħna. Ġew u marru. Ifformaw u hadu magħhom impressjonijiet dwarna – impressjonijiet qawwijin tant li tqanqlu biex jiktubhom "for the record" u jperrċuhom fil-gurnali.

Ittra minnhom hi wahda ta' radd il-hajr u tifhir għall-ġenerozità ta' mara Ghawdxija li għenet lill-koppja anzjana b'mod li jmur lil hinn minn dak mistenni. Din il-mara hija xhieda ta' dawk l-Ghawdxin li jagħtu minnhom infushom meta jiltaqgħu ma' min jinsab f'diffikultà. U dan jagħmluh mingħajr sforz żejjed bħallikieku dik l-għajjnuna kienet sempliċiment it-twettiq ta' dmir li ndara. Hija ġenerozità li ssir mingħajr daqq ta' trombi u moħbija bl-istar ta' anonimità.

Bir-raġun min kiteb qal li l-għajjnuna ta' dik il-mara Ghawdxija fakkritu fil-parabbola tas-Samaritan it-Tajjeb. Minbarra l-ġest nobbli ma' min kien fil-bżonn, din il-mara mingħajr isem għamlet gieħ lil Ghawdex u lill-Ghawdxin ilkoll kemm ahna. Nistħajjel li hi din ix-xorta ta' ġenerozità ta' l-Ghawdxin minn qaddisu - imma wkoll mit-trawwim f'dan l-istil ta' hajja - li fl-imghoddi għamlet lil Ghawdex art għammiela għas-sejhat tal-vokazzjoni missjunarja.

Bil-kuntrarju jagħmel, imma, min, kif tixhed l-ittra l-oħra jipprova jisfrutta lill-barranin li jżuruna billi jgħolli l-prezz ta' l-oġġetti li jbiegħ jew tas-servizz li jagħti. Il-flus huma meħtieġa għax imqar is-Samaritan it-Tajjeb kellu bżonnhom! U xieraq ukoll li n-negozju jħalli l-qligħ. Izda ma rridux, biex intarrxu l-kuxjenza, taħt il-kelma "business" nahbu s-"serq". Qisu m'għadhiex fostna l-mentalità li biex negozju jirnexxi, il-profitt għandu jkun msieħeb mas-sodisfazzjon tal-parruċċan. X'uhud jridu jsiru sinjuri mil-lum għal għada... u fil-proċess ma jarawx aktar 'il bogħod minn imnehirhom. Fin-negozju bil-għaqal, il-profitt u l-irġulija – u għala le, il-ġenerozità wkoll – għandhom jimxu id f'id. Min igib ruħu mod iehor ikunu qed jagħmel azzjoni hażina mhux biss lulu nnifsu, imma wkoll hsara lil Ghawdex u 'l-Ghawdxin ilkoll kemm ahna.

Fil-kuntrast bejn iż-żewġ ittri f'pagna 16, hemm it-tagħlima! Li nkunu Ghawdxin ġenerużi u onesti hi l-isbah fama li jista' jkollna...

Joseph W. Psaila


www.dioceseofgozo.org

Il-Hajja fid-Djoċesi

Mis-Seminarista Noel Debono

Kungress Djoċesan tax-Xirka ta' l-Isem Imqaddes t'Alla

Nhar il-Hadd 6 ta' April sar l-għeluq tal-45 Kungress Djoċesan tax-Xirka ta' l-Isem Imqaddes t'Alla. Fil-ħmistax ta' qabel, il-membri tax-Xirka wettqu diversi inizjattivi pastorali f'kollaborazzjoni mal-Parroċċa tax-Xewkija, fejn inżamm il-Kungress. Fost l-inizjattivi pastorali, ta' min isemmi l-laqgħat għall-kategoriji, żjajjar fil-familji tat-tfal li ser jirċievu l-Ewwel Tqarbina u l-Grizma ta' l-Isqof, żjajjar lill-morda u anzjani u viżiti f'diversi skejjel, kemm fix-Xewkija, fosthom l-MCAST u l-Istitut għall-Istudji Turistiċi, u anke f'dawk sekondarji u post-sekondarji fir-Rabat. Fiċ-ċerimonja ta' l-għeluq, li għaliha attendew numru kbir ta' Ghawdxin, saru diversi interventi fosthom dak ta' Mons. Isqof, li tkellem dwar is-sbuhija u l-kobor tal-vokazzjoni reliġjuża u ta' hajja konsagrata fil-Knisja. Grupp ta' żgħażaġh tellgħu 'feature' bl-isem "L-Eqqel Taqbidu", dwar il-konverżjoni ta' Adolfo Rettè u mbagħad iċ-ċerimonja ntemmet bil-barka sacramentali.




Il-Kungress li jmiss tax-Xirka se jsir fil-parroċċa ta' Sannat, fit-tielet Hadd ta' l-Għid tas-sena 2009.

Żjajjar fl-iskejjel


Bħala parti mill-mixja tar-Randan Mqaddes, l-iskejjel tad-djoċesi organizzaw diversi mumentu ta' formazzjoni reliġjuża għall-istudenti tagħhom. Mons. Isqof kien preżenti għal uħud minn dawn il-waqtiet. Hekk per eżempju, laqgħa li l-istudenti ta' l-MCAST kellhom ma' Mons. Isqof waqt l-Eżerċizzji bit-tema; 'Żaġħuġh jista' jgħix il-Vanġelu llum?' Wara introduzzjoni tal-bidu, l-istudenti kellhom iċ-ċans jagħmlu diversi mistoqsijiet u jaqsmu l-opinjoni tagħhom ma' Mons. Isqof fuq diversi temi.

Imbagħad, nhar it-2 ta' Marzu, gie organizzat nofs ta' nhar ta' formazzjoni spiritwali għall-istaff tas-sekondarja tal-Konservatorju u nhar l-4 ta' l-istess xahar, fis-seminarju Minuri gie mogħti l-ktieb tal-Bibbja lil istudenti tal-Form 1 f'ċelebrazzjoni tal-Kelma apposta. Ta' kull sena l-istudenti tal-Form 1 huma mhegġa japprezzaw u jsiru midħla aktar ta' dan il-ktieb importanti f'hajjithom.



Benedittu XVI

Fl-okkażjoni tat-tielet anniversarju mill-hatra tal-Papa Benedittu XVI, nhar is-Sibt 19 ta' April, il-Knisja f'Ghawdex fakkret din il-grajja permezz ta' quddiesa mmexxija mill-E.T. Mons. Arċisqof Tommaso Caputo, Nunzju Appostoliku, nhar il-Hadd 20 ta' April 2008 fis-Santwarju Madonna ta' Pinu. Fil-messaġġ tiegħu hu tkellem dwar il-missjoni tal-Papa bħala dak li jħabbar lil Kristu bħala t-triq, il-verità u l-hajja, u l-missjoni tal-Knisja li thalli lilha nnifisha titmexxa minnU.



L-Isqof Grech jiltaqa' mal-Maltin u l-Ghawdxin f'Toronto fil-parroċċa mmexxija mis-saċerdoti tas-Sočjetà Missjunarja ta' San Pawl


L-Isqof Mario Grech nhar il-Hadd 27 ta' April, kompli bil-programm taż-żjara pastorali tiegħu fil-Kanada billi filgħodu mexxa quddiesa pontifikali fl-okkażjoni tal-Festa ta' San Gorg fil-knisja parrokkjali ta' San Pawl, li tinsab f'Dundas Street West. Din il-parroċċa, li għal diversi snin kienet immexxija mill-Patrijiet Frangiskani Maltin, illum hija mmexxija mill-Patrijiet tas-Sočjetà Missjunarja ta' San Pawl. Il-Kappillan attwali Fr. Karm Borg, li huwa mghejjun minn Fr. Domnic Cachia laqgħu lil Mons. Isqof Grech u pprezentawh lill-gemgħa preżenti. Fl-omelija tiegħu Mons. Isqof rrimarka li fil-hajja spiritwali tagħna għandna nithabtu biex lil Alla nadurawh fl-ispirtu u l-verità. Dan jgħinna biex ir-relazzjoni tagħna ma' Alla u mal-qaddisin ma tkunx marbuta la ma' post u lanqas ma' persuna jew qaddis partikulari. B'dan il-mod l-adorazzjoni tagħna lil Alla u ċ-ċelebrazzjonijiet f'għieh il-qaddisin ikunu espressjoni ta' hajja nisranija matura u awtentika.



Filwaqt li rringrazzja lis-saċerdoti preżenti tal-missjoni tagħhom, Mons. Isqof hegġeġ lill-emigranti biex huma wkoll, mill-esperjenza perşonali tagħhom ma' Alla, jagħrfu jkunu xandāra tal-verità tal-vanġelu kull fejn

isibu rwiehhom, anke jekk dan jiswielhom sagrificcju kif sehħ lil San Ġorġ Martri.

Wara l-quddiesa Mons. Isqof iltaqa' ma' l-emigranti fis-sala tal-parroċċa. Fost dawk preżenti kien hemm gruppi li telgħu minn Detroit u New York. Fl-istess lokal l-Isqof għamel żjara lill-hanut "Malta Bake Shop" immexxi minn Charles Buttigieg. Għall-pranzu Mons. Isqof kien il-mistieden tal-komunità tas-saċerdoti ta' l-MSSP fil-lokal tal-parroċċa. Wara l-pranzu




Mons. Isqof żar diversi clubs ta' l-emigranti Maltin, fosthom il-Melita Soccer Club u l-Malta Band Club. Fil-Każin tal-Malta Band Club huwa ltaqa' mal-Kumitat tal-Banda u

hegğighom biex jibqgħu jagħtu sehem bil-kontribuzzjoni kulturali lis-soċjetà Maltija ġewwa Toronto u biex jimpenjaw ruhhom f'hidma favur il-familja.

L-Isqof Grech jiltaqa' ma' l-Arċisqof ta' Toronto Mons. Thomas Collins

It-Tlieta 29 t'April Mons. Isqof Mario Grech għamel żjara ta' korteżija lill-Arċisqof ta' Toronto Mons. Thomas Collins. Iz-żjara saret fil-Kumpless Pastoral ta' l-Arċidjoċesi f'Toronto. F'din il-laqgħa ż-żewġ Isqofijiet tkellmu dwar l-isfidi li għandu l-bniedem illum fil-Kanada u fl-Ewropa u x'tip ta' proposta għandha tagħmel il-Knisja f'dawn iċ-ċirkostanzi. Tkellmu wkoll dwar il-kollaborazzjoni bejn iż-żewġ djoċesijiet. F'din id-djoċesi ta' Toronto hawn il-preżenza ta' erba' saċerdoti Għawdxin: Dun Alfred Grima mix-Xewkija, Dun Joseph Sultana mix-Xagħra, Dun Joe Grima mix-Xewkija, u Dun Christopher Cauchi mill-Għarb. L-Arċisqof Collins wera



l-apprezzament tiegħu għall-hidma pastorali li qed iwettqu dawn is-saċerdoti - tlieta minnhom kappillani.

Mons. Isqof żar ukoll il-Katidral ta' St Michael ġewwa Toronto fejn Fr.



Christopher Cauchi huwa Vigarju Parrokkjali. Wara huwa għamel żjara lill-istamperija ta' Marcell Haber, emigrant min-Nadur.

Filgħaxija Mons. Isqof kien il-mistieden waqt dinner organizzat mill-Gozo Club li huwa magħmul minn emigranti Għawdxin fil-Kanada. Din il-laqgħa saret f'ristorant fuq Dundas Street. L-Isqof ġie milqugħ mill-President Paul Portelli u membri oħra tal-kumitat. Waqt dan id-dinner l-Isqof kellu l-opportunità li jitkellem ma' diversi familji Għawdxin u jisma l-esperjenzi



tal-hajja tax-xogħol u tal-familja fil-Kanada. Il-President Paul Portelli ppreżenta lill-Isqof lil ibnu Frank li huwa seminarista u s-sena d-dieħla ser jiġi ordnat saċerdot għall-Arċidjoċesi ta' Toronto.

Fi tmiem il-laqgħa l-membri tal-Club ipprezentaw donazzjoni għall-karitajiet tad-djoċesi ta' Ghawdex. Mons. Isqof hegğegħ lil dawk preżenti biex f'din il-kultura tal-lum jagħrfu jagħtu dak kollu li hu partikulari għalihom, speċjalment il-valuri li ġew iffurmati fihom. Huwa appellalhom biex, filwaqt li jintegraw ruhhom f'dan il-pajjiż li laqagħhom, huma jibqgħu jgħozzu l-kuntatt mal-familja ta' l-origini f'Malta u Ghawdex. L-emigrant Malti għandu kontribut siewi x'joffri kemm lis-soċjetà Kanadiża kif ukoll lil Malta u Ghawdex.

ESPERIMENT LI RNEXXA


Sister Francesca Abela, il-kap ta' l-Iskola Primarja "St. Francis" tas-Sorijiet Frangiskani tal-Qalb ta' Ġesù, Victoria, bghatitilna rapport interessanti dwar attivitajiet speċjali li saru fost it-tfal ta' din l-iskola matul ir-Randan u fil-Ġimgħa Mqaddsa ta' din is-sena.

Taħt id-direzzjoni spiritwali u bil-ghajnuna ta' Dun Ġuzepp Gauci, li jiddedika hafna minn hinu għall-katekezi formattiva u liturġika f'din l-iskola tal-Knisja f'Ghawdex, it-tfal hadu sehem attiv fi programm ta' riflessjonijiet personali f'kull klassi fuq il-qari tal-Liturġija tal-Kelma bi tliet mistoqsijiet li kellhom iwiegħu: (1) dwar xhiex titkellem is-silta (2) x'taġħlim fiha s-silta (3) x'se nitolbu bhala riżultat tat-taġħlim li hadna mis-silta.




L-istess ġie applikat għall-Istazzjonijiet tal-Via Sagra f'wahda mill-ġimgħat tar-Randan; u r-riżultat kien sodisfaċenti hafna bi ħsibijiet sempliċi imma xi minn daqqiet profondi li saru mit-tfal stess. F'għeluq ir-Randan, it-tfal kellhom esperjenza sabiħa tal-quddiesa madwar il-mejda libsin il-kostumi lhudin u bil-ħasil tar-riglejn ta' l-Appostli, replika ta' l-Aħħar Ċena. Iċ-ċelebrazzjoni tmexxiet minn Dun Ġuzepp Gauci, kif jidher fiż-żewġ ritratti.

Din l-inizjattiva ta' formazzjoni kateketika - spiritwali - liturġika fost iż-żgħar sabet l-apprezzament ta' hafna ġenituri. Eżempju ta' min jimtitah u japplikah fl-iskejjel tagħna.



X'għidilna Mons. Isqof Mario Grech: "Ċiviltà Kristjana"

- *Siltiet mill-Omelija ta' Mons. Isqof Mario Grech
fil-festa ta' San Publiju, Floriana, Malta - 6 ta' April 2008*



Il-wirt għani tar-Reliġjon Kristjana

"Il-film *"Quo Vadis"* jirrakkonta li meta Pietru kien riesaq lejn Ruma, huwa ltaqa' ma' uffiċjal Ruman li staqsih: "Il-Greċja tatna l-għerf, Ruma kisbitilna l-poter, u din ir-reliġjon għida tiegħek x'ser toffilna?" Pietru jagħti tweġiba sempliċi: "**L-imhabba!**"

Nisthajjel lil Publiju, il-Prinċep ta' din il-gżira, meta laqa' lil Pawlu fi gżiritina, għamillu l-istess domanda: X'għibtilna għdid li la l-Greċja u anqas Ruma ma tawna? U Pawlu jagħti l-istess risposta li ta Pietru: L-Imhabba. Pawlu, li huwa nnifsu għamel esperjenza ta' l-imhabba, kif jixhdulna l-Atti ta' l-Appostli u l-istess epistolarju tiegħu, ċertament li lil Publiju u lil ġensna jgħidilhom: "**Gibtilkom il-karità ta' Alla, biex din tkun il-liġi tad-deheb illi tghaqqadkom flimkien**".

Inhoss li bil-preżenza ta' l-Appostlu Missierna Pawlu, u warajh bil-preżenza ta' Publiju, f'pajjiżna telaq proċess fejn iċ-ċiviltà ta' ġensna bil-mod il-mod bdiet tiġi trasformata. Il-kultura tagħna bdiet tiehu sura kristjana u l-Vanġelu sar il-ħmira li gradwalment bdiet tgholli din l-għagna. Hekk illum ahna stajna nirtu ċiviltà li hija msejsa fuq il-valuri kristjani.

Sfidi minn kultura sekularizzata

Fl-istess hin irridu nirrikonoxxu li jekk irċevejna dan il-patrimonju sabih, ma għandna ebda garanzija li ser jibqa' wirt li niftaħru bih, wirt li ahna sejrin ngħaddu lill-ġenerazzjonijiet ta' warajna, għaliex **sfortunatament hemm anke minn fostna li mhux kuntent b'dan il-vanġelu tal-karità. Is-sekulariżmu diehel sewwa fis-soċjetà u fil-hajja tagħna. Bil-mod il-mod, dan ibarri kull sens ta' reliġjon, inkluża r-reliġjon kristjana.** Hekk, dik iċ-ċiviltà kristjana li bdiet permezz ta' Pawlu u Publiju, faċilment tista' ssir relikwa tal-passat. Meta naspiraw illi iċ-ċiviltà tagħna tibqa' mmarkata bil-valuri tal-vanġelu, ahna nkunu qegħdin nixtiequ xi haġa ta' l-imghoddi? Din hija nostalgija, tradizzjoni? Jew hija sistema li twieġeb għall-bżonnijiet tal-bniedem tal-lum?

Is-seklu tagħna għadu sugġett għall-movimenti sekularisti, anke f'pajjiżna. Però, billi l-bniedem min-natura tiegħu huwa reliġjuż u qatt ma jista' jifga dan is-sens reliġjuż li hemm fih, **filwaqt li naraw mewġa qawwija ta' sekulariżmu, naraw illi hemm ukoll żvilupp ta' esperjenzi reliġjużi godda,** forsi anke b'reazzjoni għall-esperjenza reliġjuża kristjana.

Djalogu bejn il-kulturi

Huwa f'dan il-kuntest li jien irrid nilmaħ lil Publiju! Għaliex kif fi żmien Publiju nibet djalogu bejn soċjetà pagana ta' dak iż-żmien u l-kristjanità, anke llum jinħass il-bżonn ta' djalogu bejn il-modernità u l-kristjanità. Din hija l-isfida li għandna bħala dixxipli tal-Mulej! Fic-ċirkostanzi li qegħdin ngħixu fihom, **ma nistgħux nirtiraw mid-dinja,** imma fuq l-eżempju ta' Publiju nistinkaw biex noholqu dan id-djalogu mas-soċjetà lajċizzata tal-lum.

Publiju kif holoq dan id-djalogu halli ahna nistgħu naspiraw ruhna minnu? Nisthajjel lil Publiju jakkwista **l-ittra ta' Pawlu lir-Rumani** li l-istudju ta' l-Iskrittura jsejthulha *Christiane Religionis Compendium* – kompendju tat-tagħlim kristjan, u bl-ghajnuma tat-tagħlim li hemm f'din l-ittra Publiju jipprova jidhol f'dan id-djalogu maċ-ċiviltà ta' żmien.

L-ittra lir-Rumani hija intiza biex l-umanità tagħraf id-don li Alla tana fi Kristu, li huwa l-istess Kelma t'Alla inkarnata u registrata fil-

Vanġelu. **Din hija iċ-ċiviltà kristjana. M'hemm l-ebda impożizzjoni fuq il-bniedem, imma hija ċiviltà li tghin lill-bniedem ikun aktar bniedem – ċiviltà li tirrispetta lill-bniedem mahluq minn Alla.**

Id-dinjità tal-bniedem

Il-bniedem huwa mzejjen b'dinjità u għandu drittijiet inerenti għannatura umana tiegħu. Fl-ittra tiegħu lir-Rumani, San Pawl jelabora hafna dan il-punt. Huwa jgħid illi din il-liġi superjuri, li għandha lil Alla bħala awtur tagħha, hija miktuba fil-qalb ta' kull wiehed. Għalhekk **il-bniedem igawdi drittijiet u dinjità li jisthoqqilhom rispettt mhux għax xi hadd ikkonċedielu dawn id-drittijiet jew għax kien hemm xi għażliet politiċi li akkwistawlu dawn id-drittijiet umani tiegħu, imma dawn huma drittijiet li jiġu qabel kull Stat u kull awtorità, għaliex huma drittijiet li tahomlu Alla. Meta l-bniedem jikkalpesta lill-persuna umana u d-drittijiet tagħha, hu jkun qed jagħmel sfreġju lilu nnifsu.**

Jekk qed nitkellem minn drittijiet fundamentali tal-bniedem, l-ewwel dritt li jiġini f'moħħi huwa **d-dritt għall-hajja.** Għalhekk nistgħageb, biex ma ngħidx kelma oħra, kif fi Strasburg, fiċ-ċentru tal-poter tal-lum kif kienet Ruma dak iż-żmien, beda u għaddej diskors biex ikun hemm riżoluzzjoni favur l-abortion! Fl-istess hin **napprezza dak li r-rappreżentanti tal-poplu tagħna, almenu f'din il-haġa, huma moħħ wiehed u ha jiehdu pożizzjoni kontra l-abortion u favur il-hajja!**

Is-sens ta' Alla

Fl-ittra tiegħu lir-Rumani Pawlu jitkellem b'mod elaborat fuq is-sens ta' Alla u fuq il-qima, ir-rispett u r-radd il-ħajr li Alla jixraq. Skond Pawlu, il-bnedmin bil-bluha u l-korruzzjoni ta' qalbhom waslu biex jagħtu glorja lill-bniedem li jintemm u ma tawx glorja lil Alla li ma jintemm. Għalhekk Alla halliħom fil-hażen tagħhom.

Jekk għadna kif tkellimna mid-drittijiet tal-bniedem, huwa wkoll **wiehed mid-drittijiet ewlenin illi l-bniedem ikollu l-libertà reliġjuża,** fis-sens illi jkollu l-libertà biex it-twejmin tiegħu jeżerċitah kif irid. Anke f'din il-haġa, Publiju, li kien qed jgħix f'soċjetà li kellha s-sens ta' Alla imma li kienet soċjetà politejista, kellu hidma pastorali mhux faċli biex jgħin lill-poplu tagħna jifhem illi dak Alla li naduraw u nqimu huwa Alla u Missier Sidna Ġesù Kristu.

Iż-żwieġ monogamiku u indissolubbli


It-tielet punt li dwaru Pawlu jitkellem fl-ittra lir-Rumani, huwa dwar iż-żwieġ monogamiku u indissolubbli.

Huwa fatt illi fil-kontinent tagħna llum **hemm bżonn li nxandru l-evanġelju taż-żwieġ u tal-familja,** u dan mhux biss għaliex sfortunatament xi whud qed jaqtgħu qalbhom mit-tfixkil li jiltaqgħu miegħu biex jgħixu **żwieġ monogamiku u indissolubbli sa l-aħħar,** imma wkoll għaliex kultant jingħad illi hemm min irid jestendi l-kunċett taż-żwieġ mhux biss bejn mara u raġel esperjenza li nsibuha f'kull kultura – imma wkoll bejn tnejn ta' l-istess sess. Meta bħala Knisja, biex niddefendu ż-żwieġ u l-familja ngħidu li **mhux sew li jkun hemm rikonoxximent ġuridiku li jekwipara dawn l-esperjenzi ma' esperjenza ta' żwieġ u familja,** bl-ebda mod ma nkunu qegħdin inheggu xi forma ta' diskriminazzjoni. Għax għarfien bħal dan huwa biss **dissoluzzjoni tax-xbieha tal-persuna umana,** il-mara u r-raġel, li n-natura u l-liġi naturali tiddisponihom halli jgħixu r-relazzjoni tagħhom f'għaqda intima ta' mhabba fiż-żwieġ. **Jekk ahna nċedu għal din il-pressjoni, fiċ-ċiviltà tagħna jkun hemm ċaħda ta' dan il-kunċett tad-dinjità tal-persuna umana.**

Kummentarju (1)

Qbizna n-Nofs!...

Xi htija hemm?



kitba ta' MONS. SALV GRIMA

X'NOFS HU? Fl-2000 in-Nazzjonijiet Uniti ddikjaraw l-Ghanijiet ta' Żvilupp għall-Millennju, b'impenn li jonqos nofs il-faqar sa l-2015. Immiraw lejn oqsma bħal l-ikel, l-edukazzjoni, il-kura tat-tfal, is-saħha, l-ugwaljanza, l-ambjent, id-dejn u l-kummerċ. Dan bl-iskop li tintlaħaq il-paċi, jitrażżnu l-armi qerrieda, jitgawdew id-drittijiet umani u jithaddmu d-demokrazija u l-ġustizzja fit-tmexxija. Stqarrija sollenni u b'mira sal-2015! U dis-sena diġà qbizna nofs iż-żmien!

Minn qabel il-Papiet bit-tagħlim soċjali tal-Knisja, fosthom il-Papa Pawlu VI li tenna l-istess vuċi fl-enċiklika tiegħu *"Il-Progress tal-Popli"* (1967) u bħalu l-Papa Ġwanni Pawlu II bl-enċiklika *"L-Impenn Soċjali"* (1987). Huma fakkru fl-ghajta li pajjiżi fqar kienu qed jagħmlu lill-popli li kellhom bl-abbundanza. Insistew biex il-Knisja ma tibqax lura quddiem din il-karba, anzi kulhadd jagħti widen għall-qagħda mwieghra ta' hutu u jwieġeb għaliha b'hegga u mill-iktar fis.

Bħala Segretarju Ġenerali tan-Nazzjonijiet Uniti, Kofi Annan, f'rapport lill-Assemblea Ġenerali (2005), stqarr li **tuzzani ta' pajjiżi saru ifqar, u l-kriżi ekonomika tefgħet miljuni ta' familji f'faqar kbir. Iktar minn biljun persuna - wiehed minn kull sitta tad-dinja - għadhom jghixu b'inqas minn dollaru kuljum, b'konsegwenzi harxa ta' ġuħ, mard u tbatijiet oħra.** Huwa faqar tal-mewt, "għax biżżejjed gidma ta' nemusa fuq tifel, nieqes mill-kura meħtieġa ta' ftit flus. Fejn kull sena 11-il miljun tfal imutu qabel il-hames snin, u madwar 3 miljun jmutu bl-AIDS, ma tantx tista' ssejhilha dinja li riesqa lejn il-helsien xieraq". Eżempju iehor hu dak ta' l-Iraq: qabel bdiet il-gwerra fl-2003 l-insara kienu madwar miljun u nofs. Illum huma mal-25 elf ruħ!

Fejn hi l-Imma?


Isiru kemm isiru proġetti, dejjem tibqa' d-diffikultà fejn jinsab il-gwaj kollu ta' dan. Hu minnu li dan kollu jiddependi mir-rieda tal-bniedem, daqstant iehor huma meħtieġa l-valuri mwassla fil-Bxara t-Tajba ta' Kristu.

Jekk il-bniedem jinqata' minn din l-ghajn, jixxotta. Ma tibqax saħħa sħi u mill-ġdid jiddghajjef hu u l-prinċipji veri, u jerggħu jisfaw vittmi tant bniedem oħra. Din hija responsabbiltà iktar u iktar ta' dawk li jagħmlu parti mill-komunità li tistqarr lil Kristu, iżda fil-fatt ma tkunx qed tagħti xhieda soda u shiħa. Mingħajr l-ghajjnuna meħtieġa, dawn il-prinċipji nsara jistgħu jisfaw mfixkla minhabba

għazliet żbaljati. Il-qofol għall-harsien tal-valuri sodi fost l-insara tagħmel tajjeb għalih l-Ewkaristija.

Barra mill-aspett spiritwali u reliġjuż, dan il-misteru ta' l-Ewkaristija jhaddan fih karattru soċjali u umanitarju. Kristu jsieheb miegħu l-komunità biex jagħmel minnha operaturi b'hidma mpenjata ma' hutha l-bniedem. "L-imhabba ta' Alla u tal-proxxmu ma jinfirdux u l-imhabba tal-proxxmu titfisser bħala preżenza ta' Alla direttament fil-fqar u l-batuti b'mod l-aktar Prattiku" (P. Benedittu XVI, *Ġesù ta' Nazaret*, 2007, p. 144). Hażin għal min jifhimha mod iehor u ma jinfetax lejn l-oħrajn, bħallikieku biżżejjed kulhadd jaħseb għalih innifsu!

Il-valur tal-quddiesa jiffaqar jekk f'dak li jkun qed jiehu sehem ma jinhassx il-bżonn li jaħseb fl-oħrajn u tintesa d-dimensjoni soċjali b'firxa usa' għall-ġid tal-komunitajiet kollha. Ta' min jithasseb





dwar safejn qed jasal il-ħsieb ta' hafna minn dawk li josservaw il-preċett tal-quddiesa tal-Hadd!

X'hemm bżonn nifhmu?

Il-karattru komunitarju jinhass il-hin kollu fil-qsim ta' l-Ewkaristija, minn jum għall-iehor. Dan jibda fl-istqarrija tal-ħtijiet bi ħsara fost l-umanità, jissokta bl-invokazzjonijiet għal tant ħtiġijiet, jintwera fil-paċi lil xulxin, u fuq kollox fit-tiħib mill-hobż ewkaristiku li Kristu nnifsu jrid jaqşam magħna.

Il-Bxara t-Tajba tal-Kelma ta' Alla fil-qari tistieden lill-ġemgħa biex tagħraf b'liema mod miftuħ Kristu interessa ruħu lejn kull xorta ta' nies fil-bżonn fi żmien. Din il-viżjoni umanitarja qed tkun proposta biex tinħass fil-misteri qaddisa permezz tal-liturgija stess li toffri talb apposta għal hafna ċirkostanzi varji. Il-Missal fih lista mnejn tista' tiġi applikata, meta ż-żmien jippermetti. Dawn il-ħtiġijiet iwarjaw mill-progress tal-popli, għall-paċi u l-ġustizzja, għar-rikonċiljazzjoni, fi żmien ta' gwerra, għall-popli neqsin mill-meħtieġ għall-ikel, għar-refuġjati u l-eżiljati, għal dawk fil-jasar jew fil-ħabs, kif ukoll għall-morda, għall-maħfra tad-dnubiet, għall-għaqda tal-qlub, għal min jagħmlilna d-deni, u għall-evanġelizzazzjoni tal-popli. Kollha jfakkru fi bżonnijiet umanitarji li s-saċerdoti u l-insara għandhom jitheggu li jqajmu kuxjenza dwarhom.

Fejn hemm xi ħtija?

It-talba tal-“Missierna” tkompli tispirana biex l-Ewkaristija ma tibqax azzjoni liturgika limitata, jew waħda privata biss, ladarba l-Missier tas-Sema laqgħ l-offerta ta' Ibnu magħmula għall-bnedmin kollha. (Iktar kummenti dwar it-talba tal-Mulej ara “Ġesu ta' Nazaret” tal-Papa Benedittu XVI, Kap. 5, paġni 147-185).

Il-maħfra li nitolbu lill-Haruf ta' Alla għad-“dnubiet tad-dinja” turina x'responsabbiltà ngorru fuqna quddiem id-dinja midinba. Jibqagħna dejn kbir lejn dawk ħutna li magħhom ma nkunux wettaqna rikonċiljazzjoni shiħa, ladarba ma nkunux ħsiebna fihom biżżejjed u hallejnihom nieqsa f'ħafna bżonnijiet.

Il-quddiesha mhix biss att ta' tpatija 'l Alla tal-ħtijiet personali jew tad-dnubiet li bihom qed titweġġgħha l-umanità. Mis-soghba tridna ngħaddu għall-azzjoni għax fejn jibqgħ jsaltan id-dnub qatt ma jkun hemm il-vera paċi. Kull imġiba żbaljata tfixkel l-għażla ġeneruża favur Kristu, li ma ġiex biex ikun moqdi imma biex jaqdi.

F'pajjiżna nistgħu nsarrfu hafna minn dan b'xi kontribut b'kuxjenza iktar soċjali. Nghixu aħjar l-Ewkaristija jekk hadd ma jibqgħ lura milli jissieheb f'xi forma ta' volontarjat, anki fil-qrib, billi jeżerċita xi appostolat fl-opri tal-ħniena. Xi ngħidu għall-appelli urġenti għall-ghoti tad-demmi li minnu jgawdu dawki milqutin minn xi mard!

Biex pjan maħsub sa l-2015 jintlahaq, il-proġetti jridu jintlibbsu bl-imħabba li Kristu fissirha fl-ogħla grad meta wieħed jagħti ħajtu għall-aħwa, xi haġa li wettaqha sa l-aħħar, anzi talabna niċċelebrawha biex fuqha nfasslu għemilna lejn ħutna fil-bżonn.

Xerri l-Bukkett



Bar

Restaurant Pizzeria

Dine while enjoying the best view in the Maltese islands

Triq iż-Żewwieqa Qala

Tel. 21553500

X'ghadda minn ghalina



Kronaka Ghawdxija minn Charles Spiteri

Festival ta' Kant fin-Nadur

Taht il-patrocinju tal-Ministru ghal Ghawdex Giovanna Debono, sitta u tletin parteċipant kantaw quddiem teatru mimli fl-edizzjoni tan-Nadur Song Festival 2008, li sar nhar is-Sibt 29 ta' Marzu. L-età tal-kantanti kienet tvarja minn dik ta' erba' snin ghal dik ta' dsatax-il sena. Kien hemm hames sezzjonijiet inkluż dik bla kompetizzjoni ghal parteċipanti ta' età żghira. Il-parteċipanti kollha ngħataw medalja ta' l-okkażjoni, ipprezentata lilhom mill-Ministru Debono, waqt li l-president tal-Banda Mnarja, James Buttigieg ipprezentathom iċ-ċertifikati.

It-trofej ġew ipprezentati mis-Sindku Miriam Portelli waqt li Mons. Salvu Pace, direttur spiritwali tal-Banda, sponsorja u pprezenta l-'overall trophy'.

Ir-rebbieha ta' kull sezzjoni huma: Rebecca Bonello, Michaela Bajada, Denise Spiteri u Monica Parnis. Waqt li l-overall winner għat-tieni sena konsekuttiva kienet Denise Spiteri li interpretat *Flower of the South*.



Is-sindku Miriam Portelli tipprezenta t-trofej lil waħda mir-rebbieha, Monica Parnis.


L-Ewwel 'Racket Tournament' f'Ghawdex

Fil-Kumpless Sportiv tar-Rabat, Ghawdex, nhar it-Tnejn 31 ta' Marzu, sar l-ewwel Racket Tournament tat-tip tiegħu ġewwa l-gżira Ghawdxija. Dan l-avveniment, li fih ħadu sehem madwar 40 kontestant Ghawdxi, kien jikkonsisti f'kompetizzjoni bejn tlett dixxiplini - *table-tennis, lawn tennis* u *squash*.

Minbarra li nholqot din l-opportunità biex jipprattikaw dan l-isport tagħhom f'ambjent kompetittiv, dan it-tournament serva wkoll biex jippromwovi l-faċilitajiet offruti fil-Kumpless Sportiv ta' Ghawdex, liema kumpless jaqa' taht il-Ministeru ghal Ghawdex. F'kumment li tatna l-Ministru ghal Ghawdex, Giovanna Debono, qaltilna illi għax temmen bi sħiħ fl-iżvilupp tal-kamp sportiv ġewwa Ghawdex, ser tkompli ttejjeb is-servizzi offruti f'dan il-Kumpless Sportiv, kif ukoll tagħti spinta lil attivitajiet sportiva fil-ġejjieni.

Bħalissa huma 15 id-dixxiplini sportivi offruti f'dan il-Kumpless Sportiv, fosthom il-*basketball, badminton, handball, futsal (five-a-side indoor soccer)* u *netball*. Il-Kumpless Sportiv joffri s-servizzi tiegħu wkoll għall-*gymnastics, ballet, yoga, martial arts* kif ukoll għall-*lezzjonijiet tal-eżerċizzju fiżiku*. Apparti dawn kollha, il-bini għandu faċilitajiet ta' *indoor squash court*, kamra għat-*table tennis*, u *climbing area*, kif ukoll *outdoor lawn-tennis court* li jista' jinxtegħel b'dawl artifiċjali. Bħalissa għaddejjin xogħlijiet fuq *gym area* ġdida li ser jinkludu kamra għall-*weight-lifting, changing rooms* u *showers* ġodda, kif ukoll faċilitajiet sanitarji mmodernizzati.

Fid-dinja mgħaġġla ta' llum, żiedet tgħidilna l-Ministru Debono, hafna huma dawk li jixtiequ jiggwadanjaw mill-hafna benefiċċji li jgħibu fuq saħħithom meta huma jipprattikaw xi sport. "...Bl-isports fil-hajja tagħna, mhux talli nkunu aktar sani, imma niġu offruti sfidi u esperjenzi ġodda kull darba li nipprattikawh....haġa li kważi kważi ġġieghna nipprattikawh iktar u iktar..."



Il-kontestanti rebbeha fl-ewwel Racket Tournament li sar f'Ghawdex. Mix-xellug għal-lemin jidhru, Raymod Camilleri rebbeha Lawn Tennis tournament, Jason Vassallo li ġie fit-tieni post, Lawn Tennis; George Vassallo rebbeha Squash tournament, Albert G. Scerri Uffiċjal Responsabbli mill-Kumpless Sportiv, Raymond Hili li ġie fit-tieni post fl-iSquash tournament, George Camilleri rebbeha, Table Tennis tournament. Fir-ritratt ma jidherx it-Tabib Valcav Svejda, li ġie fit-tieni post fit-Table Tennis u li kellu jitlaq hekk kif spiċċa t-Tournament minhabba n-natura tax-xogħol tiegħu ta' Tabib fl-Isptar Ġenerali t'Ghawdex.

Gemellaġġ bejn Kerċem u l-Furjana

Gie ffirmat l-ewwel parti tal-ftehim ta' Gemellaġġ bejn il-Kunsilli Lokali ta' Kerċem u dak tal-Furjana. L-iffirmar tal-Gemellaġġ sar nhar it-Tnejn, 31 ta' Marzu, fi Pjazza Emanuel S. Tonna fil-Furjana waqt ċerimonja li saret quddiem "Dar il-Kunsill" fil-preżenza ta' kunsilliera u poplu miż-żewġ lokalitajiet.

Grupp ta' Kerċmin, immexxi mis-Sindku Joe Grima, flimkien ma' rappreżentanti tal-Għaqdiet Ewlenin tar-raħal, attendew għal quddiesa ċelebrata mill-Arċipriet tal-Furjana, Dun Richard Borg, fil-Knisja Arċipretali tal-Furjana. Il-lezzjonijiet inqaw mis-Sindki



Is-Sindku Joe Grima jidher jagħmel kelmejn ta' l-okkażjoni waqt iċ-ċerimonja tal-iffirmar tal-Gemellaġġ bejn Kerċem u l-Furjana.

rispettivi - Joe Grima u Nigel Holland. L-Arċipriet Borg fl-omelija tiegħu fisser l-importanza tal-gemellaġġ bejn iż-żewġ lokalitajiet. L-offerti ttellgħu mill-Kunsilliera Mario Azzopardi, Antoinette Borg, (Kerċem) u Franco Davies u Sandra Sammut Hili (Furjana).

Wara l-quddiesa, l-miġemgħa mxiet lejn Pjazza E.S. Tonna fejn saret iċ-ċerimonja tal-Gemellaġġ. Saru diskorsi mis-Sindki Nigel Holland u Joe Grima. Wara nqara d-digriet tal-Gemellaġġ. Iż-żewġ Sindki ffirmaw dan il-ftehim.

Imbagħad inbidlu rigali ta' l-okkażjoni li kienu jikkonsistu fi plakki tal-fidda bl-emblemi taż-żewġ lokalitajiet. L-attività ntemmet bid-daqq tal-innu nazzjonali.




Bdil ta' rigali bejn is-Sindki Holland u Grima.

Wara l-quddiesa, l-miġemgħa mxiet lejn Pjazza E.S. Tonna fejn saret iċ-ċerimonja tal-Gemellaġġ. Saru diskorsi mis-Sindki Nigel Holland u Joe Grima. Wara nqara d-digriet tal-Gemellaġġ. Iż-żewġ Sindki ffirmaw dan il-ftehim.

Imbagħad inbidlu rigali ta' l-okkażjoni li kienu jikkonsistu fi plakki tal-fidda bl-emblemi taż-żewġ lokalitajiet. L-attività ntemmet bid-daqq tal-innu nazzjonali.

Wara kulhadd kien mistieden għal riċeviment fil-bini tal-Kunsill Lokali. Fost dawk li attendew għar-riċeviment kien hemm Lolly Borg, eks plejer tal-Furjana u li fil-passat kien ukoll *guest player* tat-tim ta' Kerċem Ajax F.C. Attendew ukoll l-Arċipriet tal-Furjana Dun Richard Borg u d-Deputat Parlamentari Dr. Jose' Herrera. L-attivitajiet komplew b'dawra kulturali madwar il-Furjana.

Rikonoxxut ix-xogħol volontarju ta' Joseph Buhagiar - 45 sena servizz



Dun Effie Masini, (xellug), Direttur ta' l-Oratorju Don Bosco, jidher jipprezenta lil Joseph Buhagiar b'DVD, kopja tal-film 'THE 5000 FINGERS OF DR T'.

Joseph Buhagiar mir-Rabat, Għawdex, nhar il-Hadd 6 ta' April, gie pprezentat b'DVD tal-film 'THE 5000 FINGERS OF DR T', film tal-1953.

Dan kien proprju l-ewwel film li tħaddem mill-makkinista apprentist tal-films, Joseph Buhagiar, fl-Oratorju Don Bosco fl-1962, flimkien ma' George Aquilina persuna dakinhar inkarigata mill-*projection room*. Joe għadu sal- ġurnata ta' llum joffri dan is-servizz volontarju bħala *projectionist* fl-Oratorju Don Bosco fir-Rabat Għawdex. Iċ-ċinema fl-Oratorju ilha topera sa mill-1951 meta giet inawgurata bil-wiri tal-film ta' Ingrid Bergman, 'JOAN OF ARC'. Matul dawn is-snin kollha, l-Oratorju dejjem offra divertiment onest lil tant familji u hekk għadu jagħmel permezz ta' wiri ta' film kull nhar ta' Hadd, bil-*logo* 'CINEFAMILJA'. Ta' min isemmi li iċ-ċinema fl-Oratorju hija waħda mill-eqdem fil-gżejjer Maltin.

Dun Effie Masini, d-Direttur preżenti ta' l-Oratorju, rringrazzja mill-qalb lil Joseph Buhagiar u faħħru għall-umiltà u l-konsistenza tiegħu matul dawn is-snin kollha. Minbarra fil-qasam tal-films, Joe ta l-kontribut tiegħu ukoll f'setturi oħra

taċ-ċentru bħal fil-festa, palk, grawnd u *indoor games* kif ukoll xogħol ta' manutenzjoni. Minbarra fl-Oratorju Joe serva ukoll bħala *projectionist* fit-teatru Astra tar-Rabat matul is-snin 1968 - 1997.

"Seabourn Pride" jerga' jżur lil Għawdex

Nhar il-Hadd 6 ta' April, il-vapur lussuż tal-passiġġieri *Seabourn Pride* ankra 'l barra mill-Port ta' l-Imġarr f'Għawdex. Din hija t-tieni zjara li għamel dan il-vapur f'Għawdex, wara l-ewwel zjara li kien għamel b'suċċess f'April ta' l-2006. Is-*Seabourn Pride* għamel din il-waqfa f'Għawdex wara li kien Malta fi triqtu minn Palermo għall-belt ta' Dubrovnik, fil-Kroazja. Matul din il-waqfa, l-passiġġieri abbord il-*cruiseline* gew mogħtija l-opportunità li jgawdu x-xenarju li toffri l-gżira ta' Għawdex f'dan iż-żmien tas-sena, filwaqt li jduqu ukoll f'it mill-hafna karatteristiċi kulturali u storiċi uniċi ta' Għawdex. L-aġenti lokali għal *Seabourn Pride* huma Malta Cruise Services ta' Mifsud Brothers Ltd.



Jitfakkar il-hamsin anniversarju mill-ftuh ta' l-Iskola Primarja tax-Xewkija

Nhar il-31 ta' Marzu 2008 kien il-hamsin anniversarju mill-bini u l-ftuh ta' l-iskola Primarja Rosa Magro fix-Xewkija. Ghal din l-okkazjoni, nhar it-Tlieta 8 t'April, fl-iskola msemija, ittella' programm ta' tifikira ta' dan il-Ġublew tad-Deheb (1958-2008). Kienu mistiedna l-ġenituri kollha tat-tfal, ex-studenti, ex-ghalliema u ex-kapijiet ta' l-iskola flimkien ma' mistiedna u nies distinti ohra.

Il-programm beda b'celebrazzjoni ta' quddiesa ta' ringrazzjament minn Mons. Mario Grech, Isqof ta' Ghawdex. Il-programm kien imzewwaq bil-wiri ta' *photostory* ta' l-iskola fl-imghoddi u fil-prezent; tnedija tal-



Mistednin jiflu l-wirja dwar l-istorja ta' l-Iskola Primarja tax-Xewkija, li ttellghet għall-okkazjoni.

ta' din l-iskola li tmur lura sas-sena 1861. Sar ukoll il-ftuh ta' wirja kif ukoll il-kxif ta' lapida k commemorattiva mill-Ministru għal Ghawdex, Giovanna Debono.

F'kelmtejn ta' l-okkazjoni, Saviour Tabone, Kap ta' l-iskola, irringrazzja lil dawk kollha prezenti li taw sehemhom u li marru jifirhu mat-tfal u l-istaff ta' l-iskola f'din l-okkazjoni.

“website” ta' l-iskola (<http://schoolnet.gov.mt/xewkija>), kxif ta' inkwadri artistici magħmula mit-tfal li ġew sponsorjati mill-Kunsill Lokali tax-Xewkija; qari ta' komponimenti u poeziji mit-tfal u thawwil ta' sigra fil-ġnien minn Mons. Isqof Grech.

Horace Mercieca, riċerkatur ta' l-edukazzjoni, ipprezenta ktieb informattiv dwar l-istorja

ta' l-edukazzjoni, ipprezenta ktieb informattiv dwar l-istorja



Waqt il-qsim ta' kejk ta' l-okkazjoni mill-Prinċipal tal-Kulleġġ ta' Ghawdex, il-Kavallier Frank Gatt. Mix-xellug għal-lemin: is-Sindku tax-Xewkija, l-Avukatessa Monica Vella, is-Surmast ta' l-Iskola, Saviour Tabone u Horace Mercieca (ex-Direttur ta' l-Edukazzjoni), Jidhru wkoll is-Sinjorina Lina Apap (ex-kap ta' l-iskola), membri ta' l-istaff u hbieb ta' l-iskola.




L-Isqof Mario Grech jidher ihawwel sigra taz-żebbuġ, simbolu tal-paċi, bhala tifikira tal-Ġublew tad-Deheb ta' l-iskola Primarja tax-Xewkija, f'wiehed mill-gonna ta' l-istess skola.

Il-“Chorus Urbanus” janima l-Funzjoni ta' l-“Acies” tal-Leġjun ta' Marija

Il-funzjoni ta' l-*Acies* tal-Leġjun ta' Marija ta' din is-sena, bhas-snin l-imghoddija, saret fir-Rotunda tax-Xewkija, fil-festa ta' *Dominica in Albis*, Hadd fuq l-Ghid, nhar il-Hadd 30 ta' Marzu, li ħabtet ukoll mal-festa tal-Hniena Divina u kienet ippreseduta mill-Eċċ. Tiegħu Mons Mario Grech, Isqof t'Ghawdex. Numru sabih ta' qassisin Leġjunarji kkonċelebraw ukoll flimkien ma' Mons Isqof. Giet animata mill-*Chorus Urbanus*. F'din il-funzjoni l-membri tal-Leġjun iġeddu l-wegħda tagħhom lejn Marija Santissima. Din il-funzjoni hija l-espressjoni sollenni ta' din l-għaqda ma' Marija li tiġgedded b'dikjarazzjoni ta' fedeltà lejn l-Omm t'Alla.

Il-*Chorus Urbanus* kanta diversi għanjet u siltiet Marjani addattati għal din l-okkazjoni. Matul il-ġurament tal-membri li ħa madwar 25 minuta, il-Kor kanta *Totus Tuus* ta' Geo Ennis, *Salve Regina* ta' Giuseppe Giardini-Vella, *Ave Maria* ta' Arcadelt u diversi innijiet Marjani ohra. Matul din il-funzjoni ġew interpretati wkoll siltiet ta' Elgar, Giuseppe Caruana u Palestrina.


Kienet okkazjoni fejn il-kongregazzjoni pparteċipat bi shiħ fil-kant tal-quddiesa *De Angelis*, flimkien mal-*Chorus Urbanus*. L-għan ewlieni tal-Leġjun ta' Marija, li fuqu hu msejjes kollox, hu li wiehed jaħdem l'għaqda waħda u f'dipendenza fuq Marija, ir-Regina tas-Sema u l-Art.



Waqt il-Konċelebrazzjoni mmexxija minn Mons. Isqof Mario Grech, fil-Knisja Rotunda tax-Xewkija, fl-okkazjoni tal-*Acies*, tal-Leġjun ta' Marija.

Kamp ta' l-Ghid memorabbli għall-“Victoria Scout Group”

Il-*Victoria Scout Group* organizza l-kamp ta' l-Ghid bejn is-Sibt 22 u it-Tlieta 25 ta' Marzu 2008. Il-camp-site fid-Dwejra bdiet tiehu sura matul il-ġurnata tas-Sibt hekk kif il-*Venture Scouts*, l-*Iscoots* u l-*leaders* bdew itellghu t-tined differenti li jkun hemm b'zonn fil-kamp. Tellgħu l-kċina, it-tined fejn jorqdu, it-tined fejn jerfgħu l-ikel u l-ghodda u il-*marquee*, it-tinda l-kbira fejn jiġi ppreparat l-ikel, fejn il-*Group* jiekol, jisma' l-quddies, isiru istruzzjonijiet, jipprattikaw xi *crafts* u mitt haġa ohra. F'din it-tinda ukoll, matul is-sena, l-*Group* jorganizza xi attivitajiet ta' ġbir ta' fondi.



L-Iscoouts qed itellgħu l-marquee f'dak li kellu jkun l-aħħar kamp tagħha.

felaħ matul il-lejl u laħaq qawwa ta' riefnu (laħaq forza 10). Xi ftit xita u hafna raxx tal-baħar ma naqsux. Minħabba f'hekk, kien hemm bżonn ta' għassa kontinwa biex tiġi evitata li t-tined tiġrilhom il-ħsara. It-tim ta' l-għassa ta' bil-lejl ma setax ilaħħaq ma' dak kollu li kien hemm bżonn isir. Allura għajtu lil *L-Iscoouts* il-kbar u lill-*leaders* l-oħrajn biex jagħtuhom daqqa t'id.

L-unika għajnuna li n-natura offriet f'dik il-lejla ta' maltemp kbir kien il-qamar mimli li dawwal kullimkien. Għalkemm l-isforzi kienu kbar, wasal punt fejn *L-Iscoouts* ma setgħu jagħmlu xejn iżjed kontra l-qawwa tan-natura. Il-*marquee* bdiet tiċċarrat minn bnadi differenti, il-ħbula li kienu jzommuha bdew jinqatgħu u l-arbli bdew iċedu. Allura gie deċiż li din it-tinda l-kbira



Is-Seeonee Pack flimkien max-Xagħra Pack.

titniżżel qabel ma gġarrab iżjed ħsara jew iwegġa' xi hadd. Ir-riħ kompli jagħti kemm jiflaħ u ma kinetx haġa faċli biex tniżżel tinda ta' dak id-daqs. Wara madwar tliet sigħat jikkumbattu, irnexxielhom inizzluha u jippakkjawha. Sadanittant, laħqet ġarrbet ħsarat konsiderevoli u mhux possibbli terga' tintuża imma trid tinbidel. It-tined l-oħra ukoll ġarrbu ħsarat iżgħar, pero' dawn jistgħu jissewwew.

Fil-waqt li t-ftal li marru l-kamp se jibqgħu jiftakru l-esperjenzi sbieħ u fil-gost li haġu, il-*leaders* żgur qatt m'huma ser jinsew minn x'hiex għaddew matul dak il-lejl. Barra minn hekk, hemm ħsieb iehor iiberren f'moħħhom - qabel ma' l-*Group* jista' jmur kamp iehor, trid tintxtara *marquee* oħra.



Il-Cubs ma' l-'iscarecrow' tagħhom.

Il-Jum Internazzjonali tal-Ktieb



Kotba ġodda b'varjetà ta' suġġetti.

Fil-okkażjoni tal-Jum Internazzjonali tal-Ktieb, fil-Librerija Pubblika, fi Triq Vajringa, ir-Rabat, Ghawdex, il-Ministru għal Ghawdex, Giovanna Debono, nhar l-Erbgħa 23 t'April, fil-11.00 ta' filgħodu, inawgurat wirja ta' 702 ktieb ġdid, konsenja ta' kotba li saret possibbli permezz ta' fondi allokatu mill-Ministeru tagħha.

Il-kotba jinkludu varjetà ta' suġġetti li huma indirizzati lejn it-tisħih ta' l-edukazzjoni u l-bżonnijiet akkademiċi tal-pubbliku ġenerali, kif ukoll ta' l-istudenti minn livell primarju sa dak universitarju.

Hemm ukoll kollezzjoni ta' 180 ktieb ġdid fis-sezzjoni tal-*Melitensia* li ġew mogħtija mill-*Legal Deposit Act* ta' l-1925 flimkien ma' pubblikazzjonijiet oħra li ġew ippubblikati ma' l-introduzzjoni tal-munita Ewro.

F'kelmtejn ta' l-okkażjoni, il-Ministru Debono, tkellmet dwar ir-rwol importanti li għandhom il-libreriji fl-edukazzjoni tat-ftal u dwar id-diversi benefiċċji tal-qari. Żiedet tgħid li bhala riżultat ta' l-introduzzjoni tas-servizzi ta' l-*internet* fil-Librerija Pubblika fl-1999, is-sena l-oħra, kien hemm 8,177 persuna li wżaw dawn




Il-Ministru għal Ghawdex, Giovanna Debono tintlaqa' mill-Uffiċjal inkarigat mil-Librerija Pubblika ta' Ghawdex, George Borg.

is-servizzi, li jeżistu wkoll fil-Librerija ghas-Self tal-Kotba. Barra minn hekk, studenti u membri adulti tal-pubbliku generali huma mogħtija servizz personalizzat.

Il-Ministru Debono semmiet kif fl-2007 kien hemm 798 membru ġdid filwaqt li ġew mislufa total ta' 121,149 ktieb għall-qari d-dar mill-Librerija ghas-Self kif ukoll minn libreriji oħra madwar Ghawdex. Din il-figura qabżet sew il-figura tas-sena 2006 b'żieda ta' 3,268 ktieb misluf.

Messaġġ ieħor ta' l-okkażjoni sar mill-Kavallier Frank Gatt, il-Prinċipal tal-Kulleġġ ta' l-Iskejjel t'Ghawdex Waqt li Charles Cilia, Assistent Direttur ta' l-Ippjanar u Żvilupp fid-Dipartiment ta' l-Edukazzjoni tkellem dwar l-importanza tal-qari.


Il-kor ta' l-iskola primarja tal-Qala, taht it-treġġija tal-ghalliema tal-mużika Helga Vella kif ukoll ir-Rock Band tal-Kumpless, Liceo Ninu Cremona, taht it-tmexxija ta' Mro. Mark Gauci, ferrihu lil dawk preżenti b'siltiet mużikali. Saru wkoll għadd ta' preżentazzjonijiet ta' kotba minn diversi persuni lill-Librerija Pubblika. Il-Programm tmexxa mill-Kav. Joe M. Attard.



Waqt l-intervent mużikali mill-Kor ta' l-Iskola Primarja tal-Qala.



Ir-Rock Band fil-Librerija Pubblika.



Mix-xellug għal-lemin jidhru Joe W. Psaila, Charles Cilia, il-Kav. Frank Gatt, Anton F. Attard u l-Kav Joe M. Attard.

Biex jiġi mfakkar dan il-Jum Internazzjonali tal-Ktieb saru wkoll żewġ attivitajiet oħra fil-Librerija Pubblika, bil-kollaborazzjoni tal-Literacy Unit fi hndan il-Kulleġġ t'Ghawdex, li kienu jinkludu diskussjoni fuq il-proċess ta' kif jinkiteb ktieb, nhar il-Hamis 24 ta' April fl-10.30 ta' filgħodu u sessjonijiet ta' qari nhar il-Ġimgħa 25 ta' April fid-9.30 ta' filgħodu.

Il-wirja baqgħet miftuħa għall-pubbliku sas-Sibt 3 ta' Mejju.

Preżentazzjoni ta' Ċertifikati u ftuh ta' Wirja tal-Bizzilla Belġjana


384 student Ghawdxi rċewew ċertifikati wara li temmew b'suċċess korsijiet ta' arti u snajja. Il-preżentazzjoni taċ-ċertifikati saret mill-Ministru għal Ghawdex, Giovanna Debono waqt ċerimonja fis-Sala tal-Konferenzi l-ġdida fiċ-Ċentru Ghawdxi ta' l-Arti u l-Artiġanat Wistin Camileri, f'Għajnsielem, nhar il-Ġimgħa 25 t'April.

Waqt iċ-ċerimonja, il-Ministru Debono qalet li x-xogħol marbut ma' l-industrija tas-snajja u artiġanat f'Ghawdex jiffirma parti minn kultura unika, li għet stabbilita matul iż-żminijiet. Hi sostniet li għalhekk huwa importanti li dan is-settur jiġi sostnut u mogħti l-għajnuna finanzjarja meħtieġa biex jibqa' jikber u jiġi espost mhux biss f'Ghawdex u Malta, imma wkoll barra mill-gżejjer Maltin.

Bħalissa qed jattendu madwar 1,081 student f'dan iċ-Ċentru bl-etajiet ta' l-istudenti jvarjaw minn 7 sa 87 sena. Filwaqt li qed jiġu offruti 45 kors differenti, qed isiru l-preparamenti meħtieġa biex fis-sena skolastika li ġejja (2008-2009) isiru ukoll korsijiet godda bit-temi ta' Interior Design, Textile Artefacts, Landscaping kif ukoll Sugar Craft.




Uhud minn dawk preżenti waqt iċ-ċerimonja tal-preżentazzjoni taċ-ċertifikati. Jidhru fost l-oħrajn il-membri parlamentari laburista Justyn Caruana, il-Prinċipal tal-Kulleġġ t'Ghawdex, il-Kavallier Frank Gatt, Dr Grace Grima, Anton Portelli, l-ex kap ta' l-iskola Emanuel Saliba u l-Kap preżenti Joe Attard kif ukoll is-Sindku Francis Cauchi.



Il-Ministru għal Ghawdex, Giovanna Debono tidher tippreżenta ċ-ċertifikat fil-Graphic Design lil George Portelli

Wara din iċ-ċerimonja għet inawgurata Wirja tal-Bizzilla Belġjana li għet organizzata mill-Iskola tal-Bizzilla Artofil fit-Temse, il-Belġju. Preżenti għal din il-wirja kien hemm il-Kap ta' l-Iskola Belġjana, id-Direttriċi Nadine Pauwels, is-Segretarja ta' l-istess skola Wally Thoma, l-Uffiċjal għar-Relazzjonijiet Pubbliċi, Yolanda Roels, li għamlet ukoll diskors ta' l-okkażjoni, kif ukoll numru ta' għallicma u Joe Attard, Kap ta' l-Iskola ta' l-Arti u l-Artiġanat Wistin Camilleri, l-membri parlamentari laburista Justyn Caruana, il-Kavallier Frank Gatt, Prinċipal tal-Kulleġġ t'Ghawdex, is-Sindku tal-Lokalità t'Għajnsielem, Francis Cauchi u Dr Grace Grima mid-Dipartiment ta' l-Edukazzjoni.

Tnedija tal-Ktieb "Wied Wirdien"



Ninette Micallef, minn tas-Sliema, tidher tinterpreta' il-karattru ta' Antida.


L-attività kienet it-tnedija Għawdxija ta' *Wied Wirdien*, wara li saret tnedija oħra gewwa Malta l-Hamis 24 ta' April. *Wied Wirdien*, kitba ta' Simon Bartolo u Loranne Vella u ppublikat mill-*Merlin Library*, huwa t-tieni ktieb fit-trilogija tal-Fiddien. L-ewwel ktieb f'din it-trilogija, *Sqaq l-Infern*, kien hareġ f'April tas-sena l-oħra, u fi żmien għaxar t'ijiem mill-pubblikazzjoni nbiegħu 1,000 kopja, rekord għal Malta. Din is-sena, kien hawn stennija kbira għal *Wied Wirdien*, tant li ġew ibbukkjati 1,000 kopja tiegħu saħansitra qabel ma hareġ il-ktieb!

Fl-aħħarnett, l-awturi Simon u Loranne kellmu lill-udjenza, irrispondew xi domandi kif ukoll iffirmaw kopji tal-ktieb tagħhom.


It-tnedija kienet pjuttost inużwali, għaliex hadet il-forma ta' reċtar ta' xeni mill-istorja. Din saret gewwa ċ-Ċittadella *Centre for Culture, Arts and Crafts*. L-ewwel parti kienet xena interpretata minn Roberta Cauchi li hadmet il-parti ta' Rose, omm Kristjan, li tkun għaddejja tredden u ttaqtaq fuq it-telefown meta, fl-aħħar tax-xena, tinghata aħbar

ħażina. Naturalment l-udjenza ma tafx din l-aħbar x'inhi, għaliex din qiegħda għol-ktieb. It-tieni parti, interpretata minn Ninette Micallef, kienet tal-karattru ta' Antida li qed issajjar pudina filwaqt li titkellem dwar xi għalha tort tal-karattru kattiv tal-Fiddien. L-aħħar parti hija l-play qasira "Dr Agula", play li fl-istorja ta' *Wied Wirdien* il-karattri jmorru jaraw fl-okkazjoni tal-festa ta' *Halloween*.


Il-play "Dr Agula"



Roberta Cauchi mill-Iklin, li hadmet il-parti ta' Rose, omm Kristjan.



Jippreżenta t-Tezi Tiegħu lil-Librerija Pubblika



George Refalo jippreżenta t-tezi tiegħu "Islands & Small States Studies" lill-Ministru għal Ghawdex, Giovanna Debono, fil-Librerija Pubblika ta' Ghawdex.

George Refalo, minn Kerċem u li joqgħod ir-Rabat Għawdex, ippreżenta t-tezi tiegħu tal-*Masters Degree in Islands & Small States Studies* lil-Librerija Pubblika ta' Ghawdex. Il-prezentazzjoni saret lill-Ministru għal Ghawdex, Giovanna Debono, fil-Librerija Pubblika ta' Triq Vajringa, ir-Rabat, Għawdex, nhar l-Erbgħa 23 t'April.


It-tezi ta' Refalo li biha kiseb il-*Masters Degree* mill-Università ta' Malta, titratta fuq id-Demokrazija fi gżejjer stati zghar bħal ma hi Malta. Prinċipalment it-tezi minn barra li titratta l-istorja tad-Demokrazija u l-prinċipji tagħha u tiddekrivi l-għala d-Demokrazija meta mqabbla ma' tipi ta' tmexxija oħra tibqa' l-aqwa forma ta' gvern, tanalizza ukoll il-għala stati gżejjer zghar huma aktar possibbli li jkunu demokratiċi minn oħrajn kif ukoll anke meta mqabbla ma' pajjiżi oħra kbar l-aktar minhabba l-insularità tagħhom, l-omogeneità u numru manigġabbli tal-popolazzjoni indoga.

Biss peress li dan ma jstax jingħad għal pajjiżi zghar kollha imma biss għal xi wħud peress li l-istess elementi li jiffacilitaw tmexxija demokratika fil-kazijiet kuntrarji jawguraw ukoll tmexxija dittatorjali, l-awtur janalizza din id-differenza minn erba' aspetti prinċipali li huma l-ġografija, l-istorja, l-iżvilupp politiku tagħhom u r-reġjun li fih jinsabu. Minn dan l-analiżi jirrizulta li dawk il-gżejjer li l-aktar li kienu f'pożizzjoni strateġika u importanti u li kkontribwew matul il-ħakmiet barranin u differenti li ħakkmuhom u li konsegwenza t'hekk kienu l-aktar influenti fir-reġjun, barra l-iżvilupp politiku li trawwam f'moħħ l-indiġeni, ġie esperjenzat ukoll b'mod paralell l-iżvilupp ekonomiku u dak soċjali. Dawn flimkien ippermettew lill-indiġeni tal-post jibqgħu iħaddnu u jsaħħu l-prinċipji demokratiċi anke meta l-ħakkiema kolonjali tawhom l-Indipendenza. Fl-aħħar l-awtur iżda jinnota li f'dawk ir-reġjuni, fejn dawn il-gżejjer stati jinsabu u fejn illum minhabba l-kunċett ta' regionalizmu dejjem jikber, l-istess kunċetti demokratiċi ma tantx qed jithaddmu fost l-istess membri tar-reġjun, il-gżejjer stati zghar li huma l-aktar vulnerabbli u dipendenti fuq l-istati ta' madwar, bejn għax jistgħu jkunu ta' theddida għall-qagħda politika ta' pajjiżi mhux demokratiċi u bejn għax huma dipendenti minn pajjiżi oħra li mhux neċessarjament huma demokratiċi, id-demokrazija fihom tibqa' dejjem mhedda jew imrażżna.

GOZO 1234

Hux 99 attività qalulna li se jkollna f'Ghawdex bejn l-ewwel u l-erbgħa ta' Mejju! U naħseb ftit kellna inqas jekk kellna! Nghid għaliha għamilt dak kollu li stajt biex nara hafna minnhom imma tifhmu li ma kienx umanament possibbli li tlahhaq ma' kollox! Izda kellna varjetà sħiha ta' attivitajiet għal gosti ta' kulhadd, imferrxa ma' hafna bnadi fil-gżira tagħna. Naturalment mhux kollox mar perfett għax tinsewx li ninsabu mis-sema 'l isfel, imma żgur li l-Kumitat Organizzattiv għamel l-almu tiegħu biex jogħgħob lil kulhadd. U ma naħsibx li xammar innieħru u ma ħax il-pariri u l-idejat ta' hafna. Forsi f'xi hinijiet irrepeta ruħu l-iżball li l-aċċess għaċ-ċentru tal-belt Victoria ngħalaq kmieni wisq għat-traffiku jew dam magħluq iżzejjed. Hekk smajt sinjura tilmenta waqt li kont ninsab fejn Sabina. U dan l-ilment naħseb li ma baqax fl-ajru għax innutajt li uffiċjal kienet qed tieħu l-ilmenti tan-nies u kif jahsbuha. Jien ukoll semmajt leħni u għidtilha lil din is-sinjorina li kienet armata bil-'file' u l-biro li ma kontx niddejjaq kieku sibt ruħi fost il-prezentaturi Maltin f'Ghawdex nipprezenta xi serata f'pajjiżi waqt dan il-festival. Naħseb li sallum drajt wara l-mikrofonu u ma għandi l-ebda biża' minnu! Jalla issa dak kollu li nizzlet din is-sinjorina ma jibqax fuq il-karta!

Intant *Gozo1234* għadda u mar iżda żgur li se nibqgħu niftakruh għax insostni li kellna xalata ta' attivitajiet ta' kull xorta. Min iħobb il-palk kellu fejn jiddeverti għax seta' mar fl-ambjent sabih tat-tempji neolitiċi tal-Ġgantija, fil-*Bus Terminus* ta' Victoria, fil-pjazetta u quddiem il-knisja parrokkjali tan-Nadur, fis-sala ta' l-iskola Primarja tal-Vajringa, fit-Tejatra ta' l-Opra Aurora, fiċ-Ċentru Parrokkjali tax-Xewkija, f'uħud mill-bajjiet tagħna, u fi bnadi oħra li bħalissa ma nistax niftakar. Tajjeb ferm kien il-kunċert li taw il-Kor *Laudate Pueri* fil-Bażilika Ġorġjana s-Sibt fil-għaxija u l-atmosfera li kien hemm wara, fuq il-bejt tal-knisja. Min iħobb jiekol kellu kemm-il okkażjoni jagħmel hekk – fil-pjazza ta' Santa Luċija, taht Putirjal, fil-Kumpless ta' Mena f'nofs it-Triq ta' Marsalforn fejn hawnhekk tassew ħadt gost indur mad-dwieli ta' l-inbid u nħuf f'kampanja nadifa u sabiha b' dehriet li jaqtgħulek in-nifs u fi rkejjen oħra. Id-dilettanti tan-nar ma ħarġux iddiżappuntati, għax fis-sema ta' Marsalforn, tard bil-lejl tal-Hamis, raw x'taf jagħmel id-Danimarka, barra l-hafna xogħol iehor mill-Italja u mill-gzejjer tagħna li rajna tiela minn fuq iċ-Cittadella fejn hawnhekk kellna wkoll hafna attività għaddejja barra li nfethu għall-pubbliku l-postijiet ta' interess flimkien ma' oħrajn mferrxin ma' gżiritna. Miftuħin ukoll kienu l-knejjes tagħna li huma gawhar ta' arkitettura, pittura u skultura.



Kellna wkoll hafna *guided tours* u passiġġati kif ukoll żjajjar lit-torrijiet tal-kosta. U xi ngħidu għas-swieq u l-wirjiet. Minn dawn kellna bir-rimi. Kemm ħadt gost inżur il-Wirja Permanenti tal-Preseppi taht il-Kurja ta' l-Isqof (ma nafx x'inhi r-raġuni li wirja sagra fil-Kurja baqgħet ma nfethitx!) u l-iskola ta' l-Arti u s-Snajja' f'Għajnsielem! Fettilli wkoll niżfen għad-daqq u l-kant ta' l-*Astra Folk Group* u fil-Qala rajt ukoll il-*Menhir Qala Folk Group*. Minn Triq ir-Repubblika, s-Sibt filgħodu nzertajt tiela tiegħ ta' żmien in-nanna mmexxi minn Michel Vella. Dhalt ukoll fil-*Gym* tas-Seminarju nara l-wirja dwar karrozzi u ajruplani u sibt hin biex inżur xi *shelter*.

Kif għidtilkom fil-bidu kellna wisq fejn tmur u tiddeverti u trid tkun '*superman*' biex tlahhaq ma' kollox. Żgur li miegħi jistgħu jingħaqdu kittieba oħra u jirrakkontaw l-esperjenzi tagħhom. Il-fatt hu li Ghawdex gżira żgħira u matul l-ewwel erbat ijiem ta' Mejju rat ma' wiċċha hafna nies u traffiku, u l-lukandi, il-*flats*, ir-restoranti, tal-ħwienet, tal-*Gozo Channel*, tal-*buses*, tat-*taxis* u kull min għandu xi toqba, mar tajjeb. U allura xieraq ngħidu Prosit lil kull min kien involut f'din l-attività kbira, li issa tiftah, fi żmien qasir, l-istaġun tal-festi f'Ghawdex lejn tmiem dan ix-xahar. U dis-sena tal-Munxar għandhom festi speċjali – biss biss din hija s-Sena Pawlina!



DWAR GHAWDEX FIL-GURNALI

Mgiba li ma kellha qatt issehh

Fi stqarrija pubblika, Mons Mario Grech kompli jghid li "rrid nuri d-dispjaċir tiegħi għal dak kollu li kien ta' hsara għal dawn it-tfal. Jien nitlob maħfra lil dawg li batew minhabba din l-imgiba. Il-Knisja tixtieq takkumpanja lil dawn il-persuni li kienu nweġġgħin minhabba din l-imgiba."

Karl Wright, il *GENSillum*, 5 ta' April 2008

Good Samaritans

On Saturday, March 8, the sun was shining so we decided to walk from Victoria via Sannat with coffee at 'la' Cenc, a stop for lunch at Mgarr ix-Xini, then walk along the coastal path ending up at Mgarr to catch the bus back to Victoria and on to Xlendi.

In the middle of the afternoon, halfway to Mgarr, it started raining and we were in the middle of nowhere with no shelter. In no time we were "soaked to the skin" and on reaching some recently-erected picnic tables on the coastal path, in sheer desperation of finding shelter, we turned inland up to a new concrete road surrounded by farmland.

Eventually we came to some houses, and as luck would have it, we saw two ladies outside a house. We stopped to ask where we might find a taxi as the wind was blowing and we being soaked getting very cold.

One of the ladies offered to take us to Mgarr to get a taxi - she emptied the back of her car, produced clean towels for us to sit on and ran us down to Mgarr.

We never asked her name, just so gratefully thanked her as we got out and she drove off. So we write to the Times to say a big thank you to this very kind, good Christian lady, for being so very kind to two, rather elderly strangers to these islands. Bless her.

Betty and George Heyowrth, Cornwall, UK.

The Times, April 4, 2008

Tigik gholja!

Jiena minn Ghawdex kemm nista' nixtri mis-supermarkets għax dawg ma jagħżlux bejn xerrejja Maltin, turisti barranin u Ghawdxin. Inkella ntella' minn Malta fil-bagoll tal-karozza.

Illum digà bdiet niexxa l-kelma li orhos tmur fuq cruise milli tmur Ghawdex. Haġ' oħra: l-irċevuti fiskali. Tneħhi restoranti magħrufin, xhin titlob il-kont lill-wejter jghidlek tmur fejn il-bank. Hemm jistaqsik tridx riċevuta bil-VAT! Dan biex ma nsemmix dawg tal-hwienet zghar u tar-ruxxmata gabbani.

S. Cassar, Birkirkara

l-Orizzont, 8ta' April 2008

Bravo Benigni!

Mro Benigni... marvelled at the illustrations, some of which were painted by Ms Beisner in Gozo, saying he wanted to buy a house there. "If you paint like that in Gozo, it is an island of artists", he said...

Fiona Galea Debono, *The Times*, April 23, 2008

San Pawl garrab l-għarqa f'Ghawdex?

In 1990, one of the greatest biblical scholars of the 20th century and a Dominican from Ecole Biblique of Jerusalem, M.E. Boismard, suggested, in a six volume study entitled "The Acts of the Two Apostles", that St Paul's Shipwreck may have occurred on Gozo.

Fr. Peter Serracino Inglott talking to **Nicole Bugeja**,

The Sunday Times, March 30, 2008

Min jimplora u min jespjora

Chris Said ħabbar ukoll li l-Gvern qed jespjora l-possibbiltà li l-MCESD ikollu Kumitat Reġjonali għal Ghawdex li jkun jirrapprezenta lill-għaqdiet u organizzazzjonijiet Ghawdxin.


Charles Muscat, *In-Nazzjon*, 22 ta' April 2008

Grazzi mill-qalb!

I would like to express my gratitude to all the staff of the Gozo General Hospital. I would like to say thank you once more to all the doctors that visited me during my pregnancy, to all the nurses and midwives that gave me so much support during labour and afterwards...I would also like to thank the persons that continue to visit me at home to check how we are doing, and last but not least the Maltese government for the support given. The hospital is very clean, the babies are very well taken care of and I can say it is very rare to find something like this in Europe. Keep it up!

Alexandra Ene, Victoria

The Times, April 7, 2008



A La Carte • Take Away

Tel: 21 566 599
 Fortunato Mizzi Street, Victoria, Gozo. Mob: 99 90 90 90
 99 85 41 76

John Portelli Enterprises Ltd.

IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT 1022, GOZO, MALTA

TEL: (356) 2156 1212 / 2156 1213 FAX: (356) 2156 0133

e-mail: tokkjpetravel@onvol.net

108, ST. JOHN STREET, VALLETTA VLT 1169, MALTA

TEL: (356) 2124 7016 / 2123 5772 FAX: (356) 2124 7536

e-mail: sangwannjpetravel@onvol.net

Kummentarju (2)

“KOLLOX JGHADDI”!



Kitba ta' **MARCELL MIZZI**

Dawn iż-żewġ kelmiet “kollox jghaddi” ghandhom iżjed minn tifsira waħda.

Jistgħu jfissru “kollox jispiċċa”; jew “kollox jispiċċa għalik meta tmut”. Ghandhom tifsira reliġjuża kif naqraw fl-ewwel kapitlu tat-tieni ktieb ta’ “L-Imitazzjoni ta’ Kristu” ta’ Thomas à Kempis : “X’inti tistenna mid-dinja? Din id-dinja mhix il-post tal-mistrieħ tiegħek. Darek il-Ġenna. Ftakar li kollox ta’ did-dinja hu transitorju. Kollox jghaddi u int ukoll.”


“Kollox jghaddi” jistgħu jfissru li “kollox xorta, tajjeb u hażin”, xogħol skond is-sengħa u xogħol ta’ kaffak. F’das-sens mhix attitudni tajba li naċċettaw li kollox jghaddi. Min ikun bil-ġuħ u bil-ghatx nikkonslawh jekk ma nagħtuhx ikel u xorb u ngħidulu li kollox jghaddi!

Min isofri x’ingustizzja xi darba jaqbillu ma jfittix rimedju, sakemm kawża fil-qorti taf meta tibda u ma tafx meta tispicċa. Imma l-Gvern jagħmel sew li jhalli l-qrati hekk?

F’Malta u Ghawdex hallejna għal bosta snin kollox jghaddi. Hallejna jinbnew djar, vilel u blokki ta’ appartamenti kull fejn hakmu l-ispekulaturi. Għall-bidu, xi għoxrin sena ilu, frustieri xtraw jew kienu jikru djar jew appartamenti. Imma ftit ftit il-prezzijiet bdew joghlew u issa saru tant li dawk il-frustieri tan-Nord ta’ l-Ewropa, li jridu jqattgħu vaganza fostna jew jirtiraw hawnhekk meta jixjehu, qegħdin isibu jixtru jew jikru b’orhos band’ oħra. **Riżultat : hafna djar u appartamenti vojta.**

Xi bini jkun sar b’self mill-banek. U hawn jista’ jinqala’ l-inkwiet meta min jissellef isib ruħu, wara xi żmien,


f’sitwazzjoni li ma jkunx jista’ jonora il-kuntratt. Jekk il-kuntratt ta’ self mal-banek ikun b’kundizzjonijiet li l-hlas lura jkun b’rati fissi kull tant żmien, b’imghax kif jeżiġu l-banek, u li d-dejn jithallas f’terminu ta’ sentejn jew ftit aktar – il-periklu jkun li l-banek jitlob il-bejgħ tal-propjetà bis-subbasta u jagħmel l-offerta *animo compensandi* tal-flus li jkun silef.



Kemm kawżi għaddejnin mill-banek kontra kumpaniji u anki koppji li jkunu sselfu biex jixtru fejn joqogħdu u minhabba mard jew telf ta’ impieg ma jkunux jistgħu jhallsu lura d-dejn! L-istess jiġri kontra kumpaniji ta’ spekulaturi li ma jirnexxilhomx ibieghu u ma jkollhomx flus xi jroddu.

Kollox jghaddi! Fejn jghaddu l-flats, djar, l-art tal-bini u propjetà oħra li jaqbd u l-banek? Għand l-azzjonisti? Ċerti kundizzjonijiet li jagħmlu xi banek ma’ min jissellef, huma negozju ġust jew użura?

Fid-dinja hadd ma hu perfett u ma hawn l-ebda pajjiż li ma għandux xi difetti li jista’ jirrangawhom u jikkorreġihom. Ahna wkoll għandna hafna x’niirrangaw u nikkorreġu. Nitolbu lill-qarrejja jagħtuna s-suggerimenti tagħhom.




**SMUGGLER’S CAVE
BAR • RESTAURANT • PIZZERIA
Il-Menqa, Marsalforn, Gozo.**

Tel: 21 551005 - 21 551983

Fax 21 559959



Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY



"Picture Story".... "No Comments!" *minn SEQER*


IS-SWAR TAÇ-ĊITTADELLA...



ATTWALITÀ

Is-Sitwazzjoni tal-“Full Employment”

Din tghodd għal Ghawdex ukoll?



Notamenti ta' Saviour Grech

Ix-xahar ta' Meju jgħib mieghu t-tifkira ta' Jum il-Haddiem u għalhekk hsibt li jkun xieraq li fl-artiklu tiegħi ta' dan ix-xahar nagħmel kumment dwar il-qagħda tax-xogħol f'Ghawdex. U dan il-kumment qed nagħmlu fil-kuntest ta' kummenti li qed isiru li pajjiżna riesaq lejn sitwazzjoni hekk imsejha ta' 'full employment' u li se jasal żmien, speċjalment fil-qasam ta' l-informatika, fejn ix-xogħol jiġri wara l-haddiem minnflok ma l-haddiem joqgħod jiġri wara x-xogħol.

Is-sitwazzjoni tax-xogħol f'Malta

Fil-preżent, is-sitwazzjoni tax-xogħol f'Malta hija wahda tajba. L-istatistika uffiċjali turi li minn xahar għal iehor in-numru ta' nies f'impjeg f'Malta dejjem jiżdied filwaqt li n-numru ta' persuni li qed jirreġistraw għax-xogħol qiegħed dejjem jonqos. Kull minn jiftah il-gurnali speċjalment dawk tal-Hadd jista' jinnota għadd kbir ta' avvizi li fihom ikun hemm offerti ta' impjegi. L-avvizi ppubblikati juru b'mod ċar li x-xelta ta' xogħlijiet offruti f'Malta hija kbira, u l-kundizzjonijiet marbuta ma' uħud minn dawn l-offerti tax-xogħol aktarx li jkunu attraenti hafna. Ikun hemm avvizi ta' xogħol għal min għandu kwalifiki għoljin u jkun hemm avvizi ta' xogħol li għalih wieħed ma jkollux bżonn ta' kwalifiki għalihom.

Jidher li għall-gejjieni din it-tendenza ta' zieda fix-xogħol f'Malta ser tkompli. Is-suċċess li Malta qed tikseb f'diversi setturi bħal dak tal-farmaċewtika, tas-servizzi finanzjarji, tat-teknoloġija ta' l-informatika, dak turistiku, u dak ta' l-egaming jidher li ser ikompli. L-entita Ewropea 'Business Europe' habbret li r-rata tat-tkabbir ta' l-impjegi se tiżdied minn 0.9% għal 1.2%. Huwa ċar hafna li l-ekonomija Maltija mhux talli kellha l-hila tilqa' għad-daqquqiet li rċeviet meta industrij li kienu jimpjegaw mijiet ta' haddiema żarmaw u telqu għal pajjiżi fejn hemm pagi baxxi, iżda miexja dejjem 'il quddiem u b'ritmu dejjem iktar mgħaġġel.

Is-sitwazzjoni tax-xogħol f'Ghawdex

Sfortunatament il-qagħda tajba li Malta qed tirreġistra fl-ekonomija tagħha u konsegwentawment fil-qagħda ta' l-impjegi mhix qed tiġi riflessa fil-gżira t'Ghawdex. Fir-rigward t'Ghawdex rament jidher reklam ta' xi offerta ta' xogħol f'Ghawdex. Għal kuntrarju ta' Malta, l-istatistika ippubblikata mill-Uffiċċju Nazzjonali ta' l-Istatistika turi li minn xahar għal iehor in-numru ta' persuni jirreġistraw għax-xogħol f'Ghawdex qiegħed jiżdied. Din l-istatistika turi li waqt li f'Malta f'Marzu 2008, gie rreġistrat tnaqqis ta' 879 persuna minn dawk li kienu jirreġistraw għax-xogħol - meta mqabbel ma' l-istess xahar tas-sena l-oħra, f'Ghawdex in-nies li qed jirreġistraw għax-xogħol mhux talli ma naqasx talli żdied b'14-il

persuna. Din it-tendenza ta' zieda fil-qagħd f'Ghawdex mhux fenominu ta' l-aħħar xhur iżda hija xejra li ilha tidher għall-aħħar snin. L-istess statistika turi li filwaqt li fis-sena 2002 in-numru ta' nies jirreġistraw għax-xogħol f'Ghawdex kien jirrappreżenta 6.5 fil-mija ta' dawk kollha li kienu jirreġistraw għax-xogħol fil-gzejjer Maltin; fi Frar 2008 dan tela' għal 12.8 fil-mija ta' dawk kollha li qed jireġistraw għax-xogħol. Dan ifisser li filwaqt li bħala medja fis-sena 2002 sitt persuni minn kull mija li kienu jirreġistraw għax-xogħol kienu Ghawdxin, illum dan tela' għal tlettax-il persuna. Altru milli f'Ghawdex resqin lejn sitwazzjoni ta' 'full employment' jew li x-xogħol qiegħed jiġri wara l-haddiem.

Meħtieġa deċiżjonijiet kuragġużi

F'dawn l-aħħar snin gew mnedija diversi skemi u ttieħdu diversi inizjattivi biex jiġi ffaċilitat il-holqien ta' impjegi f'Ghawdex, u biex jgħinu fit-taħriġ kemm ta' studenti u nies qegħda. Permezz ta' dawn l-iskemi nħolqu diversi mpjegi. Iżda jidher li dawn l-inizjattivi ma kinux biżżejjed. Żgur li ma kinux biżżejjed biex iżidu r-ritmu ta' żvilupp b'mod li jkun jista' joqrob lejn il-medja nazzjonali.

Filwaqt li f'Malta l-investment kemm minn intrapriżi Maltin kif ukoll investimenti gejjin minn barra baqa' jiżdied, dak f'Ghawdex speċjalment fejn jidhol investment barrani kważi xxotta għal kolloxx. Hemm bżonn urġenti li ssir xi haġa biex tiddawwar ir-rotta qabel ma jkun tard wisq.




GITI GHAS-SAJF 2008
BIL-KUMDITA' TA' HOTEL WAHDA F'KULL GITA

2 – 9 t'Awissu
GERMANJA U SVIZZERA

20 – 26 t'Awissu
LOURDES – SPANJA


28 t'Awissu – 4 ta' Settembru
ITALJA TA' FUQ - AUSTRIA

*Detalji mill-Agenzija John Portelli Ent.
Pjazza Indipendenza-Victoria Tel.21561212/3
jew PMC TOURS-Victoria Tel.21551004-79021033*



FIL-ĠLIEDA KONTRA L-KANĊER...

Ghajnuna xierqa lit-tfal u lill-familji tagħhom



Il-Kav. Joe M. Attard jintervista lil Dun Mikiel Xuereb, chairman Fondazzjoni Kenn u Tama

Dun Mikiel, x'inhu l-ghan tal-Fondazzjoni Kenn u Tama? Dan kif isib it-twettiq tiegħu fil-prattika?

Tajjeb li wiehed ikun jaf li l-Fondazzjoni Kenn u Tama giet imwaqqfa uffijjalment nhar l-20 ta' Mejju 2006. L-ghan li ghalih twaqqfet hu li tgħin lil ġenituri tat-tfal fit-trattament kontra l-marda tal-cancer, liema marda llum qed tippersisti hafna mhux biss fl-adulti iżda wkoll fl-età

bikrija tat-tfulija. U ngħinu lill-istess ġenituri meta huma wkoll jiġu involuti personalment minn din il-marda. Dan biex nassiguraw li s-sehem tal-Fondazzjoni jkun dejjem wiehed shih favur il-familja. Din l-ghajnuna li l-Fondazzjoni toffri m'hiex biss ta' natura finanzjarja iżda wkoll kull ghajnuna oħra possibbli. Barra minn dan, il-Fondazzjoni tipprowa tilhaq l-ghanijiet tagħha billi tidhol aktar fid-dinja tal-bniedem marid u dan ukoll biex l-ghajnuna tkun waħda effikaċi. Dan thares lejha f'zewg direzzjonijiet li huma "Kenn"; billi toffri diversi modi ta' ghajnuna materjali kif ukoll "it-Tama"; li wara kolloxx kull nistrani hu fid-dover jagħmel dak li hu possibbli, il-kumpliment inhalluh f'idejn il-Hallieq biex bla dubju jagħti kull ghajnuna mis-sema halli dak li jkun jintelaq b'rassenjazzjoni f'idejH.

Kemm tinhass fostna l-htieġa ta' ghajnuna lit-tfal u lill-ġenituri li jkollhom bżonn ta' kura barra minn Malta? Huma hafna li jkollhom bżonn din l-ghajnuna?

Il-familji li jesperjenzaw mard ta' din il-kwalità jidhlu għal kolloxx f'dinja differenti minn dik li jkunu għexu fiha qabel. Dan narawh mill-biża', tensjoni u incertezza li bla dubju jiddominaw il-persuna li tiġi fl-uffiċċju tirrikorri għall-ghajnuna. Il-bżonnijiet li ggarrab il-familja, meta tkun f'dan l-istat jehtieġu idejn oħra biex jgħinu lil istess familja tintrefa mill-qagħda mwiergha tagħha. "Il-bżonn igaghlek thabbat il-bibien ta' l-oħrajn"; gieli stqarrew magħna

xi familji. Bqajt dejjem nistaqsi lili innifsi; "Għaliex dan għandu jsehh fostna meta llum il-ġurnata hawn min għandu flus għal kolloxx saħansitra għal tant kapricċi?" Dan iġegħlna naħsbu hafna miż-zmien li minnu għaddeja l-Fondazzjoni meta t-talbiet qed ikunu hafna tant li xi drabi ma tkunx tista' tlaħhaq mad-domandi li jsirulha.

X'inhuma d-diffikultajiet li jhabbtu wiċċhom magħhom it-tfal u l-ġenituri tagħhom meta jmorru għall-kura fir-Renju Unit?

Generalment, id-diffikultajiet primarji huma dejjem il-finanzi. Dan minhabba li fejn tidhol l-akkomodazzjoni, jintalbu prezzijiet li l-familja ma tkunx tista' thallas. L-istorja tkun aktar diffiċli għall-familja meta l-kura tiegħu għal tul ta' żmien. Bhalissa, għandna familja żagħżuġha li minhabba din il-problema li qed insemmu kellha tiddeċiedi li tgħix fir-Renju Unit peress li l-kura trid issir kull erba' ġimgħat. Dan ifisser flus aktar għall-passaġġi ta' l-ajru u akkomodazzjoni li flimkien johlqu sitwazzjoni ferm diffiċli. Ma dan li qegħdin ngħidu teżisti problema oħra; dik li meta jkun hemm distanza twila bejn il-post ta' l-akkomodazzjoni u l-isptar fejn tingħata l-kura ma jkunx dejjem possibbli għall-pazjent biex jivvjaġġa.

Il-Fondazzjoni tehtieġ fondi għall-ispiza kapitali biex tinxtara dar u tiġi mghammra b'dak li jkun hemm bżonn, u imbagħad tkun tehtieġ ukoll fondi rikorrenti sabiex id-dar tkun tista' tismexxa?

Minhabba l-ammont kbir ta' flus li l-Fondazzjoni kienet qegħda toħroġ f'dik li hija akkomodazzjoni fir-Renju Unit, kellna proposti minn diversi persuni, generalment benefatturi tal-Fondazzjoni, li jkun aħjar li jibda jithejja pjan biex tinxtara dar hemmhekk. Għall-ewwel din id-dar kienet se tkun gewwa Kent; iżda wara li tlabna parir ġejna mgħarrfa li l-post ser ikun imbiegħed; fil-waqt li l-ispiza ser tkun ferm inqas. Għal dan il-proġett, il-Fondazzjoni kienet negħdjet "kampanja għbir ta' fondi" li tajna bidu għaliha f'Luġu tas-sena l-oħra gewwa l-pjazza

L-INTERVISTA



t'Ghajnsielem. Ghal din l-okkażjoni giet imtella' maratona ta' talent Ghawdexi fejn il-konkorrenza kienet waħda ta' inkoraġġiment. Attività simili bħal din ser tkompli tiġi mtella' bħala l-attività annwali tal-Fondazzjoni. Barra minn dan isiru diversi attivitajiet oħra bħalma huma *coffee mornings*, *bazaars*, ikliet, eċċ, matul is-sena.

Ftit tax-xhur ilu l-Fondazzjoni għamlet appell li tqassam fid-djar Ghawdxin. Qed issib apprezzament min-naħa tal-poplu Ghawdexi?

F'Diċembru tas-sena l-oħra, l-Fondazzjoni għamlet appell lill-familji Ghawdxin biex tinghata donazzjoni halli permezz tagħha nkomplu nsaħħu l-fond mwaqqaf apposta. Bħala l-ewwel appell kemm jien u kemm shabi ħriġna sodisfatti, għalkemm seta' jsir ftit aktar sforz biex l-ghajjnuna tkun aktar b'saħħiha, iżda dan nistennewh fit-tieni appell li ser naghmlu għal aktar donazzjonijiet fil-gżira Ghawdxija f'Settembru li ġej u li nkunu aħna u voluntieri oħra li niġbruhom minghand kull familja.

Dun Mikiel, int bħala chairman tal-bord tal-Fondazzjoni Kenn u Tama x'tip ta' ghajjnuna tistenna mill-Ghawdxin u mill-Maltin? Hi kwistjoni ta' gbir ta' fondi biss jew hemm lok ukoll għall-ħidma tal-volontarjat?

Jien bħala l-persuna li dħalt għal dan ix-xogħol flimkien ma' shabi tal-Fondazzjoni nappella lill-poplu tagħna li jkun aktar sensitiv u konxju minn dak li qiegħed jiġri f'dan il-qasam li għalih giet imwaqqfa. Kull familja hija fid-dmir li taħseb għall-ghajjnuna biex tinghata lil dawk il-familji li sfortunatament ikollhom iħabbtu wiċċhom ma' diversi tbatijiet. Wara kollox, dak li jghaddi minnu haddiehor illum għada nista' nghaddi minnu jien. L-ghajjnuna li tistenna l-Fondazzjoni mhix biss dik finanzjarja iżda wkoll is-sapport li jista' jinghata, bħalma nġhidu aħna *office attendant* almenu darbtejn fil-ġimgħa. Dan minhabba li l-istess Fondazzjoni

ma tistax thallas pagamenti għaliex il-flus li jidhlu bħala donazzjonijiet jiġu investiti f'ghajnuniet aktar urgenti. Ma dan ukoll neħtieġu voluntiera għall-attivitajiet u xogħol ieħor li jista' jkun ta' utilità għall-istess skop.

Kif jista' l-pubbliku jagħmel kuntatt mal-Fondazzjoni?

Il-Fondazzjoni Kenn u Tama għandha l-uffiċċju tagħha fi Triq Fortunato Mizzi, numru 73, ir-Rabat, Ghawdex. Il-kuntatt jista' jsir billi wiehed iċempel f'dawn in-numri: 21552390 jew 99866673 biex ikun jista' jsir l-appuntament. Barra minn hekk, jista' jintbghat *e-mail* f'dan l-indirizz: kennutama@onvol.net jew iżur is-sit elettroniku www.kennutama.com



HILITE
HARDWARE STORE
FRANCO - BELGE
FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884

LENTI FUQ IL-HAJJA MADWARNA

Sabiha d-dixxiplina!

**kitba ta' GEORGE N. CASSAR**

Int favur jew kontra d-dixxiplina? Nistaqsi lil min nistaqsi, nagħmel imhatra ma nsibx wiehed fil-mija li d-dixxiplina jaraha żejda. Ir-raġuni hija sempliċi. Mingħajrha, is-soċjeta' titharbat u nispiċċaw ilkoll kemm ahna fiż-żona l-hamra, bil-periklu mdendel fuq rasna. Kollox jitgerfex, anki kunvent ta' rħieb jew sorijiet, bla dixxiplina ma jdumx ma jiġi f'islen in-nies.

Nibdew mid-dar.

Bla dubju d-dar hija l-ewwel post fejn id-dixxiplina trid titfa' għeruqha 'l isfel. Hafna drabi minn hawnhekk jiddependi jekk it-tfal, meta jikbru, jispiċċawx l-università jew il-habs. Hija d-dixxiplina li tiggwidahom u timmaturahom. Imma jiżbalja min jgħabbihom b'regolamenti bla sens, min joqgħod fuqhom bħal argużin, jippretendi li sa jgħibu ruħhom ta' kbar u jagħmlilhom qorti meta jiżgarraw xi waħda. It-tfal jibqgħu dejjem tfal.

Min jaf kemm drabi smajna ġenituri, nies ta' l-affari tagħhom, igergru li ma jistgħux isibu rkaptu ta' wliedhom. Jgħidulek bl-ikbar sinċerità: "Xi kultant itellgħuhomli; jizmagawni." Naturalment faċli tipprietka u tgħid x'għandu jsir. Kulhadd jifhimha li fejn tidhol id-dixxiplina, m'hemm ebda formula maġika. Kulhadd hu dak li hu, u dak li jgħodd għal wiehed, ma' l-iehor jew ma' l-oħra ma jahdimx. Jidhlu fin-nofs bosta kriterji, fosthom l-età u l-karattru, it-temperament u l-burdati.

Sabiha kemm hi sabiha, id-dixxiplina taf taqlagħlek l-inkwiet u faċilment tista' tiżbalja meta tiġi biex tinforzaha. Imma jekk id-dixxiplina tibza' żżommha, tiżbalja iktar bil-goff. Irridu nammettu li xi ġenituri, iva, jibzqgħu jagħfsu l-brejkijiet u jagħtu daqsxejn ta' kastig meta jkun hemm bżonn. Jaħsbu li jekk lil uliedhom jiqfulhom, jispiċċaw biex igerrxuhom u jtilfu l-imħabba tagħhom. Xi wħud, imbagħad, tant ifissduhom li kieku jistgħu, jagħmlulhom l-ilma jiżfen. Imma l-imħabba u l-fsied huma differenti daqs l-inbid u l-hall. Sa l-qawl malti jwissina li l-fsied iħassar l-ulied. L-imħajjem jispiċċa jitle' fuq rasek u għandu mnejn jiġi żmien meta tkun tixtieq tinforza l-awtorità u ssib ruħek dahrek mal-ħajt. "Aħjar id-dmugh tat-tifel meta għadu żgħir


milli d-dmugh tal-ġenituri meta t-tifel tfarfar u sar raġel," iwissina l-gharef Fulton Sheen.

Huwa fatt li id soda ma tagħmel deni 'l hadd. Dan ma jfissirx li għandek tkun ahrax u żorr: li żżomm il-frosta f'idek, la kemm iċċaqaqħielhom. In-nanniet kienu jemmu li l-bastun hareġ mill-ġenna. Illum dil-mentalità bengilnieha. Skoprejna li min jemmen fis-swat ikun qed jissogra li lil uliedu jtellagħhom aggressivi. Huwa ferm iktar għaqli tibqa' kalm u tuża ċerta tattika, u għala le, ċerta hlewwa.

Fl-iskola

Wara d-dar titfaċċa mill-ewwel l-iskola. Hawnhekk ukoll id-dixxiplina hija indispensabbli xejn inqas mid-dar. Imma, ngħidha bla tlaqliq, ir-regimentazzjoni ma tgħoddx għall-iskola. Qatt ma jgħaddili minn moħħi li fil-klassi jkun hemm dejjem is-skiet u l-ordni. Niftakar l-ewwel sena li bdejt ngħallim fil-Primarja, wiehed mill-għalliema anzjani għamilli din l-osservazzjoni: Il-klassi, qabad ifissirli, tista' xxebbahha ma' tank kbir ta' l-ilma b'xi tletin tapp tas-sufra jgħumu ġo fih; int moħħok jhewden biex tgħaddashom 'l isfel waqt li huma, il-hin kollu, iridu jtilgħu fil-wiċċ. Id-dixxiplina ripressiva ta' min jiċċensuraha. Jiena nifhimha li fejn hemm iktar ordni milli hemm bżonn x'aktarx li t-tfal sa jhossu ruħhom f'gati; fi kliem ieħor, tkun qed tohnoqilhom l-inizzjattiva tagħhom. L-istil tad-dixxiplina, iktar milli fuq l-awtorità ta' l-għalliem, għandu jmil u jimmira lejn il-maturità tat-tfal u lejn ir-rispett reciproku. Id-dixxiplina falza trazzan u tgħaffeg, waqt li d-dixxiplina ġenwina tikkontrolla u tidderieġi.

L-inkwiet jibda meta terfa' rasha d-dizordni; hawnhekk tista' tgħid li d-dixxiplina tkun marret il-baħar. Ninsew għal mument il-kazijiet rari fejn ikun hemm bżonn jissejjah il-psikjatra jew il-psikologu; jew il-kazijiet l-oħra li jisgħobbija ngħid, qed jizdiedu kull sena, ta' studenti arroganti li jkellmu lill-għalliema bil-herra, sa jaslu biex iħebbu għalihom, studenti li jekk ma nehdux hsiebhom bis-serjetà, jispiċċaw mal-kriminali ta' għada. Minn riċerka li saret xi sena ilu, irriżulta li fl-iskejjel Maltin għandna ma' l-elf student/a b'imġiba diffiċli hafna. Ta' min iżid jgħid li qabel iberraq fl-iskola, x'aktarx li jkun ilu jberraq u jriegħed mid-dar.



Imma mill-bqija, u hawnhekk nahseb li l-għalliema jaqblu miegħi, jista' jkun li dixxiplina m'għandix għax m'iniex qed inqajjem interess biżżejjed. Għandu mnejn għadni mkaħħal ma' sistemi antikwati jew qed naqa' u nqum mid-drittijiet u l-htegijiet ta' l-istudenti. Jew forsi lil min jiflah b'wizna qed ngħabbih b'wizintejn jew inkella ma nafx inkun Prattiku; ma nafx nagħlaq għajn waħda u widna waħda; kollox jagħtini fastidju u ma drajtx naċċetta l-iżball bil-qalb it-tajba. Kelma ta' tifhir li tiswa mitqala deheb inbati biex ngħidha u biex tagħqad, mhux hlief ngħaddi kummenti negattivi u sarkastiċi. Forsi wkoll m'iniex inkun gust ma' kulhadd; lil xi wħud qed nittraskurahom u qed ninsa l-obbligu li għandi li ebda musbieħ, nemniemi kemm hu nemniemi, ma nħallih jintefa. In-nuqqas ta' dixxiplina jista' jkun semplicement kwistjoni ta' personalità; għandi jew m'għandix? Jekk personalità m'għandix, jaqbilli nżarma u nfitteż impjeg iehor, 'il bogħod mill-klassi.

Fil-hajja pubblika

Wara d-dar u l-iskola, nidhlu f'żona usa', dik tal-hajja pubblika. Hawnhekk id-dixxiplina tistimola l-progress u tharrigna kif ngħixu man-nies u ta' nies, u trawwamna biex ma nweggghu 'l hadd u nirrispettaw 'il kulhadd. Jiena bhala ċittadin għandi hafna drittijiet, imma ma nistax nippretendi li nagħmel li jdoqqli mohħi; irrid nidra niddixxiplina lili nifsi. Ma nistax, ngħidu ahna, naqbad u nsuq addoċċ, noħroġ narmi l-iskart fejn gie gie, nipprova naqbez il-kju, inpejjep, nipparkja jew nibni fejn m'għandix jew, bla skruplu ta' xejn, niskarta minn fuq il-post tax-xogħol. Nahbtu aghar u aghar jekk min hu fuqi, responsabbli mid-dixxiplina, jagħlaq għajnejh, jew biex ikompli jghaxxaqha, jithajjar jabbuza bhali. Nafuha din, meta l-huta tinten minn rasha, l-intiena tibqa' niezla sa denbha. Ir-regolamenti qegħdin hemm u

jridu min ihaddimhom bla biża' u bla favuri, naturalment mingħajr ma wiehed jabbuza mill-uniformi li għandu fuqu, mingħajr żelu mbidded u skrupolozità żejda.

Semmejt ir-regolamenti. Niftakar, xi xahrejn wara l-hatra tiegħu, l-editor il-gdid kien kitbilna u wissiena biex ma nibaghtulux artikli twal. Jaf li t-tul jgħajjik u x'aktarx idejkek. "Mhux iktar minn elf kelma," qalilna. Il-kompjuter tiegħi kkalkulali li d-disa' mija diga' qbizthom sewwa. Għalhekk nieqaf hawn. Inkella jkollu raġun is-Sur Psaila jitkaża bija u jghid f'qalbu: "Mur obsor għalih! Basta jigi fir-rivista tagħna jippritalna kemm hi sabiħa d-dixxiplina, imbagħad hu l-ewwel wiehed li jaqa' u jqum milli ngħidulu."

The Liqueur Shop

THE LEADING WINES, SPIRITS, & TOBACCO MERCHANTS IN GOZO

14, ST. GEORGE'S SQ., VICTORIA, GOZO.

TEL: 21 556 531
FAX: 21 555 809

Prop. J.C. Mejlak Zammit

FREE HOME DELIVERY



MAMMA MIA

minn Edoardo De Filippo, 1945

(traduzzjoni min-Naplitan ta' Michael Grech)

Minn filghodu sa fl-ghaxija
Mamma Mia tkun madwari
tant li x-xitwa ssir rebbiegha,
ghax nisthajlek mieghi f'dari.

Ir-rih jonfoh u jsejjahli,
f'nofs oċjan nisma': "Hanini".
Jekk nehtieg kliem ta' pariri,
minn god-dlam dlonk Int tigini.

Mamma Mia, mamma sbejha...
ghadni nhammem kemm-il darba
li wisq jiem matul is-sena
lil xulxin rajna bil-harba.

Iz-zaghżugh kont li nqisni
l-iprem f'kollox prepotenti...
Ibnek jien verament sew
x'hasra, hasra l' Int assenti.

NERĠĠHU MA' DJULEK, MA!

minn Giuseppe Ungaretti, 1930

(traduzzjoni mit-Taljan ta' Michael Grech)

U l-qalb, meta b'tahbita ahharija
ha tmur tbatti, thott il-hajt imsejjes b'dell,
ghalbiex twassalna, j'omm, fi hdan l-Imghallem,
bhalma dari ghamilt, tnawli lna idek.
Gharkopptejk, b'fehna samma,
Int bhal statwa quddiem l-Etern
hekk kif kien jilmhek darba
meta kont ghadek hajja,
terfa' 'l fuq jirtoghdu dirghajk xwejhin,
bhal f'dak il-jum li mitt
u tlissen: "Mulej, hawn jien".
U biss meta tiżgura li hafri lna,
tigik ix-xewqa li ddawwar harstek lejna.
Ser tiftakar b'liema herqa stenajtna,
U f'ghajnejk ser ilehh nifs il-mistrieħ.

MHUX LA KEMM

minn Alfred Grech

Mhux la kemm, mhux la kemm
Tkun taf b'ruħ dak li nikteb,
Ghalkemm ghadek kemm qrajt il-vrus
Ta' fuq il-qoxra.


Bhal dixx mghotti fil-forn
Hekk tqanqiliet ruħi
Jissawru fl-ingredjenti
Ta' dak li ngħid.

Fotografija li għandha minn tal-baħħ
Hekk ukoll jien;
'Il gewwa ma jinfidix
Lanqas 'il barra minni.
Bhal bizzilla
Jew kannizzata
Ta' dak li tghidlek mara mwegġa'
U int ma tifhimhiex.

Kull meta ma tkellimnix
Nahseb f'tilqit il-platt,
U kliemi hu marid sabiex nurik
L-uġigh li nhoss.
Ixtri kemm trid maskri
U iżfen kemm-il zifna
Izda ma thajjarnix.

Fuq kollox,
Immidd idejja għalxejn
Għax xorta bqajt mistoħbi
Harstek għamiltha ċirku
U lili ma rajtnix.

KOTBA



Minn Ghawdex

**ĠUNJU GHADU
JITKELLEM
MILL-“QALB”!**

Mons. Nikol Ġ. Cauchi, Isqof Emeritu ta' Ghawdex, “Matul ix-Xahar ta' ĠUNJU”, Gozo Press, 2008.

Ma jinghaddux il-proverbji u tixbihat oħra marbuta mal-qalb. Hafna drabi l-istess karattru u natural tal-bniedem huma mfissra b'espressjonijiet f'rabta mal-qalb. Jekk dan ighodd għal-lingwaġġ ta' kuljum, wisq u wisq iktar fil-ħsieb nistrani. Kien Kristu nnifsu li tkellem dwaru u fisser li hu “*ta' qalb helwa w umli*” waqt li l-profeta minn sekli qabel kien habbar li “*għad iharsu lejn min nifdu*”, propju waqt l-oghla att ta' mħabba li Kristu wriena fuq is-salib.

Dan qed jitwassal fi ktieb iehor, did-darba mill-Isqof Emeritu Mons. Nikol Cauchi, permezz ta' meditazzjonijiet qosra fuq il-Qalb ta' Ġesù. Bl-istil ċar u mexxej tiegħu, l-awtur jittratta din id-devozzjoni l-ewwel u qabel kollox fid-dawl ta' katekezi biblika, iżda wkoll f'dik liturgika, spiritwali u sacramentali. Imqassma fuq 30 ġurnata għax-xahar ta' Ġunju, il-ħsibijiet jintemmu b'talba qasira għal kuljum u huma miġbura f'ħames taqsimiet u dan jgħin biex wiehed jorjenta ruħu ahjar għall-frott spiritwali mixtieq.

Fil-qosor, barra mill-qima lejn il-Qalb minfuda ta' Kristu, l-istess Qalb tirrivela l-Persuna ta' l-Iben ta' Alla kif ukoll is-sentimenti u l-emozzjonijiet umani ta' Kristu. Dan kollu jservi ta' mera ta'


qodusija u ta' virtujiet biex nagħrfu xi trid minna l-Qalb ta' Ġesù.

F'dawn ir-riflessjonijiet wiehed isib riferenza storika għal Santa Margerita, l-apostlu ta' din id-devozzjoni, iżda għandu wkoll għadd ta' siltiet minn diversi enċikliċi u stqarrijiet oħra tal-Papiet f'dawn l-aħħar żewġ sekli. Ta' min iżid ukoll li l-Papa Benedittu XVI kien ippubblika ktieb f'rabta mal-Kungress dwar il-Qalb Imqaddsa ta' Ġesù (1981) u lanqas naqas li jsemmiha fl-enċiklika tiegħu “*Deus Caritas Est*” (2005).

Kif esprima Mons. Cauchi fid-dahla tal-ktieb, “din id-devozzjoni tista' ssir mhux biss fil-knejjes u fil-kappelli, iżda wkoll fid-djar, fl-iskejjel, fil-laqgħat ta' l-għaqdiet u anki privatament”. Fl-aħħar wiehed isib zieda kemm tal-Litanija tal-Qalb ta' Ġesù kif ukoll ta' l-Att ta' Konsagrazzjoni personali u kollettiva.

Kopji ta' dan il-ktieb ta' 95 pagna, it-tieni wiehed fis-sensiela “Katekezi u Spiritwalità” mahruġa mill-*Lumen Christi Publications*, jinkisbu mil-librara ewlenin tal-kotba religjużi f'Malta u Ghawdex, jew direttament mil-*Lumen Christi Bookshop*, Victoria, għall-prezz ta' 5 ewro.

Mons. Salv Grima



GP gozo press

**Offset & Letterpress Printing
Graphic Design Studio**

Mġarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net



57, MAIN GATE STREET, VICTORIA, GOZO.

Prop. Mario P. Grech F.A.D.O. (Lond.).

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

Dawl għall-Hajja

INHARSU L-AMBJENT

1 TAFU T-TAGHLIM TAL-KNISJA DWAR L-AMBJENT?

- (1) Kull ma hawn fil-holqien għandu valur fih innifsu.
- (2) Il-ġid kollu ta' l-art huwa wirt uniku li jappartieni lil kulhadd.
- (3) It-tqassim tal-ġid ta' l-art għandu jiġi
 - regolat mill-ġustizzja
 - użat bl-imħabba
- (4) Ir-rata preżenti ta' konsum (hala) u tingis mhix tollerabbli.
- (5) Il-qerda preżenti ta' l-ambjent hija wahda mill-aspetti ta' kriżi morali ta' żmienna.
- (6) Il-pajjiżi għonja għandhom jiehdu bis-serjetà l-kwistjoni ta' l-istil tal-hajja tagħhom. Huma qed jahlu żzejjed mill-ġid ta' l-art, aktar milli jmisshom.

(mill-ktieb mahruġ mill-Vatikan, *From Stockholm to Johannesburg: A Historical Overview of the Concern of the Holy See for the Environment*, Sister Marjorie Keenan)

2 ID-DEKALOGU BIEX THARES L-AMBJENT

- (I) Iġbor l-iskart domestiku f'kontenituri differenti. Żomm separati dawn it-tipi ta' skart: il-karta, il-ħgieġ, il-mediċini skaduti.
- (II) La tarmix fejn ġie ġie żejt mahruq jew batteriji skaduti.
- (III) Ittestja regolarment il-magna tal-karrozza jew trakk tiegħek għall-hala ta' petrol jew produzzjoni ta' dhahen.
- (IV) Aghżel karta riċiklata. B'hekk inkunu niffrankaw... u nsalvaw almenu sigra wahda.
- (V) Naqqas l-użu tal-basktijiet tal-plastik...
- (VI) La tpejjipx u tarmi l-fdal bl-addoċ.
- (VII) Iffranka l-enerġija. Baxxi t-temperatura tal-*heating system* b'żewġ gradi; itfi d-dawl fejn qed jixgħel għal xejn; f'darek uża bozoz li jiffrankaw il-konsum.
- (VIII) Evita li tuża l-isprej (fwejjah jew deodoranti).
- (IX) Irrapporta lill-awtoritajiet konċernati fejn qed isir it-tniġġis. Dawn huma reati. Tkun qed tevita li ssir hsara lilek innifsek.

- (X) Eduka għar-rispett lejn l-ambjent. Ibda miż-żgħar u kompli fl-adulti u fl-anzjani, fil-familja u fuq ix-xogħol.

(mill-*Bollettino Salesiano*, Diċ. 1992)

3 SEJHA MIS-SANTA SEDE GHAL STRATEĠJA GHAL AMBJENT AHJAR

- L-individwi u l-komunitajiet bdew jibdlu l-istil tal-hajja tagħhom għax għarfli li l-imġiba tagħhom għandha impatt fuq il-klima u fuq l-istat ta' l-ambjent.
- Għalkemm il-bidliet fil-*life style* jidhru żgħar, madankollu għandha valur kull inizjattiva li tnaqqas il-*carbon dioxide* bħalma hu li tevita t-trasport meta mhux meħtieġ u l-isforz ta' kuljum biex jitnaqqas il-konsum ta' enerġija.
- Jeħtieġ li tithejja strateġija li b'ċerta armonija tiehru f'konsiderazzjoni
 - il-ħtiġijiet tal-harsien ta' l-ambjent
 - it-tibdil fil-klima
 - l-iżvilupp ekonomiku
 u l-ħtiġijiet fundamentali tal-bniedem.
- Il-konsumaturi għandhom jifhmu li l-ammont tal-hala (jew konsum) tagħhom għandu impatt dirett fuq is-saħħa ta' l-ambjent.

(siltiet mid-diskors ta' l-Arċisqof Celestino Migliore, Osservatur Permanenti fil-Ġnus Magħquda, 11 -12 ta' Frar 2008)

4 X'NISTGĦU NAGHMLU GĦALL-AMBJENT

Fuq ix-xogħol

Iffranka l-materja prima billi tirriċikla l-karta, il-kartun, il-gazzetti. Daħħal karta riċiklata fil-post tax-xogħol.

Waqt xi vjaġġ

Uża l-karrozza biss meta ma tistax tghaddi mingħajrha.



Uża t-trasport pubbliku aktar ta' spiss.

Uża l-petrol bla ċomb.

Suq bil-mod. Tkun taħli inqas petrol u tiffa' fl-arja inqas *carbon dioxide*.

Waqt xirja

Tixtrix oġġetti *disposable* li nholqu apposta biex iservu għal ftit żmien. (bħal per eżempju *razors* għal-lehja). Hu l-baskett għax-xiri tiegħek.



F'xatt il-baħar

Il-kosta tagħna m'għandhiex difiża. Hu hsiebha għax dik l-unika WAHDA LI GHANDNA. Irrispetta l-ambjent tal-baħar... Tiħux id-dar pjanti jew bebbux, ukoll jekk ikunu sbieħ ħafna.

Fil-ġnien

Ibda żomm iż-żibel tal-frott, ħaxix u ħmieġ tal-ġnien bhala demel. B'hekk tnaqqas il-volum taż-żibel mormi. Aghżel fertilizzanti organiċi u tużax pestiċidi.

Tkellem dwar l-ambjent

Aħli anqas u għid lill-oħrajn biex jibzġu għar-rizorsi tant prezzjużi...

(siltiet minn artiklu tal-Eco – Malta)

5 L-ILMA PREZZJUŻ!

Skond stima tal-Ġnus Magħquda

- L-umanità għandha bżonn ta' madwar 110 miljard tunnellata ilma fis-sena.
- Għalkemm fid-dinja komplessivament hawn disponibbli 13,000 miljard tunnellata ilma, ma hawnx tqassim ndaq u ġust bejn ir-reġjuni diversi tad-dinja.

Eżempju:

Cittadin Amerikan juża medja ta' 250 – 300 litru ilma.

6 L-ILMA UŻAH... IŻDA TAHLIH

It-Taljan jaħli 250 litru ilma kuljum.

L-Isvizzeru jaħli 230 - 240 litru ilma kuljum.

L-Isved iż jaf jiffranka: jikkonsma biss 180 litru kuljum.

L-Ingliz jikkonsma 160 litru kuljum.

L-Awstrijak jikkonsma l-istess ammont. (160 litru)

L-Ispanjol u d-Daniż jaħli inqas – 150 litru.

L-aktar għaqli fl-użu ta' l-ilma huwa l-**Belġjan**. Jikkonsma biss 120 litru kuljum.

U aħna kemm nahlu ilma... għalxejn??

(Mir-Rivista: *Milizia Mariana*, Ottubru 2003)



IL-MISTERU TAL-KNISJA

KITBA TA' MONS. ISQOF EMERITU NIKOL Ġ. CAUCHI

(L-ERBATAX-IL PARTI)

IL-PRIMAT TAL-PAPA

Il-Knisja rċiviet minn għand Kristu s-setgħat kollha meħtieġa sabiex tkun tista' titmexxa kif imiss, u tilhaq il-għan li għalih ġiet imwaqqfa. Hija tgħallem lill-insara f'isem Alla, u tregħhom. Il-membri tagħha kollha, żgħar u kbar, għandhom joqgħodu għat-tagħlim u għall-kmand tagħha, fl-ordni spiritwali, għax is-setgħa tagħha ġejja minn Alla.

Sabiex tkun tista' tinzamm fil-Knisja, l-unità tal-fidi u tat-tmexxija, u la darba l-Knisja hija komunità li tidher, kien meħtieġ li jkollha Ras viżibbli, wara li Kristu, il-Fundatur tagħha, tela' fis-Sema u ma baqax jidher fost il-bnedmin. Kristu, għalhekk, qabel ma ħalla din l-art, għażel vigarju tiegħu u kap viżibbli tal-Knisja biex imexxiha f'ismu.

Skond it-tagħlim kattoliku dak il-mexxej magħżul minn Kristu nnifsu kien San Pietru, u lilu tah il-primat jiġifieri l-missjoni ta' ragħaj u kap tal-Knisja, flimkien mas-setgħat meħtieġa għal dik il-missjoni. Dan il-primat ta' Pietru għadda wkoll għas-suċċessuri tiegħu li huma l-papiet.

Il-Primat

Tajjeb li ngħidu li l-primat jista' jkun ta' żewġ għamliet:

- (i) **Il-primat ta' ġieħ**, meta xi persuna jkun jisthoqqilha qima iktar mill-ohrajn, jew tkun l-iktar magħrufa fosthom.
- (ii) **Il-primat ta' ġurisdizzjoni**, meta wieħed ikollu l-missjoni li jrieġi lis-sudditi tiegħu bil-poter, li jagħmel liġijiet u jagħti deċiżjonijiet. Il-primat fil-Knisja huwa mhux biss wieħed onorarju, iżda wkoll primat ta' ġurisdizzjoni.

Il-Konċilju Vatikan I, (1870) fil-Kostituzzjoni "*Pater Aeternus*" fejn tenna t-tagħlim tal-Konċilju ta' Firenze, (1438-1445) tana wkoll tifsir iktar dettaljat dwar il-primat u l-missjoni ta' San Pietru u tal-Papiet suċċessuri tiegħu. Huwa ddefinixxa, li:

- (1) San Pietru kien mahtur minn Kristu bħala Kap viżibbli tal-Knisja,
- (2) li huwa rċieva minn għand Kristu, il-primat, mhux biss ta' l-unur iżda wkoll ta' ġurisdizzjoni, jiġifieri rċieva

minn għand Kristu l-awtorità suprema li jgħallem u jiggverna l-Knisja kollha.

- (3) Li huwa, bis-saħħa ta' l-istess istituzzjoni divina, għandu linja perpetwa ta' suċċessuri fil-Primat.
- (4) Li s-suċċessuri tiegħu huma l-Papiet, cioè l-isqfijiet ta' Ruma.
- (5) Kristu nnifsu huwa r-Ras invizibbli tal-Knisja u minnu ġejja kull setgħa li hemm fis-soċjetà mwaqqfa minnu. Huwa jibqa' magħha għal dejjem biex jiggwidaha, jrieġiha u jwieżinha

Barra minn hekk, il-Konċilju Vatikan I ikkundanna wkoll lil dawk "li jgħidu li l-Appostlu San Pietru ma ġiex imqiegħed minn Kristu, il-Mulej, bħala prinċep ta' l-Appostli kollha u bħala ragħaj viżibbli tal-Knisja militanti kollha, u li ma rċivix direttament u mingħajr medjazzjoni ta' haddiehor, il-primat, mhux biss ta' l-unur, iżda wkoll ta' ġurisdizzjoni vera u propja."

Il-Konċilju Vatikan II dwar l-istess suġġett jgħidilna li "**l-Papa, minhabba l-uffiċċju tiegħu ta' Vigarju ta' Kristu u ragħaj tal-Knisja kollha, għandu fuq il-Knisja s-setgħa l-iżjed għolja u universali li hu jista' jeżerċita l-hin kollu bil-libertà kollha...Il-Mulej qiegħed biss lil Xmun bħala blata u dak li jzomm l-imfietah tal-Knisja (cfr: Mt 16,18-19) u għamlu Ragħaj tal-merħla tiegħu kollha (cf. Ġw 21,15ss.)**" (*Lumen Gentium*, n.22).

A. Il-Primat ta' San Pietru

(1) Il-wegħda

Il-primat ġie mwieghed minn Kristu lil San Pietru. Difatti fil-Vanġelu ta' San Matthew (16,13-19) insibu: "Jiena ngħidlek: Inti Pietru, u fuq din il-blata jiena nibni l-Knisja tiegħi, u s-setgħat ta' l-infern ma jegħlbuhiex. Jiena nagħtik l-imfietah tas-Saltna tas-Smewwiet, u kull ma torbot fuq l-art ikun marbut fis-smewwiet, u kull ma tħoll fuq l-art ikun maħlul fis-smewwiet."

- (i) Lil Pietru biss, mill-appostli kollha, li Kristu qallu li

huwa blata u li fuqha ser jibni l-Knisja tiegħu.

- (ii) Pietru ma jistax ikun il-pedament li fuqu tinbena l-Knisja fis-sod, jekk ma jkollux l-oghla awtorità li jgħalliem u jriegi lill-insara fil-hwejjeġ spiritwali.
- (iii) Il-ġurisdizzjoni suprema mwegħda minn Kristu hija primat veru, għax dak il-kliem Kristu qalu lil Pietru waħdu u mhux lill-ohrajn.

F'Luqa (22,32) naqraw "Jiena flabt għalik, biex il-fidi tiegħek ma tigix nieqsa. Inti mbagħad, meta terġa' lura għas-sewwa, wettaq lil hutek." **Kristu lil Pietru waħdu qallu li ser jitlob għalih, sabiex iżomm shih fil-fidi u jsahha ukoll lill-ohrajn.**

Il-primat ta' Pietru huwa rikjest mill-funzjoni tiegħu bħala "prinċipju permanenti tal-unità fil-fidi u fil-komunjoni fil-Knisja, kif ukoll bħala pedament viżibbli tagħha."

(2) Il-primat li kien imwiegħed għe mogħti lil Pietru

Wara li qam mill-mewt, Kristu, kif kien wiegħed qabel ma miet, ta lil San Pietru l-oghla awtorità, billi qallu (Ġw. 21,15-19) "Irġha n-nagħaġ tiegħi."

- (i) **Dan il-kliem ta' Kristu kien indirizzat lil Pietru biss**, difatti sejjahlu b'ismu "Xmun bin Ġwanni" u qabel, kien talab minnu stqarrija ta' mhabba personali; "Thobbni int, aktar minn dawn?"
- (ii) **Bihom għe mogħti l-primat**, għax il-kelma "tirġha" fil-kitbiet ta' l-awturi sagri u profani, tfisser xi setgħa li xi hadd ikollu fis-socjetà. Peress li din is-setgħa nġhatat lil Pietru biss, mela huwa għandu l-primat veru, li bih sar vigarju ta' Kristu u r-raġġaj ewlieni tal-Knisja.
- (iii) **Il-primat ta' Pietru huwa fuq il-Knisja Universali** għax għe mogħti s-setgħa li jirġha kemm il-ħrief, kif ukoll in-nagħaġ. Il-membri kollha tal-Knisja, bla eċċezzjoni, huma sugġetti għal dik is-setgħa.

Din il-verità hija kkonfermata anki bil-fatt li San Pietru fehem li lulu għe mogħti l-primat u għalhekk użah ukoll f'diversi ċirkostanzi, per eżempju fl-għażla ta' Mattija biex jieħu l-post ta' Ġuda, (Atti 1,15), fil-predikazzjoni tal-Vanġelu (Atti 2,14;3,6), meta Pietru aċċetta l-pagani biex jidhlu fil-Knisja (Atti 9,32), u fil-Konċilju ta' Ġerusalem (Atti 15,7,12).

B. Il-primat tal-Papiet, bħala suċċessuri ta' San Pietru

Il-primat ta' ġurisdizzjoni fuq il-Knisja Universali, għe mogħti mhux biss lil Pietru, iżda wkoll lis-suċċessuri tiegħu jiġifieri lill-Papiet.

Il-Konċilju Vatikan I jagħti l-anatema lil dawk "li jgħidu, li mhux b'istituzzjoni ta' Kristu jew bi dritt divin li Pietru fil-primat fuq il-Knisja kollha kemm hi, għandu s-suċċessuri perpetwi". **Il-Konċilju jikkundanna wkoll lil dawk li jgħidu li, "il-Papiet ma humiex is-suċċessuri ta' Pietru fil-primat."** Fid-digriet "*Unitatis Redintegratio*" (n.14) naqraw li "Għal hafna sekli l-Knejjes tal-Lvant u tal-Punent għażlu li jimxu mit-triqat tagħhom għalkemm baqgħu marbutin flimkien f'għaqda ta' l-aħwa fil-fidi u fil-hajja sagramentali. Is-*Sede Rumana* kienet tintervjeni b'kunsens komuni, meta kienu jqumu bejniethom kwistjonijiet dwar il-fidi jew id-dixxiplina."

L-istorja tixhed żewġ fatti dwar il-pożizzjoni tal-Papa fil-Knisja: l-isqfijiet ta' Ruma, iktar minn darba, ħadu passi u taw ordnijiet fuq djoċesijiet oħra li kienu barra mit-territorju tagħhom. Barra minn hekk djoċesijiet oħra fid-dinja kienu jħarsu lejn l-Isqof ta' Ruma, bħala dak li kellu xi preċedenza jew setgħa fuqhom.

Hemm tliet konklużjonijiet li rridu naslu għalihom, meta nitkellmu dwar il-primat tal-papa:

- (i) **Kristu ried li l-primat ta' ġurisdizzjoni mogħti lil San Pietru jgħaddi wkoll għas-suċċessuri tiegħu.**

Kif jidher mit-testi kkwotati qabel, San Pietru għe mqiegħed bħala pedament tal-Knisja, rċieva l-imfietah tas-saltna u s-setgħat li jholl u jorbot, u li jirġha l-merħla kollha. Izda, Kristu ried li l-Knisja tibqa' sa l-aħħar taż-żminijiet, u din ma tistax iżzomm wieqfa, jekk ma jkollhiex min imexxiha bl-istess setgħat li kellu Pietru.

Ir-raġuni wkoll turina li sabiex il-Knisja tkun tista' tmexxi lill-insara ta' kull art u ta' kull żmien kif riedha tagħmel Kristu, kellha bżonn awtorità shiħa u li tibqa'. Izda din l-awtorità tilhaq aħjar il-għan tagħha, jekk tkun f'idejn persuna waħda milli f'idejn hafna.

- (ii) **Pietru mar Ruma u kien joqgħod hemm.** Mix-xhieda ta' hafna kittieba ta' l-ewwel sekli, bħalma kienu Origene u Tertulljanu, kif ukoll mis-sejbiet arkeoloġiċi u mill-istqarrijiet tal-Knejjes orjentali, hu storikament ipprovat li San Pietru kien isqof ta' Ruma u dan il-fatt ma hu miċħud minn ebda awtur ta' l-antikità.
- (iii) **Is-suċċessuri ta' Pietru huma l-Papiet u għalhekk, bi dritt divin, imisshom il-primat.** Din il-prerogattiva tal-Papa, matul l-istorja kienet rikonoxxuta mill-isqfijiet li qagħdu għall-ġurisdizzjoni tiegħu u għarfu bħala raġġaj tal-Knisja kollha, b' setgħat fuq ir-raġġajja l-oħra, u mhux biss fuq l-insara komuni. Dan jidher ukoll mil-Konċilji Ekumeniċi li jiġu mlaqqgħin bl-awtorità tal-Papa u d-deċiżjonijiet tagħhom, jirrikjiedu l-approvazzjoni tiegħu.

Il-primat tal-Papa, huwa setgħa ta' tregħija shiħa u suprema, hekk li ma hemm ebda poter fil-Knisja li l-Papa, ma għandux u l-anqas ma hemm ebda poter ieħor li huwa aqwa minn tiegħu.

Hija setgħa ordinarja, cioè marbuta ma' l-uffiċċju tiegħu bħala Raġġaj u Għalliem tal-Knisja Universali u mhux setgħa delegata lilu minn xi bniedem ieħor.

Fil-Knisja ma hemmx possibbiltà ta' appell għal xi awtorità umana oghla minn dik tal-Papa rigward xi tagħlim jew deċiżjonijiet tiegħu.


It-tagħlim dwar il-primat tal-Papa, il-Kompendju tal-Katekiżmu tal-Knisja Kattolika (n.182) jiġbru f'dan il-kliem: **"Il-Papa, isqof ta' Ruma, u suċċessur ta' San Pietru hu l-prinċipju perpetwu u viżibbli, u l-pedament ta' l-għaqda tal-Knisja. Hu l-vigarju ta' Kristu, kap tal-kulleġġ ta' l-isqfijiet, u raġġaj tal-Knisja kollha, li fuqha għandu l-Awtorità ġejja minn Alla, setgħa shiħa, suprema, immedjata u universali?"**

**FOLKLOR
GHAWDXI**

Anton F. Attard
jirrakkonta
u jfisser...

dravvriet missirijietna

© Anton F. Attard



IS-SNAJJA' QODMA F'GHAWDEX (L-Għaxar Parti)

IX-XOGHOL TAL-KARRETTUNI (2)

F'din il-parti nkomplu bit-tagħrif dwar il-karrettuni.

Karrettuni ohra

Kien hemm karrettuni użati għal xogħol iehor billi fuqhom kien ikun hemm bettija jew kaxxa.

- Karrettun bil-bettija** għal tal-bexxiexa li biha dari kienu jbixxu jew ixarrbu t-toroq biex ma jtirx trab.
- Karrettun bil-kaxxa tal-hobż.** Din kienet użata mill-bejjiegha tal-hobż li johorġu jdur u l-ibliet u l-irhula.
- Karrettun bil-kaxxa taż-żibel jew tal-demel.** Din kienet tintuża flok l-iscammel ta' illum biex iduru jiġbru ż-żibel mit-toroq. Il-Gvern kellu impjegat miegħu li jagħmel dan ix-xogħol.
- Karrettun bit-tank tal-pitrolju.** Dan kien ikun karrettun addattat b'tank tal-pitrolju fuqu li kien jintuża sas-snin sebgħin tas-seklu l-iehor biex il-bejjiegha tal-pitrolju jdur bih mat-toroq tar-Rabat u ta' l-irhula biex ibiġhu l-pitrolju. Dawn il-bejjiegha kellhom ukoll bhejjem differenti: ħmir, bghula, u anki xi žiemel. Fis-snin hamsin kien hawn xi għaxar bejjiegha jdur mat-toroq tar-Rabat ibiġhu l-pitrolju, fosthom l-għannej magħruf Fredu Spiteri. Kull bejjiegh tal-pitrolju kellu l-għajta partikolari tiegħu.

Il-Karrettun tax-xogħol

Naraw issa kif kien isir u kif kien ikun magħmul karrettun tax-xogħol. Il-karrettun tax-xogħol hu l-itqal karrettun u l-aktar wiehed b'saħħtu li bih kienu jgħorru l-merkanzija u l-prodotti tar-raba' għall-pitkaliji u għal fejn ikun hemm bżonn. Il-karrettuni li kienu jintużaw biss għall-garr tal-gebel kienu bħal tax-xogħol, għalkemm daqsxejn akbar u aktar b'saħħithom.

Il-karrettun nistgħu naqsmuh f'żewġ partijiet ewlenin:

- Ix-xatba.
- Ir-roti u l-fus.

Ix-Xatba

Ix-xatba tkun magħmula minn żewġ lasti twal tal-fagu, injam jiflah għall-gebel u għall-merkanzija għax jista' jirtakad, jiġifieri jitghawweg taht it-toqol bla ma jinqasam. Ma' dawn iż-żewġ lasti jkun hemm imwahnla, permezz ta' viti, għaxar dwala jew dwali. Din il-kelma għandha xi plurali ohra *dalghat* u *dlajja*. In-naħa tal-bhima, xatba jkun fiha salib ta' Sant' Indrija u dalgha ohra fit-tarf. Din l-aħħar dalgha xi drabi tkun ġeja għat-tond. Dan ikun ifisser li dak il-karrettun ikun ġie addattat għal bhima akbar. Is-salib ta' Sant' Indrija, li jkun magħmul minn żewġ dalghat imsallbin u mmincöttjati fuq xulxin, isir biex ix-xatba tissoda u ma tiżlugax ruhha; mingħajr salib ix-xatba tiżzeleg minn naħa għal ohra. Ix-xatba tal-karrettun tkun dejqa min-naħa tal-bhima u wiesgħa fit-tarf l-iehor. Għalhekk id-dalghat ma jkunux indaq fit-tul. Id-dalghat jehlu *rsaltati*, jiġifieri mqabbzin 'il barra, fuq iż-żewġ lasti. Il-kelma *dalgha* ġeja mill-Għarbi u tisser *kustilja*, għax fil-fatt il-*dlawa* huma l-kustilji tal-karrettun.

Fit-tarf taż-żewġ lasti, in-naħa tal-bhima, ikun hemm żewġ *holoq* hoxxin tal-hadid li fihom jidhol il-*ganċ* li mbaġhad jistrieħ fuq il-*bardgħa*. Il-bardgħa hi dik il-parti tax-xedd ta' fuq dahar il-bhima li tidher qisha 'V' bil-maqlub.

Taht il-lasti nsibu wkoll: a) *id-debba*, waħda ma' kull lasta li tkun biċċa injama li magħha jehel il-fus tal-karrettun. b) *Il-lagħhat tal-krikk*, li jkunu żewġ hadidiet, waħda taht kull lasta, f'sura ta' *Ž* *Ž*, li go fihom tigri l-lasti tal-krikk, u c) *il-holoq tat-tiranti*, jiġifieri holqa taht kull lasta f'it qabel id-debba li fihom jidhol il-*ganċ tat-tiranti* (parti mix-xedd). Bit-*tiranti* l-bhima tiġbed il-karrettun bit-tagħbija li jkollu fuqu.


Il-Gallerija

Din tkun biċċa fuq wara tal-karrettun jew xarretta, użati l-iktar għad-divertiment, li magħha jistrieħ id-dahar tas-

sewwieq u ta' min ikun riekeb miegħu fuq wara. Ikollha għamla ta' poġġaman ta' gallerija tal-ġebel miftuħa, u minn hekk hadet isimha.

Il-Fus

Il-fus tal-karrettun tax-xogħol ma jkunx tond, imma kwadru. Ikun imwahnal mad-*debbiet* taht il-lasti u ma jdurx. Il-fus bid-debbiet b'kollox ikun imwahnal mal-lasti tax-xatba permezz ta' żewġ viti twal kull waħda. Fl-antik il-fus kien ikun ta' l-injam. Imbagħad beda jsir tal-hadid għal aktar saħħa. Il-*fusien* tal-hadid kienu jsiru għand il-haddied li kien joqgħod fit-truf ta' Hal Qormi. Dan kien jittronja dawn il-fusien bil-għajnuna ta' žimel li kien idawwar il-fus bħal speċi ta' miħna ta' l-ilma. Il-fus tal-karrettun fiż-żewġ itruf tiegħu kien ikollu żewġ *boxxli* (il-partijiet it-tondi) li kienu jidhlu fil-*buttun* tar-rotta. Meta l-fus jittiekel bid-dawrien kienu jgħidu "*il-fus jofrogh*". Meta l-fus jofrogh, ir-rotta tibda *ċċeflaq* (iċċeflek), jiġifieri ma timxix għad-dritt, imma tiċcaqlaq min-naħa għal oħra. Allura l-fus kien jittiehed għand il-haddied biex jimlieh.



Il-Krikk

Il-krikk huwa l-*brake* tal-karrettun. Jintuża l-aktar meta l-karrettun ikun f'xi niżla biex ma jkaxkarx il-bhima. Il-krikk ikun imwahnal minn taht il-lasti tax-xatba. Jikkonsisti f'żewġ lasti, waħda fissa l-oħra tigrri f'żewġ hadidiet, imsejja *laqghat*, waħda kull lasta, u li jkunu mwahnla bil-viti. F'nofs iż-żewġ lasti tal-krikk ikun hemm *manku* jew *imradd* tal-hadid bil-kamin li meta wiehed idawru *jobot* jew *ihott* il-krikk. Fiż-żewġ itruf tal-lasti li timxi jkun hemm żewġ hadidiet għamla ta' ɔff vertikali li jkunu jaqblu biex irossu maċ-ċirku tar-rotta tal-karrettun. Kull waħda minn dawn il-hadidiet tissejja *hakkieka*. Biex il-krikk jobot ahjar, ma' dawn iż-żewġ hakkikiet ġie li jqieghdu xi biċċa lastiku jew qiegh ta' papoċċ qadim! Il-hakkieka tal-krikk tissejja hekk

għax hi l-parti tal-krikk li fil-fatt tħokk maċ-ċirku tar-rotta biex trazzanha jew iżzommha milli tigrri.

Ir-Roti

Il-karrettun tax-xogħol jimxi fuq żewġ *roti*. Ir-roti jdur fuq fus tal-hadid b'żewġ boxxli fit-truf tiegħu. Meta fl-antik il-fus kien ikun ta' l-injam, ir-roti aktarx li kienu jdur bil-fus b'kollox.

Rota ta' karrettun tkun magħmula minn dawn il-partijiet:

1. Il-Buttun

Il-buttun ikun magħmul minn injam tal-lewż jew taż-żebbuġa, inkella tal-fraxxnu. Jinhadem mill-mastrudaxxi fuq it-torn. Il-wiċċ tal-buttun jissejja *boxxla*. Il-buttun ikun fih ukoll erba' *crieki*, tnejn minnhom wiehed fuq kull naħa tat-toqob jew *bejtiet* fejn jehlu *l-imghazel*, u t-tnejn l-oħra fit-truf ta' isfel tal-boxxla, kemm dik li tħares 'il barra, kif ukoll dik li tħares lejn ix-xatba. Għalhekk, il-buttun hu l-parti ċentrali tar-rotta.

2. L-Imghazel

Ir-rotta tal-karrettun ikun fiha wkoll *l-imghazel*, b'kollox tnaħ. Xi karrettuni li m'humiex tat-tagħbija kien ikollhom roti b'erbatax-il magħzel. L-imghazel, jew lasti tar-rotti, ikunu magħmulin minn injam iebes hafna u jiflah hafna, imsejja *tal-liċi*.

3. Il-Korvi jew Gorbi

Il-*korvi* jew *gorbi*, *gorvijiet/gorbijiet*, *gorbun/i*, *graben*, huma injamiet ġejjin għat-tond bħal hnejja rieqda (hnejja segmentali) li minnhom tkun magħmula d-dawra tar-rotta. Wiehed jissejja *korvu*, *gorbu* jew *gorbun*. Ir-rotta jkun fiha sitt *gorbi/jiet*. Kull żewġ imghazel jidhlu f'gorbu wiehed. Il-gorbi/jiet ikunu magħmulin minn injam tal-fraxxnu jew tal-fagu.


4. Iċ-Ċirku

Iċ-Ċirku kien ikun magħmul minn virga tal-hadid li l-imghallem jaqtagħha u jilwiha kif irid u skond il-qies tar-rotta permezz ta' għodda speċjali. Iċ-ċirku jkun imwahnal mal-gorbi/jiet b'imsiemer apposta li jsiru lokalment, imsejja "*tal-għamil*". Tal-għamil ukoll kienu l-imsiemer li jidhlu fit-toqob tal-fus tar-rotti, biex ir-roti ma joħroġux. Mill-banda l-oħra dawn iż-żewġ imsiemer tal-fus kienu jkunu mtaqqbin min-naħa ta' isfel b'biċċa fildiferru għaddejja minn got-toqba biex il-musmar ma johroġx biz-zamzim tar-rotta u jintilef. Iċ-ċirku tal-hadid iross il-gorbuni u jzomm ir-rotta magħquda u shiha.

(jissokta)

Imperial Eagle


**DAILY (from Monday to Friday)
Transport of goods between
Gozo & Malta and Malta & Gozo.**



Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

IMPRESSJONIJET DWAR GHAWDEX (6)

KEMM INHOBB 'L GHAWDEX U 'L-GHAWDXIN!




kitba tal-poeta **GORĠ BORĠ**

L-ewwel darba li tlajt Ghawdex kien meta kelli xi tmien snin. In-nannu Kalċ kien inkiteb biex jitla' Ghawdex mal-Patrijiet Tereżjani ta' Triq il-Wied, Birkirkara u lili kien hadni mieghu. Dan kien habta tas-sena 1954. Niftakar biss li qsamna l-Fliegu fuq vapur żgħir mgħobbi bix-xkejjer tal-ġwież u kulhadd hallata ballata. F'Ghawdex haduna diversi postijiet sbieh u minbarra r-Rabat u Ta' Pinu niftakar sewwa d-dehra maestuża ta' Marsalforn.

Meta kbirt ftit iehor bdejt nitla' Ghawdex ma' shabi tal-MUSEUM billi s-superjur kien jehodna kull sena. Ahna konna nqumu kmieni hafna, biex ma nġidx li ma konniex nistgħu norqdu bil-ferh, ara kemm konna narawha kbira li ser immorru ġurnata Ghawdex. Dan kien dejjem ikun fis-sajf u l-ghawm ma kienx jonqos.

Ghawdex f'qalb il-Musewmin

Niftakar ukoll li darba mort ġimgha shiha (jekk mhux għaxart ijiem) mad-dirigenti ta' l-Azzjoni Kattolika u konna qgħadna f' dar kbira kważi tmiss mal-knisja ta' Sant' Antnin li hemm f'Għajnsielem. Il-helwa hi li jien f'hajti qatt ma rfrist l-għatba ta' l-Azzjoni Kattolika u dejjem trabbejt il-MUSEUM. Meta sar jaf is-superjur li kont sejjer Ghawdex ma' ta' l-Azzjoni Kattolika xejn ma ha pjaċir. F'dik il-ġimgha kellna magħna lil Dun Philip Calleja. Konna għamilna mixxjet twal bil-lejl fil-kampanja Ghawdxija, kellna għawm u logħob organizzat u darba għamilna huġġieġa kbira f'għalqa fil-qrib u qgħadna nduru magħha. Xi hsieb spiritwali minn Mons. Calleja ma kienx jonqos. Konna hafna tfal subien u ddivertejna kemm flafna.



Meta sirt żagħżuġ u bqajt fis-Socjetà tal-MUSEUM (kif għadni sal-lum) bdejt nitla' Ghawdex ma' shabi s-soċji xi ġurnata mat-tfal jew wehidna nqattgħu xi jumejn u konna noqogħdu l-aktar f' St Joseph Hotel, il-Qala. L-aktar li tlajt meta kont għadni fil-Qasam tal-Museum ta' Hal Lija u kont nissieheb ma' Tarcisju Sapiano li għadu jitla' Ghawdex ta' sikwit sal-lum. L-għaxxa tiegħi kienet tkun meta nieqfu nitkellmu mal-bdiewa u dawn ikellmuna fuq ir-raba'. Kemm għerf'bla miktub kellhom u x'hila kienet dik tagħhom li josservaw il-ktieb tan-natura miftuħ quddiemhom. Nġid għalija dejjem bqajt inżomm lill-bdiewa bhala nies intelligenti, prattiċi u mimlijin sens komun. Mingħandhom tghallimt xi kliem Malti minsi u kliem iehor dwar pjanti, sigar u annimali.

Ma' Tarcisju u shabi l-ohrajn tal-MUSEUM kont nitla' ta' sikwit anki fix-xitwa. F'dak iż-żmien il-vapuri tat-traġitt bdew isiru aktar attrezzati, bħalma kien l-*Imperial Eagle*, għalkemm kienu għadhom ferm il-bogħod minn dawk li għandna llum.

Darba hriġna bl-idea li niehdu biċċa kull darba u nimxu kemm nistgħu mal-kosta Ghawdxija. L-ewwel darba mxejna minn taht il-Forti Chambray sax-Xatt l-Aħmar. Darb'ohra lejn in-naħa ta' Mgarr ix-Xini u fuq l-irdum Ta' Ċenċ; id-darba ta' wara min-naħa tal-Bajjad għax-Xlendi. Naturalment, ma konniex ngħaddu dejjem mal-kosta, anzi xi drabi konna nitbiegħdu billi l-mogħdijiet ma kinux jippermettu. Niftakar wahda mis-sbieh meta flajna ma' l-irdum tax-Xlendi u għaddejna għall-Ponta tal-Wardija sal-bajja tad-Dwejra. Konna nimxu wkoll minn raħal għall-iehor u darba mir-Rabat imxejna sa l-Għadira ta' San Raflu. Kien dak iż-żmien li kont xtrajt il-ktieb *Walks in Gozo* ta' H.H. Hick ippubblikat fl-1953, u għadu għandi sal-lum.

Midhla ta' nies Ghawdxin

Billi hafna drabi konna alloġġjati l-Qala sirna midhla hafna tan-nies ta' hemm. Konna nieqfu nitkellmu mas-Surmast

Anton Buttigieg, u ma' Vitor l-iskarpan, missier Dun Anton Sultana, li miegħu għamilna hbiberija kbira.

F'dak iż-żmien, darba dħalt bħala pazjent l-Isptar San Luqa u hemmhekk iltqajt mal kittieb u ġurnalista Ghawdex Koli Apap li nżerta kien pazjent ukoll u miegħu kont inqatta' siegħa tajba. Koli kien qalli li kien kiteb ir-rumanz "Bastjan iż-Żebbuġi" u li wara dan ir-rumanz beda jidher biċċa biċċa f' "L-Orizzont". Wara ltqajna f'Ghawdex kemm-il darba. Kien f'dak l-ewwel inkontru li jiena ktibt il-poezija 'Tgħidlix' li tiftaħ b'dawn il-versi : *Tgħidlix x'inhoss ġo fija / meta fuq Ghawdex tiegħek / iġġorrni l-poezija.*"

Nebha għall-poezija

Ma' din il-poezija kont, aktar tard, ktibt poezija oħra jisimha 'Aħna u Telgħin' dwar ir-raħal taż-Żebbuġ u ngħid x' ispirani biex niktibha. Niftakar tajjeb li kont f'lukanda żgħira r-Rabat (Victoria) u kienet lejlet il-festa ta' Santa Marija taż-Żebbuġ. Kont ma' Tarċisju Sapiano, li semmejt qabel, u ddeċidejna li neħduha bil-mixi għar-raħal taż-Żebbuġ. Kienu xi l-10.00p.m.

Qbadna t-triq u bdejna mexjin. Mela f'ħin minnhom titla' shaba sewda u mälajr bdiet niezla xita bil-qliel. Ma kellniex fejn nistkennu u ħadna tixriba sewwa. Meta għaddiet is-shaba qtajnieha li nkomplu t-triq u tlajna u gawdejna l-festa u sakemm wasalna biex immorru lura, il-ħwejjeg nixfu fuqna. F'din il-poezija kont ktibt li ma għandekx taqta' qalbek mat-telgħa taż-Żebbuġ għax fil-bogħod tista' tara l-fanal idur fuq l-Għolja Ta' Ġurdan u dwal oħrajn, sewwa sew bħall-ħajja li xi drabi tkun għat-telgħa u m'għandekx taqta' qalbek. Dawn iż-żewġ poeziji jinsabu fil-ktieb tiegħi "L-Ilma tal-Wied" li kont ippubblikajt fl-1973.

Illum nispira ruħi biex nikteb mod ieħor. Inspirazzjoni ta' poezija li ġietni f'Ghawdex kienet meta kont l-Imgarr nistenna l-vapur u rajt żewġ qawsalli fuq xulxin. Dik kienet l-unika darba f'ħajti li rajt żewġ qawsalli f'daqqa. Wara ftit żmien, fis-sena 2004, ktibt 'Ix-Xemx u x-Xita' li ser nikkwota hawn u li tidher stampata fl-aħħar ktieb ta' poezija tiegħi 'Mill-Blat Insawwar Holma' (2005):

Darba x-xemx u x-xita ftieħmu / li jinhabbu ftit flimkien / kellhom wild: kienet qawsalla / b'seba' lwien.

U darb' oħra meta nhabbu / ma' xulxin / żewġ qawsalel deħru f'daqqa / dakinhar kellhom tewmin.

Widien u bajjiet

Bil-ftit il-ftit u bil-mixjiet twal li konna nagħmlu dorna parti sewwa mill-Gżira tat-Tliet Għoljiet. Jien l-aktar li jsaħħruni huma l-widien, b'Wied il-Lunzjata, li qisu presepju perenni, jiġi l-ewwel wieħed fil-lista. Sal-lum għad għandi nostalgija kbira biex nerga' nżur Wied il-Mielah mhux bogħod mill-Għarb, il-Wied tal-Qliegħa li jispiċċa l-Qbajjar, Wied Sara u Wied Hanzira u widien oħrajn bħal Wied tar-Ramla.

Fil-ġranet tas-sajf għomt, tista' tgħid fil-bajjiet kollha t'Ghawdex. Ir-Ramla l-Hamra mhux biss għomt iżda jien u shabi tal-Museum (Malta) darba rquadna ġo kamp hemmhekk u sbahna nammiraw iż-żerniq biex nassistu siekta għal dik il-meravilja kbira tan-natura. Meta kont immur ngħum fid-



dahla ta' Wied l-Għasri kont nisthajjel li hemmhekk iż-żmien waqaf għal kollox u li mort lura sekli kbar fl-istorja. Tassew li Ghawdex huwa żgħir iżda mhux nieqes mill-ġmiel naturali speċjalment fejn il-bniedem egoist ma halliex impronti horox ta' saqajh u ta' idejh.

L-irhula Ghawdxin


Joghgbuni wkoll l-irhula t'Ghawdex kemm il-kbar, bħan-Nadur u x-Xagħra, u kemm il-villagġi. Ix-Xagħra rquadt kemm-il darba u ħadt gost nisma' l-quddies fil-knisja tan-Nazzarenu daqskemm ħadt gost nimxi n-naħa opposta tal-knisja ta' Sant' Anton Abbati u lejn is-Sruġ. Joghgbuni l-irhula ż-żgħar ta' Santa Luċija, Kerċem u l-Munxar. F'Sannat, darba fl-1980, jiena u shabi tal-MUSEUM rquadna ġimgha shiħa u magħna kellna lil Mons. Charles Scicluna. li kien għadu seminarista. Kien hemmhekk li ltqajt u għamilt hbieb ma' Dun Lawrenz Sciberras, iżda ma naħsibx li għadu jiftakarni.

Illum ma ngħoddx id-drabi kemm tlajt Ghawdex biex naqta' ftit mir-rutina tax-xogħol ta' kuljum. Tlajt ukoll xi drabi biex nagħmel xi taħdita religjuża lill-membri shabi tal-MUSEUM u aktar lill-poplu ingenerali f'xi Sajda Museumina. L-aħħar darba li tlajt għal taħdita ta' din ix-xorta kien fil-Museum t'Għajnsielem.

Hbieb Ghawdxin

Habta ta' xi erbghin sena ilu, l-ewwel darba li ltqajt u kellimt lill-Prof. Gużè Aquilina kien fit-Tokk u lill-poeta Ġorg Pisani hdejn il-venda tal-karrozzi tal-linja. Maż-żmien thabbibt ma' kittieba oħra bħall-poeta Charles Bezzina li ġie li ħadni bil-karrozza f'postijiet interessanti f'Ghawdex billi kemm-il darba stedinni biex inqattgħu ġurnata flimkien. Dan l-aħħar sirt naf ħabib ieħor tal-Malti u kittieb mill-aħjar, Joe Camilleri, li kont ilni biex insir nafu personalment.

Ma nafx għaliegħ, iżda għandi rokna speċjali f'qalbi għal Ghawdex u zgur li nibqa' ngħozżha tul ħajti kollha. F'din ir-rokna nisthajjel li għandi lampa ċkejna dejjem tixgħel b'rispett u b'imhabba lejn din in-nitfa ta' gżira li tiġbidni lejha ta' sikwit.

XHIEDA NISRANIJA FL-ISTORJA TAL-KNISJA GHAWDXIJA**Dun Alwiġ Mizzi (1900 - 1972)****1. Hjiel dwar hajtu u hidmietu**

Dan il-qassis jibqa' mfakkar bhala dak is-sacerdot Salezjan li mexa fil-hidma tieghu wara l-ideali ta' San Ġwann Bosco, kemm fil-hidma tieghu f'Ghawdex, f'Malta u anki fi Sqallija.

Twieled fl-1 ta' Settembru 1900 u tghammed fil-Knisja Parrokkjali tal-Gharb mill-Arċipriet Franġisku Saverju Debrincat u nġhata l-ismijiet ta' Lwiġi, Ġuzzeppi u Karmelu. Irċieva l-ewwel edukazzjoni fil-familja tieghu, li kienet verament religjuża, filwaqt li ffrekwenta l-iskola elementari f'rahal twelidu.

Sa minn ċkunitu, Lwiġi kien devot kbir ta' San Ġwann Bosco, li f'dak iż-żmien kien għadu mhux beatu. L-imħabba tieghu lejn dan il-qaddis bdiet minn meta kellu hames snin. Dakinhar kien diġà beda jmur l-iskola u ommu, biex tħajru jmur bil-qalb, wegħditu li tixtrilu ktieb. Marret ir-Rabat u dahlet għand tal-kotba u talbitu jagħtiha wiehed bl-istampi. Dan ma tax kasha, iżda oħt sid il-ħanut wegħbita li kellhom xi haġa u proprju dan kien ktieb rigward Don Bosco. Dan halla impressjoni kbira fuq Lwiġi u hekk bdiet tinbet is-sejha li jsir Salezjan.

Meta kiber u daħal fis-Seminarju Minuri mexa 'l quddiem hafna fit-Taljan u għalhekk seta' faċilment jaqra dwar Don Bosco u l-hidma tas-Salezjani. Kien iħobb jaqra l-*Bollettino Salesiano*, perjodiku ta' kull xahar li kien jisliflu l-Kanoniku Beneditt Axiaq tal-Gharb. Meta kiber xtara l-hajja ta' Don Bosco miktuba minn Lemoyne, f'żewġ volumi, u qraha aktar minn darba. Kellu wkoll korrispondenza ma' Don Allegra li kien Direttur ta' l-Oratorju f'Tas-Sliema.

Ta' 18-il sena daħal bhala intern fis-Seminarju Maġġuri biex jibda t-triq għas-sacerdozju. Gie ordnat djaknu fit-28 ta' Marzu 1925 u rċieva l-ordinazzjoni sacerdotali fit-2 ta' Awissu ta' l-istess sena, mill-Isqof Mons. Mikiel Gonzi. Iżda l-holma ta' hajtu ma kinitx għadha twettqet kollha kemm hi. Kellm lill-Isqof tieghu Mons. Gonzi u kiseb mingħandu l-permessi u ċ-ċertifikati meħtieġa biex jidhol mas-Salezjani. U hekk fil-20 ta' Dicembru 1926, ffit aktar minn sena wara li rċieva l-ordinazzjoni, mingħajr ma qal x'se jagħmel lill-ġenituri tieghu, qabad u telaq lejn Malta.

Dun Alwiġ għamel l-aspirantat tieghu bhala religjuż Salezjan fl-Oratorju tas-Sliema u wara ntbagħat Catania, fejn kompli n-novizzjat.

Fi Sqallija kien jiehu hsieb in-novizzi kif ukoll gie f'kuntatt ma' l-aktar mezzi moderni tal-kateketika, skond it-tradizzjoni

Salezjana, kif ukoll mal-metodu tas-Sistema Preventiva mhaddma minn San Ġwann Bosco.

Issa hajtu kellu jqattagħha daqqa f'Malta u daqqa fi Sqallija u anki f'Ghawdex. Matul is-snin 1928 u 1931 kien Malta u sa l-1940 għaddihom fi Sqallija. Peress li f'dan iż-żmien bdiet il-gwerra ma' l-Italja, kellu kontra qalbu jitlaq minn hemm u jerga' jigi Malta.

F'Awissu ta' 1946, ma' tmiem il-gwerra, l-Isqof Ġuzzeppi Pace wera x-xewqa tieghu li s-Salezjani jieħdu f'idejhom l-Oratorju li kien beda jibni Dun Pawl Micallef. Dun Alwiġ informa lis-Superjuri tieghu u ntlahaq ftehim bejnu u bejn l-Isqof. Għalhekk fl-1947 Dun Alwiġ intbagħat f'Ghawdex biex jiehu hsieb l-Oratorju. L-Isqof offrielu li jmur jiekol is-Seminarju u jorqod f'San Kalcidonju, li l-lum tissejjah Dar Manresa.

Din il-hidma intensa fl-Oratorju kellha ddum għaxar snin, jigi fieri sa l-1957. Dun Alwiġ ha hsieb il-bini, kif ukoll organizza l-Oratorju magħruf bhala dak ta' Don Bosco, li għadu jiffunzjona sal-ġurnata ta' l-lum. Mhux biss ha hsieb it-tfal u ż-żgħażaġh, iżda haseb ukoll li jħajjar vokazzjonijiet salezjani.

Fl-1957 Dun Alwiġ gie trasferit għal Cibali f'Catania. Huwa kompli l-aħħar fażi ta' hajtu f'hidma f'Pedara, u La Barriera. Ta' min isemmi li bejn l-1964 u l-1965 għadda xi granet tal-mistrieħ f'Ghawdex. Daqqa kien joqgħod l-Oratorju u daqqa fid-dar tal-familja fl-Gharb. L-aħħar snin ta' hajtu bata minn xi żmien ta' mard u nuqqas ta' dawl.

Meta nitkellmu dwar Dun Alwiġ ma nistgħux ma nsemmux il-ġenerożità tieghu u kemm kkontribwixxa flus li kien jagħtih hih Joe, li għamel xi żmien jahdem fl-Istati Uniti tal-Amerika, biex tinbena l-kappella ta' Sant'Anna fid-Dwejra.

Huwa nġhaqad mal-Mulej fis-7 ta' April 1972.

(Din is-sensiela hija mibnija fuq il-ktejjeb "Dun Alwiġ Mizzi, Salezjan", miktub mill-Isqof Emeritu ta' Ghawdex Mons. Nikol Ġ. Cauchi).

Angelo Xuereb



Ta' Vestru

Bar, Restaurant & Pizzeria

Specializing in Local & Italian Food

Open daily for Lunch and Dinner

5, St. Joseph Square, Qala, Gozo.

Tel: 2156 4589, 2155 9090, Mob: 7970 6274

Kummentarju (3)

Qed Tizdied fid-Dinja il-Pornografija... Htija ta' l-“Internet”?



kitba ta' SUSAN MULVANEY

L-ahbar tar-rizenja tal-Ministru ta' l-Affarijiet Barranin tal-Finlandja, Ilkka Kanerva, wara li kien irrappurtat li baghat messaġġi bit-telefon ċellulari lil zeffierna erotika, reġghet qajmet il-kwistjoni tal-pornografija.

Kanerva rizenja wara li l-gazzetta “*Hymy*” allegat li zeffierna Johanna Tukiainen baghtitilha mill-inqas 200 SMS, fosthom wiehed jissuġġerixxi relazzjoni magħha u m'ohtha Julia, li taħdem fl-industrija tal-films pornografiċi. Il-messaġġi ntbagħtu kollha bit-telefon ċellulari li għalih qed iħallsu ċittadini Finlandiżi.

Skond is-sit ta' l-ABC News fuq l-Internet fit-12 ta' Frar, il-bejgħ tal-pornografija, f'xi forma jew oħra, fl-Istat Uniti biss huwa ta' 14-il biljun dollaru. L-istess artiklu jistma li n-numru ta' siti pornografiċi fuq l-Internet huwa ta' 4.2 miljuni li kuljum iżuruhom 40 miljun persuna!


L-isforzi tal-gvern federali Amerikan biex jikkontrolla din l-industrija li dejjem qed tikber ftit li xejn għamlu suċċess. Skond rapport ta' Reuters fid-19 ta' Settembru li għadda, l-investigazzjonijiet mill-FBI dwar l-oxxenitajiet li fihom dawn is-siti naqsu minhabba prijoritajiet oħra, bħalma huwa t-terroriżmu. Madankollu, azzjoni kontra l-pornografija li fiha hemm imdahħlin it-tfal għadha qed tittieħed.

Il-qrati fl-Istati Uniti ukoll qed ikomplu jorbtu idejn l-awtoritajiet. Biżżejjed insemmu li skond il-Washington Post tat-23 ta' Marzu, is-sena l-oħra, imħallef fil-qorti federali ddikjara li l-att dwar il-protezzjoni tat-tfal mill-pornografija fuq l-Internet hu illegali għax imur kontra d-dritt ta' l-espressjoni hielsa. Din il-liġi tagħmilha reat jekk dawk li jmexxu s-siti pornografiċi fuq l-Internet iħallu jarawhom lil min għandu inqas minn 17-il sena. Izda l-liġi approvata fl-1998, qatt ma giet fis-seħħ għax kienet – u għadha – imblukkata minn sensiela ta' azzjonijiet legali.

Il-problemi fid-dinja minhabba l-pornografija fuq l-Internet jizdiedu qegħdin u mhux jonqsu. Skond *The Age* ta' Melbourne tat-3 ta' Jannar, imħallef bagħat raġel 12-il sena ħabs wara li sabu ħati ta' stupru – pass pass kif rah isir fuq l-Internet. L-imħallef qal li l-immaġini tal-pornografija fuq l-Internet qed iżzid il-vjolenza sesswali. “Ix-xeni huma tant degradanti u umiljanti li żgur li ċ-ċensur kien jaqtagħhom minn kwalunkwe film li jkun se jidher fiċ-ċinema jew fuq it-TV. Izda fuq l-Internet qegħdin hemm u jista' jarahom kulhadd,” sostna l-imħallef fi sforz biex jikkontrolla kemm jista' jkun dan iż-żibel.


Artiklu li deher fl-istess gazzetta minn Maree Crabbe u David Corlett jgħid li r-riċerka turi li hemm relazzjoni bejn il-konsum tal-pornografija u l-aggressjoni sesswali mill-irġiel. Anki meta l-pornografija ma tkunx vjolenti, f'min jaraha tikber it-tendenza li jaċċetta l-vjolenza sesswali.

Rapport li hareġ l-Awstralja s-sena l-oħra wera li hemm numru *record* ta' nies li daħlu f'siti pornografiċi fuq l-Internet. Skond is-Sydney Morning Herald tas-26 ta' Meju, 35 fil-mija ta' dawk li jużaw l-Internet daħlu f'sit “adult” mill-inqas darba fit-tliet xhur qabel ma sar is-survey. L-artiklu jikkwota psikologisti jgħidu li l-pornografija fuq l-Internet hija kawża għaliex qed jikbru l-problemi fiż-żwieġ peress li għall-irġiel din qed issir qisha droga. Qed isiru *compulsive users*.



Il-gazzetta kkonfermat li “l-impatt tal-pornografija fuq l-attitudni sesswali u r-relazzjonijiet bejn il-miżżewġin qed ikunu l-istess bħal dak li kellha l-pillola kontraċettiva fl-1961”. Il-gazzetta qalet li l-pornografija saret mezz ġdid li qed ikisser iż-żwiġijiet: waqt li aktar irġiel qed “jiskru” quddiem il-monitor tal-kompjuter jitpaxxew bl-oxxenitajiet, in-nisa tagħhom huma mimlijin dieqa u qed jispiċċaw jiddubitaw jekk żwieġhom humiex ifittxu dawn l-immaġini moqżieža għax huma m'humiex jissodisfawhom. U dawn in-nisa qed jimtlew inkwiet li jwassal għad-dipressjoni!

Qabel il-brejkwater...il-vapuri...it-terminal..



Lith. par Brocas

Desiné par Ch. de Montulé.

Vue prise à l'isle de Gozzo

Meta wiehed ihares l-ewwel darba lejn il-litografija li qed nippubblika jsib diffikultà biex ixebbahha ma' xi post f'Ghawdex, aktar u aktar issa li l-post inbidel b'hal lejl min-nhar.


L-istampa ta' llum hija x'aktarx l-ewwel veduta li tezisti tal-port ta' l-Imġarr. Hija mehuda mill-ktieb *Voyage en Amérique, en Italie, en Sicile et en Egypte, pendant les années 1816, 1817, 1818 et 1819* ippubblikat minn Edouard de Montulé f'Parigi fl-1821. Il-ktieb fi tliet volumi jiġbor fih kollezzjoni ta' ittri miktuba minn Edouard de Montulé, Kavallier ta' l-Ordni Rjali tal-*Légion d'Honneur* waqt vjaġġ li huwa ghamel fl-Amerika, l-Italja, Sqallija, Malta u l-Eġittu.

Il-litografija turi veduta romantika tal-port ta' l-Imġarr li għalkemm fl-interpretazzjoni tagħha l-artist uza xi ftit il-liċenzja artistika, xorta wahda tagħtina impressjoni ta' kif kien jidher il-port fil-bidu tas-seklu dsatax. Jiddomina x-xena t-Torri Garzes jew ta' San Martin mibni fis-sena 1605 bil-flus imhollija mill-Gran Mastru Martin Garzes biex ihares il-fliegu. Dan kien parti minn pjan għad-difiża ta' Ghawdex rakkomandata mill-Inġinier Rinaldini. Din hija wahda mill-veduti rari li juru kif kien it-torri qabel twaqqaq' fi żmien l-Ingliżi. Jidhru wkoll xi binjiet li għadhom hemm sallum kif ukoll il-moll waħdieni li kien hemm. Fuq ix-xellug tidher it-triq l-antika kif ukoll struttura

kurjuża mibnija minn gebel kbir. Jekk wiehed illum jara t-triq il-qadima li tghaddi minn taht is-santwarju ta' Lourdes għadu jista' jara gebel kbir li bih hija mibnija t-triq. Altru li l-Imġarr ta' llum huwa differenti minn dak ta' 187 sena ilu!

Il-litografija intitolata *Vue prise à l'isle de Gozzo* giet disinjata minn Montulé nnifsu u saret litografija minn Brocas. Il-qisien tagħha huma 155mm x 105mm u hija l-unika veduta ta' Ghawdex li tidher f'dan il-ktieb flimkien ma' oħra ta' Malta li hija stampata fl-istess paġna.

Biex wiehed jifhem ir-rarità ta' stampi b'hal dawn ser nghid l-esperjenza tiegħi dwar din l-istampa. Ilni naf b'din il-veduta partikolari madwar għoxrin sena iżda qatt ma mrexxieli nsir naf minn fejn kienet mehuda jew f' liema ktieb kienet giet ippubblikata. X'aktarx li stampi b'hal dawn li kienu jiġu inklużi ma' dawk ta' pajjiżi oħra, kienu jinqatgħu mill-kotba u jsibu triqithom lura lejn il-pajjiż li jirrapprezentaw. Tentattivi biex insir naf aktar informazzjoni ma swiet għal xejn. Illum grazzi għall-internet, imrexxieli naqbad tarf billi fittixt taht l-isem ta' l-awtur Montulé. Dan tani l-isem tal-ktieb iżda li ma kien fih ebda riferenza għal Malta. Staqsejt permezz ta' *e-mail* lil min kien qed jipprova jbiegħ dan il-ktieb fi tliet volumi u f'temp ta' ftit minuti bagħatli l-informazzjoni li kont neħtieġ u solvieli dak li kont ilni nistaqsi dwaru dawn l-aħħar għoxrin sena. Biex wiehed jifhem aħjar kemm huwa rari ktieb ta' din ix-xorta, bhalissa jinsab għall-biegh għas-somma ta' €47,000.



Ghawdex 300 sena ilu

Pagna mill-Arkivju Nazzjonali - 164

Riċerka ta' Joseph Bezzina © 2008

Prodotti Ghawdxin għall-fejqan tal-Granmastru

Id-dokument numru mija erba' u sittin li qeghdin nippubblikaw f'din is-sensiela ta' pagni mill-Arkivju Nazzjonali ta' Ghawdex hu dwar spiza li ghamlet l-Università biex tipprovdi prodotti Ghawdxin lill-Granmastru li kien qiegħed jisteqjer minn marda. L-ispiża tinsab registrata fil-għaxar volum ta' l-Acta ta' l-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Ġwann (1530-1798), manetta (1707-1708), folji 67 (NAG, UG, Acta, 10 (1707-1708) f. 67).


Din hi traskrizzjoni tad-dokument:

Signore Notaio Luigi Grech, Giurato e Tesoriere di questa Università del Gozo, trattenerete l'infrascritta somma che d'ordine nostro havete speso in atto di visita e congratulatione della ricuperata salute del Serenissimo Principe nel suo giardino della Ballut in Malta, li 22 maggio 1708, come siegue, cioè...

Fil-bidu tas-sena 1708, tliet mit sena ilu, il-Granmastru Raymond Perellos y Rocaful (1697-1720) kien marad sewwa. It-tobba, milli wieħed jista' jaqbad minn dak id-dokument, kienu tawh parir biex imur għall-arja tal-baħar biex jerga' jiehu r-ruħ. Hekk għamel u mar għal xi żmien f'dar sinjorili mdawra minn ġnien sabiħ il-Ballut, Malta.

Dan il-Granmastru kien midhla kbira ta' Ghawdex u kien jaf bl-ikel bnin li tipproduċi l-ġzira. U x'naf jien, wera x-xewqa ma' xi hadd li tul il-konvalescenza jipprovdu l-ikel ghawdxi. L-Università ma qagħdetx lura milli tagħmel dan kif jixhed dan il-kont.

Tul iż-żmien li dam il-Ballut, l-Università pprovditlu kontinwament prodott Ghawdxi bnin. Fost l-oħrajn xtrawlu: *Vitella di latte* – għoġla tal-ħalib; *Due montoni* – żewġ imtaten; *Sedici polli d'India* – sittax-il serduq ta' l-Indja, jiġifieri tal-Kina; *Dodici galline* – tużżana tiġieġ; *Dodici pollanche* – tużżana sriedak; *Ventiquattro pollastre* – żewġ tużżani hissien; *Ventiquattro piccioni selvaggi* – tnax-il par tudun; *Sardo rotoli due e mezzo* – ratlejn u nofs (nofs wiżna)



gobon; *Sayne rotolo uno* – ratal xaħam jew grass; *Gicoza di montone rotoli cinque* – hamest irtal (wiżna) laħam, aktarx robbu, tal-muntun; *Un tumono di furmenti pannizzati* – tomna hobż mill-abjad; *Sei formagelli grandi* – sitt ġibniet mill-kbar; *Pane* – hobż; *Mezza quartara vino di Sicilia* – nofs kwarta (jiġifieri ġarra, 10.80 litri) inbid ta' Sqallija; *Mezza quartara vino di primo terreno* – nofs kwarta nbid ta' art tajba.

L-ispiża għal dan l-ikel, it-trasport minn Ghawdex għal Malta, u hwejjeġ oħra swew lill-Università 45 skut u 5 irbghajja, li jiġu € 8.81. Il-hlas sar nhar it-22 ta' Mejju, 1708. Kienet somma kbira għal dak iż-żmien. Izda għall-Granmastru kollox tagħmel.

A Whole New Look

Sharmain's Styling Salon

57,
St. Joseph Square
Qala, Gozo
Tel: 2156 6236

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

Passiġġata Biblika - 36

“Dan ir-raġel hu għodda mahtura minni biex igib ismi quddiem il-ġnus, is-slaten u ulied Izrael. U jien stess nurih kemm għad irid ibati minhabba f'ismi” (Atti 9:15)

FIT-TRIQ TA' DAMASKU MAHTUR L-APPOSTLU TAL-ĠNUS


minn Fr. Charles Buttigieg

Is-Sena Pawlina

Is-Sena Pawlina li tibda mis-Sollennità ta' San Pietru u San Pawl ta' din is-sena u tkompli sad-29 ta' Ġunju 2009, fl-okkażjoni tal-elfejn sena mit-twelid ta' San Pawl, għet imnehdija mill-Papa Benedittu XVI nhar it-28 ta' Ġunju 2007 waqt it-Talb tal-Vespri fil-Bażilika ta' *San Paolo Fuori le Mura* f'Ruma quddiem il-preżenza ta' numru kbir ta' Kardinali u Isqfijiet minn mad-dinja kollha. Hafna huma dawk iċ-ċelebrazzjonijiet liturġiċi u ekumeniċi u attivitajiet ohra previsti li se jiġu ċelebrati matul din is-sena, kemm f'Ruma u kif ukoll mad-dinja kollha b'mod partikulari f'dawk il-komunitajiet evanġelizzati mill-Appostlu tal-Ġnus innifsu, fosthom il-gzejjer taghna. Għalhekk għażilna li matul din is-Sena Pawlina, naghmlu passiġġata biblika flimkien ma' San Pawl, bl-għajjnuna tal-messaġġi li jaghtina permezz ta' l-ittri tiegħu. Illum ser nagħtu harsa lejn hajtu u l-kitbiet tiegħu b'mod ġenerali.

Sawlu minn Tarsu

San Pawl tweled fil-belt ta' Tarsu taċ-Ċiliċja, fil-Lvant tat-Turkija tal-lum madwar is-sena 8 W.K., billi l-istudjużi jikkalkulaw it-twelid tiegħu bejn is-sena 5 u 10 W.K. Kien




Lhudi minn familja farizajka mill-Ġudeja, eżattament mit-tribù ta' Benjamin, kif ukoll kien ċittadin Ruman. Ta' tmien t'ijiem għamlulu ċ-ċirkonċiżjoni u tawh l-isem ta' Sawl, isem li jfisser 'il-mixtieq', għall-ewwel re tal-poplu Lhudi Sawl, li kien proprju mit-tribù ta' Benjamin (ara Filippin 3:5). Skond id-drawwa tal-Lhud tad-djaspora gie mogħti ukoll it-tieni isem bil-latin '*Paulus*', li jfisser il-*'qsajjar'*. Bħala żagħżuġ mar Ġerusalemm u tħarreg bir-reqqa fil-harsien tal-Liġi tal-Lhud bħala Farizew f'riġlejn Gamaljel, fl-iskola moderata tal-Hillel, bejn is-snin 24 u 30 W.K. (ara Atti 22:3), iżda żgur li ma kienx f'Ġerusalemm meta Ġesù beda l-ministeru tiegħu. Ftit wara beda persekuzzjoni kontra l-ewwel insara: **“Biż-żelu li kelli, ippersegwitajt il-Knisja”** (Filip 3:6). Mhux ta' b'xejn li A. Deissman laqqam lil San Pawl bħala 'kosmopolita', bniedem ta' tliet kulturi, dik lhudija, griega u rumana f'persuna waħda.

Assista fis-sena 35 W.K. għall-martirju ta' San Stiefnu meta kien għadu żagħżuġ (ara Atti 7:58): **“għax dak li għamilt, għamiltu bla ma kont naf, billi kont għadni bla fid”** (1 Timotju 1:13). Kien proprju f'din il-fehma ta' persekuzzjoni li ltaqa' ma' Ġesù fi Triq ta' Damasku: **“Jien u sejjer lejn Damasku, habta ta' nofsinhar, dawl kbir mis-sema idda madwari f'daqqa waħda. Waqajt fl-art u smajt lehen ighidli: “Sawl, Sawl! Għaliex qieghed tippersewitani?”** (Atti 9:4). Din il-laqgħa ma' Kristu fi Triq ta' Damasku tiddel b'mod radikali l-hajja ta' Pawlu. Ġrajja tassew kbira li biddlet l-ideal ta' Pawlu u li jixraq isir ukoll il-ġublew għaliha li jfakkarha meta jasal il-waqt (ara Galatin 1 u Atti 9, 22 u 26).

Pawlu, il-Missjunarju ta' Kristu

Huwa proprju fl-Atti ta' l-Appostli ta' San Luqa l-Evanġelista, li kien infatti s-sieheb ta' Pawlu fil-hidma missjunarja u li kellu kapaċità letterarja, li nsibu narrazzjoni ordnata tal-hidma missjunarja ta' Pawlu. Wara l-konverżjoni Pawlu jsir ħolqien ġdid fi Kristu, tghammed minn Ananija u mar jagħmel żmien irtirat fid-deżert fl-Arabja fejn kellu diversi rivelazzjonijiet u sabiex jirrifletti kif jgħidilna San Ġirolmu. Lura f'Damasku kellu jahrab fejn riedu joqtluh u mar Ġerusalemm għal hmistax-il ġurnata fejn iltqa' ma' Piertu u biex ikollu l-ewwel kuntatt mal-Knisja ta' Kristu. Iżda ma damx Ġerusalemm għax kellu jahrab ukoll u għalhekk mar Tarsu (Gal 1:16-24).

L-ewwel vjaġġ missjunarju bejn is-snin 45 u 49, kien minn Antjokja fis-Sirja għal Cipru u fin-nofsinhar tal-Anatolja fl-Asja Minuri. Kien l-ewwel ma' Barnaba u Marku,



imbaghad kompli għal rasu fil-vjaġġi l-oħra. Fil-Konċilju ta' Ġerusalem li sar fis-sena 49 W.K., saħaq li l-pagani kellhom jedd li jidhlu fir-religjon ta' Kristu mingħajr ma jkunu miżmuma għall-osservanza tal-ligi, għaliex is-salvazzjoni tiġi minn Kristu biss. Fit-tieni vjaġġ missjunarju bejn is-snin 50 u 52, huwa kien akkompanjat minn Silas (Silvanu) lejn l-Anatolja, fejn f'Listris għammed lil Timotju u wara mar lejn l-Ewropa, proprju fil-Maċedonja fil-bliet ta' Filippi, Tessalonika, Berea u fl-Akaja jew fil-Greċja fil-bliet ta' Ateni u Korintu fejn kien hemm Akwila u Prixxilla. F'dan il-vjaġġ jissieheb miegħu San Luqa, probabbilmint fi Troas (ara Atti 16:8-10). Żgur li għas-sena 50 W.K. kien ġewwa Korintu, kif huwa indikat mill-iskrizzjoni ta' Delfi fejn kien hemm l-Prokonslu Ruman Gallione. Fit-tielet vjaġġ missjunarju bejn is-snin 53 u 58, huwa reġa' żar il-komunitajiet li huwa waqqaf kemm fil-Greċja kif ukoll fl-Asja Minuri b'mod partikulari f'Efesu fejn dam tlett snin (ara 2 Korintin 11:23-28).

Lura fil-Palestina huwa kien arrestat u miżmum għal sentejn fil-Fortizza Antonja, bejn snin 58 u 60. Ir-raba' vjaġġ kien bħala prigunier sabiex jappella għand Ċesari, imma jibqa' dejjem wiehed missjunarju għaliex wara maltempata u skond il-Providenza ta' Alla u kien 'jehtieg' jgħaddi Malta fejn dam tlett xhur (Ara Atti 27 u 28). Miegħu gie ukoll San Luqa, li min jaf kemm hejja xogħol għal opra letterarja tiegħu, kif ukoll nimmagina li għamel San Pawl kemm dam f'Malta. F'Ruma dam sentejn il-habs sakemm gie mehlu għas-sena 62, fejn wara kellu l-possibbiltà li jerġa' jżur xi komunitajiet li huwa kien waqqaf qabel, fosthom Efesu u Kreta.

Ha l-martirju f'Ruma fejn inkuruna l-hidma tiegħu wara t-tieni arrest tiegħu li kien hafna iktar iebes, taht il-persekuzzjoni ta' Neruni għas-sena 67 W.K.: "Il-ghixien tiegħi

hu Kristu u li l-mmut hu qliegħ" (Filip 1:21). Il-fdalijiet tiegħu jinsabu fil-Bażilika ta' *San Paolo Fuori le Mura*. L-istudjużi jaħsbu li San Pawl għamel 17-il elf kilometru ta' vjaġġi, li hija d-distanza bejn l-iktar żewġt ibliet imbegħdin fid-dinja li huma Londra u Melbourne, vjaġġi li San Pawl għamel sabiex ixandar l-Evangēlju ta' Kristu.

L-Ittri ta' San Pawl

San Pawl kiteb l-ittri tiegħu bi stil enerġetiku u bil-Grieg mitkellem mill-poplu tad-dinja ellenika. Huwa jagħti bixra teologika qawwija lil ċertu kliem Grieg li nsibu fl-ittri tiegħu per eżempju: laham (*sarx*), spirtu (*pneuma*), dnuh (*hamartia*), salvazzjoni (*soteria*), imħabba (*agape*), ġustizzja (*dikaosyne*), u libertà (*eleutheria*). Fil-Ġdid Testament insibu tlettax-il ittra kanonika ta' San Pawl u li huma dawn: L-1 u 2 Tessalonkin, dawn meqjusin bħala l-ittri tal-bidu; għandna imbagħad l-ittri l-kbar minħabba l-importanza teologika tagħhom: Rumani, 1 u 2 Korintin, Galatin; l-ittri li kiteb mill-habs: Efesin, Flippin, Kolossin, Filemon u l-ittri pastorali: 1 u 2 Timotju u Titu. L-ittra lil-Lhud hija miktuba aktarx minn dixxiplu ta' San Pawl, fejn tiżviluppa t-tagħlim ta' San Pawl dwar is-saċerdozju ta' Kristu.

Dawn ġew meqjusin bħala ispirati u kanoniċi mill-bidu nett mill-Knisja u b'mod definnittiv fil-Konċilju ta' Trentu fl-1546. Bniedem attiv bħalma kien San Pawl, kien li huwa kiteb xi ittri oħrajn sekondarji u li m'humiex daqshekk importanti, ittri ta' korrispondenza li ntilfu. Inkitbu ukoll ittri oħrajn taht l-isem ta' Pawlu imma dawn ġew imwarrba bħala apokrifji. Min jaf forsi San Pawl li kellu spirtu kbir ta' rikonoxxenza, seta' forsi kiteb xi ittra ta' ringrazzjament ukoll lill-Maltin? Kollox possibbli!


Żgur però li San Pawl qed jistedinna sabiex matul din is-Sena Pawlina nerġgħu niskopru mill-ġdid dawn l-ittri tiegħu kemm fil-laqgħat tal-Kelma t'Alla li jsiru fil-parroċċi, fl-irtiri, f'seminars u studji u fuq kollox fiċ-ċelebrazzjonijiet ekumeniċi; sabiex bħala Maltin u Ghawdxin inkomplu ngħaddu lill-ġenerazzjoni futura dak li għaddielna San Pawl, l-Evangēlju Haj ta' Kristu.

Biblijografija

- BOYARIN, D., *A Radical Jew: Paul and the Politics of Identity*, *Critical Studies in Jewish Literature, Culture and Society 1*, California 1994.
- BRUCE, F.F., *Paul, Apostle of the Heart set Free*, Grand Rapids (MI) 1977.
- BUCKLEY, T.W., *Apostle to the Nations. The Life and Letters of St. Paul*, Boston (MA) 1981.
- CALVERT-KOYZIS, N., *Paul, Monotheism and the People of God: The Significance of Abraham Traditions for Early Judaism and Christianity*, London 2005.
- Dizionario di Paolo e delle sue Lettere*, G.F. HAWTHORNE – R.P. MARTIN – D.G. REID (eds.), Torino 2000.
- DONFRIED, K.P., "Paul the Jew: But of What Sort?", in *Testimony and Interpretation: Early Christology in Its Judeo-Hellenistic Milieu: Studies in Honour of Petr Pokorny*, J. MRAZEK – J. ROSKOVEC (eds.), *Journal for the Study of the New Testament Supplement Series 272*, London 2005, 11-27.
- GIORDANI, I., *St. Paul. Apostle and Martyr*, Boston (MA) 1981.
- MORESCHINI, C. – NORELLI, E., "The Letters of Paul and of the Pauline Tradition", in *Early Christian Greek and Latin Literature: A Literary History*, Peabody (MA) 2005.

Kummentarju (4)

L-Iżbalji Umani u l-Abbużi Morali fil-Hajja tal-Knisja



kitba ta' **DUN ANTON SULTANA**



Dan l-aħħar kellna żewġ dikjarazzjonijiet importanti dwar iżbalji koroh u abbużi minn saċerdoti u reliġjużi fil-Knisja lokali u universali, waħda ta' l-Isqof Mario Grech dwar " Lourdes Home" u l-oħra tal-Papa Benedittu XVI f'Washington dwar qassisin f'każi ta' pedofilija fl-Istati Uniti. Kemm l-Isqof Grech u kemm il-Papa talbu mahfra f'isem il-Knisja lill-vittmi taż-żewġ każijiet differenti. Imma hađu wkoll xi passi...

Kif ghandna nwieġbu ahna?

Wara l-bombardamenti tal-*media* lokali fuq "Lourdes Home", issa li s-sitwazzjoni kkalimat xi ffit, ta' min jagħmel **eżami tal-kuxjenza oġġettiv** aktar milli eżami ta' dak kollu li ntqal jew gie rrapportat fil-*media*. Gewni f'moħhi diversi mistoqsijiet. Miniex se nwieġeb għalihom; la jien moralista u lanqas *social worker*, u anqas u anqas imħallef... Imma bhala nistrani għandi dritt u dmir **nifforma kuxjenza** tajba u retta. Kif għandna nwieġbu għall-mistoqsijiet **provokattivi għall-kuxjenza tagħna**, bhala dawn l-għaxra:



- (1) L-iżbalji u l-abbużi fi hdan il-Knisja għandhom jiġu sempliciment ikkundannati? Jew strettament vindikati? X'passi jistgħu jittieħdu? Fejn qed immil jien?
- (2) Il-Knisja hija soċjetà perfetta. Kif u f'liema sens ta' **perfezzjoni**? Li ma nistgħux niżbaljaw? Jew li ma nammettux iżbalji?
- (3) Il-Knisja hi soċjetà umana. Sa fejn tista' u għandha tasal il-moġħdrija fl-iżbalji umani? Hemm xi limiti?
- (4) X'inhu sewwa l-**bilanċ** bejn dixxiplina u mahfra f'każijiet serji bhala dawn?
- (5) Kif għandna naġixxu **individwalment** bhala membri tal-Knisja, meta jissemmew abbużi u skandli fil-Knisja li suppost hi "qaddisa". Nikkundannaw jew nagħdru?
- (6) Kemm ahna lesti għall-**awtokritika** u sa fejn nistgħu naslu fis-*self defence*?
- (7) X'tgħallimna mill-esperjenza ta' tant iżbalji jew abbużi aġħar minn dawn (bħat-torturi ta' l-Inkwizizzjoni) fl-istorja tal-Knisja fil-passat?
- (8) X'inhu l-aħjar għall-Knisja, tahbi, tagħder u tahfer il-htijiet ta' wliedha? Jew tieħu passi horox kontra min jista' jiżbalja fid-dgħufija umana tiegħu?
- (9) Liema htijiet huma personali u għandhom jiġu ttrattati fil-privat, u liema oħrajn soċjali jistgħu jiġu mperrċin għal sodisfazzjon jew ġudizzju pubbliku?
- (10) X'jgħallimna Kristu fil-Vanġelu biex naslu għal ġudizzju rett bla preġudizzju?



Kliem Kristu Jorbot? Kemm, lil min, u sa fejn?

Normi tal-Ġustizzja Nisranija:

- “Miſkin hu min jagħti skandlu lil wiehed minn dawn iż-żgħar...” (*għaliġa u għalik*)
- “Aghmlu li jgħidulkom imma tagħmlux bħalhom...” (*lil min jisma’ l-Aħbar*)
- “Id-dinja tagħti minn dak li hu tagħha... Intom m’intomx tad-dinja.” (*lid-dixxipli veri*)
- “Min jilqa’ bniedem ġust għax hu ġust, hla ta’ wiehed ġust jiehu...” (*lil min jeżiġi l-ġustizzja*)

Normi tal-Maħfra Nisranija:


- “Min hu bla dnu, jixhet l-ewwel ġebbla!... lanqas jien ma nikkundannak”. (*lill-mara adultera*)
- “Morru araw x’ifissru l-kelmiet : Hnicna rrid u mhux saġrificċju.” (*lill-farizej*)
- “Imma jiena ngħidilkom... Tiġġudikawx biex ma tkunux iġġudikati. Tikkundannawx biex ma tkunux ikkundannati. Aħfru u jiġi lilkom maħfur...” (*lil kulhadd*)
- “Għax bl-istess kejl li intom tkejlu lill-oħrajn, għad jitkejjel lilkom.” (*lili u lilek*)

X’passi tista’ tiehu l-Awtorità tal-Knisja minghajr ma tmur kontra dawn il-prinċipji u normi li tana

Kristu? U kif jistgħu jitfejq feriti ta’ vittmi, minghajr ma nifthu feriti oħra ta’ vittmi tal-vittmi? Bil-qorti? B’rikompens ta’ flus? B’kastigi horox?... Jew bil-maħfra?

Nahseb li kemm il-Papa u kemm l-Isqof tagħna għamlu l-aħjar għażla; “*in medio stat virtus*” jgħid il-qawl latin, jiġifieri li żżomm il-bilanċ tal-ġudizzju rett, bil-prudenza, imma b’serjetà u bl-onestà.

U jien u int, x’qed nagħmlu? Nilgħabuha ta’ l-imħallfin jew tal-mizerikordjużi? Ngħalqu haġna jew infajru fejn laqat laqat?... Għax sa x’hin ma tkunx INT fid-deffa, tiġġudika bil-heffa!




LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Hinijiet tal-ftuh: 10.00am - 1.00pm; 6.00 - 9.00pm

Skont ta’ 10% fuq kotba ta’ qari tajjeb għat-tfal... is-sena kollha!



SFIDI TA' ŻMIENNA - 4

KONTRA L-KURRENT...



kitba ta' **JOE RAPA**

L-awtur Russu Dostoievski f'wiehed mir-rumanzi kbar tiegħu jgħid li d-dinja tista' tiġi salvata biss mis-sbuhija u li l-qalba, iċ-ċentru, il-milja ta' din is-sbuhija hija l-wiċċ sofferenti ta' Kristu li jagħti haġtu għal dawk li joqtluh. Dan hu ta' l-għaġeb! Alla jagħti haġtu għal dawk li jixtiequ jehilsu minnu, għal dawk li jwarrbuh, għal dawk li jixtiequ jeqirduh. Hawn qegħda t-tama tad-dinja għax dan il-misteru jiddi fil-qalba tat-taħwid, tan-negattivizmu u tal-kultura tal-mewt li jiddominawha.

Dan ifisser li l-qalba tas-sbuhija tal-kosmos hija l-Aħbar it-Tajba ta' Kristu, il-Kristjaneżmu. Huwa għalhekk li n-Nisrani għandu jimxi qalb it-taħwid ta' madwaru b'rasu mgħollija 'l fuq u dejjem ottimista għax kif tkanta l-Knisja fis-Sahra Qaddisa ta' l-Għid, saħansitra l-ħtiġa hija hienja għax sħaqqilha Feddej kbir bħal dan. Imdawwal mill-Fidi tiegħu, in-Nisrani ma jista' qatt jgħejja, mdawwar kif inhu minn din il-kultura li qegħda dejjem iktar tirremetti l-Kristjaneżmu.

It-tliet żgħażaġh ta' Danjel

L-Insara ta' l-ewwel sekli kienu jiddarsu jużaw l-arti biex jesprimu l-Fidi tagħhom, iżda, fost il-fiit tpingijiet fil-katakombi tagħhom, barra minn dik tar-Raġħaj, insibu wkoll xbihat misterjużi ta' tliet żgħażaġh b'idejhom mgħollija 'l fuq ifaħħru 'l Alla waqt li huma mdawrin b'hugġieġa nar. Mill-bidu nett il-Knisja hażżitha affaxxinata mis-simbolu ta' dawn iż-żgħażaġh għax għarfet lilha nnifisha fl-esperjenza tagħhom.

Il-Ktieb ta' Danjel jirrakonta kif is-Sultan ta' Babilonja, Nebukadnessar, waqqaf statwa tad-deheb f'nofs il-pjazza tal-belt u kull min kien jgħaddi minn quddiemha kien imġieġhel mil-liġi jagħtiha qima. Tliet żgħażaġh Lhud kienu jgħaddu kuljum minn hemm iżda qatt ma mielu quddiemha. Ittelligħu il-qorti u stqarrew li huma jagħtu qima l-ewwel u qabel kolloxx lil Alla u lil xejn iżjed. Taw din ix-xhieda anke jekk kienu jafu li se jspiċċaw mitfugħa go forn. Hekk għalhom, iżda hawn kellhom esperjenza profonda t'Alla, għax imdawrin hekk kif kienu min-nirien, hassew iż-ziffa helwa t'Alla ddur madwarhom, tifridhom min-nar u ssalvahom. Dan nissel fihom innu liema bħalu ta' tifhir lil Alla.

Dawn it-tliet żgħażaġh-xhieda huma l-Knisja, b'mod partikulari illum. Li s-Sultan iwaqqaf statwa biex in-nies jadurawha ma kinitx xi ħmerija li holom biha bil-lejl u f'fissa fuqha. Din kienet politika importanti biex il-poplu jiġi mhux biss impressjonat, imma immeraviljat bil-poter tas-Saltna u

l-individwu jhossu ċkejken, 'mgħaffeg' quddiemha. U meta l-bniedem ihossu ċkejken quddiem xi haġa li qegħda ddawru u tiddominah bit-tlellix tagħha, huwa jqimha u jemmen li fiha hemm il-verità, dak li tgħid hi hu veru. Il-moħħ tal-kotra jdur, imkaxkar mill-kurrent. Jintlaħaq l-għan moħbi tas-Sultan.

Il-kurrent fis-soċjetà moderna

Dan hu li ġara dejjem. Dan hu li qed jiġri illum. Is-Saltna ta' Babilonja hija s-soċjetà li fiha qed ngħixu, is-soċjetà "progressiva" li twieldet fil-pajjiżi tal-punent u li qegħda thedded li taħkem id-dinja kollha u tibdilha f'villagġ globali fejn ilkoll nilbsu l-istess ilbies, nieklu l-istess ikel, naħsbu l-istess ħsibijiet u nqimu l-istess valuri. Din is-"Saltna" għandha "statwa" taqdiha, li tlellix fis-sbuhija u l-qawwa li għandha fuq l-imħuħ – is-seher tal-'mass media', il-poter maġiku tal-'brainwashing' tagħha. Il-meżzi bla qies tal-media huma l-istatwa fil-pjazza tal-belt li lilha jqim il-poplu. Għax l-individwu huwa waħdu quddiem dan kollu u jgħid f'qalbu: Min hu jien biex immieri? Dawn żgur għandhom raġun. Ara x'teknoloġija! X'għerf! Xi sbuhija! Dak li jgħidu huwa modern, waqt li dak li kont naħseb hu antik...

Ihekk inholoq kurrent irrezistibbli li jżid fil-velocità tiegħu iktar kemm jgħaddi ż-żmien, bħal rota għan-niżla. Dak li beda taħt il-lisien fil-pajjiżi ta' fuq ta' l-Ewropa illum qed iħabbat bla rażan u kollu storbu fuq xtutna. Illum anke l-Għawdexi jgħaddi mill-pjazza u jibqa' mbellah bis-sbuhija ta' l-'istatwa'. "Għax m'għandekx int tgħazel x'inhu t-tajjeb u l-ħażin?" "Għax għandu jkollok min jindahallek kif tmexxi ħajtek?" "Għax għandek tibqa' ma' mara li ddejqek?" "Għax għandek tikkontrolla s-sesswalità tiegħek?" "Għax għandek titwikka b'tarbija li giet bi żball; għax m'għandhiex il-mara jkollha d-dritt fuq dak li qed jiġri f'għufha?" "X'hemm ħażin

li raġel jingibed lejn raġel ieħor?" "Min qallek li ż-żwieġ hu qaddis?" "Min qallek li l-bniedem għandu bżonn familja; min qallek li minghajr l-irbit tal-familja l-bniedem ma jkunx iktar hieles?" "Għax għandek turi twemminek meta dan idejjaq lill-ieħor li jaħsibha differenti minnek?"

Fl-aħħar mill-aħħar l-istorja hija dejjem l-istess. Insibu ruħna nerġġhu lura lejn Adam u Eva fil-Ġenesi. "**Għax m'għandix niekol mill-frotta?** Għax m'għandix inkun hieles?" Din il-wegħda tal-helsien qegħda ssaħħarna illum u l-mezzi kollha tal-medja għalenija jikkonvinċu li mhux vera hemm il-mewt mohbija wara dan kollu.

In-Nisrani wieqaf kontra l-kurrent

Jinstabu tlieta li jibqgħu għaddejjin minn quddiem l-istatwa qishom ma raw xejn? **Hawn xi fdal li mhux qed ikollhom mohħhom 'maħsul' mill-messaġġi mohbija herġin minn programmi 'innoċenti' ta' divertiment fuq it-T.V. u l-bqija?** Hawn xi fdal li huma kburin li ma jridux ikunu '*politically correct*' anke jekk jafu li se jispicċaw fil-form tat-tgħajjur u tal-kundanna? Hawn min jibqa' wieqaf u jgħid li ma jridx li mohħ uliedu jiġi mħassar bl-idejat omosesswali? Għad baqa' tlieta min-nies li lesti jidhlu fin-nar u jgħidu li raġel u mara għandhom jibqgħu flimkien sal-mewt anke meta hemm problemi kbar għax Alla jeżisti u ż-żwieġ tagħhom kien minn dejjem miktub fis-Sema? Għad fadal min hu miġnun illum u jaqdef waħdu kontra l-kurrent u jgħib fid-dinja l-ulied li jagħtih Alla u mhux li jipprogramma hu?

In-Nisrani jagħmlu dan. In-Nisrani jieqaf waħdu kontra l-kurrent. In-Nisrani jafda f'Missieru u jemmen il-Kelma tiegħu. Almenu hekk suppost...

Għajnejn ta' profeti


Thares lejn l-Istorja jew lejn l-Iskrittura u tiskopri li dawn l-affarijiet dejjem ġraw. Kull epoka waqqfet l-'istatwa' tagħha skond il-moda taż-żmien u qanqlet theddida għall-mod kif Alla wera lill-bniedem kif għandha tkun il-hajja vera. İzda haġa ta' l-għaġeb, kull darba li Kristu jinqatel il-Missier jerġa' jqajmu għal hajja ġdida! Kristu jinqatel u jqum f'kull generazzjoni. Din hija l-prova li Alla jahkem kollox u li hu Sid l-Istorja. Tassew li Kristu jinqatel f'kull żmien, iżda f'kull żmien ukoll il-mewt hija mirbuħa.

Dan jagħmlilna kuraġġ, iżda gwaj għalina jekk ma nħarsux madwarna b'għajnejn 'imdawla' u nużaw id-don tal-profezija li tagħtina l-Magħmudija li ma baqgħetx biss żerriegħa, ċerimonja, iżda kibret f'Fidi adulta.

Ġwanni Pawlu II kien qal ġo Fatima: "**Kien hemm żmien meta dak li hu dnuh kien jissejjah dnuh. İzda lum id-dnuh ġie mogħti d-dritt taċ-*'cittadinanza'***" – jiġifieri dak li darba kien meqjus dnuh, bħall-adulterju, il-fornikazzjoni eċċ., dan kien ikkundannat mis-soċjetà. Imma **lum sar parti mil-liġi u approvat mil-liġi**". X'imkien fl-Iskrittura hemm miktub: "Tgħidx li hu tajjeb dak li dan il-poplu jgħidlu tajjeb. Tgħidx li hu hażin dak li dan il-poplu jgħidlu hażin. Tibżax minn dak li titbezza' minnu din il-generazzjoni."

Spicċa ż-żmien meta n-Nisrani huwa dak li jmur il-knisja u hu haħib tal-qassis. In-Nisrani huwa dak li hu differenti, li jaħsibha differenti, li hu mgħajjar 'antik', 'konservattiv' u 'tal-

medju-evu' iżda jagħti xhieda bis-sliem u l-qawwa tiegħu li 'dak li jwassal hu' hu speċjali, hu awtentiku, mhux tal-qoxra... hu l-veru. **Qed joqrob iż-żmien meta rridu noħorġu mill-massa li tiġri lejn direzzjoni waħda u naqdfu kontra l-kurrent.** Alla permezz ta' S. Pawl fit-Tieni Ittra lill-Korintin jgħid: "La tintrabtux mal-pagani taħt madmad wiehed li ma jiġikomx. X'għandhom x'jaqsmu bejniethom il-ġustizzja u l-hażen? X'xirka hemm bejn id-dawl u d-dlam? Xi stehim hemm bejn Kristu u Beljar ix-xitan? Jew x'għandu x'jaqsam min jemmen ma' min ma jemminx?" (2 Kor. 6, 14).



Taħwid ta' Babel ta' lum

Il-profeta għajjat, "Oħroġ poplu tiegħi minn ġo Babilonja!". Is-soċjetà tal-lum, kburija bil-kisbiet tagħha, tant arroganti fit-twemmin liberalista tagħha ssejhlina biex nistgħagħbu bit-'torri' li qegħda tibni. Għax għandi nibza' ngħid li s-soċjetà Ngliza, Franciża, Ġermaniża, Olandiża, issa anke Spanjola eċċ. hija soċjetà mħawda daqs Babel? **Għax għandi niddejjaq ngħid li mhux veru li l-valuri ta' l-Ewropa huma l-valuri tiegħi? Ma jkun qatt! Min se jbellagħhieli din li dak li miexja lejha l-Ewropa huwa dak li għandi nixtieq għal uliedi? Kif tridni nemmen li hemm verità f'soċjetà inkonsistenti li tisfurzana nibzghu għall-ghasafar (naqbel!) imma tridna noqtlu t-trabi fil-ġuf? X'sens hemm f'kultura li waslet biex tapprezza sigra u tharisha bil-liġi, iktar mill-fedeltà fiż-żwieġ?**

Xhieda

Quddiem dan kollu, il-Valuri Nsara li minnhom inhalqu l-Ewropa u ċ-ċiviltà tal-punent għandhom bżonn ta' xhieda. Ix-xhieda flimkien mal-Kelma għandhom is-setgħa jqajmu lil Kristu mill-mewt anke f'din il-generazzjoni apostata. Jekk il-valuri ġodda ta' l-Ewropa huma msejsa fuq l-egoizmu, fuq id-drittijiet, fuq dak li rrid jien, fuq li kollox jgħaddi sakemm nissodisfa l-'Jien' tiegħi, fuq il-bniedem-alla, allura hemm bżonn ta' xhieda li juru li l-Imħabba teżisti, li l-bniedem jista' jingħata, li l-milja tal-bniedem mhux id-dritt li jagħmel li jrid iżda li jaqdi.

Jien nemmen li għad iqumu Nsara li ma jmilux quddiem l-'Istatwa', li ma jċedux quddiem is-setgħat tal-media, li jkunu differenti u kburin li jemmu li dak li jgħid il-Vangelu hu... il-Verità.

ESPERJENZI

Il-Komunità tas-Seminarju: Esperjenza fl-Art Imqaddsa



kitba ta' FRANCESCO PIO ATTARD

Il-pellegrinaġġ hu wiehed mill-mumentu qawwija fil-hajja tal-Kristjan. Jekk nifhmu tassew is-sejha taghna li nimxu wara Ġesù, ma rridux wisq biex nintebhu li bhala l-poplu qaddis ta' Alla ahna wkoll, bhall-poplu magħżul ta' Iżrael, ahna pellegrini mixjin lejn Ġerusalemm il-ġdida.

Kien dan l-ispirtu li ridna nghixu bhala komunità tas-Seminarju tad-djoċesi taghna meta bejn l-10 u t-18 ta' Frar 2008 għamilna din l-esperjenza fl-Art Imqaddsa, l-art tal-Patrijarki, ta' Mosè, ta' Elija, ta' David... ta' Ġesù Kristu. Wara snin ta' bosta kunflitti, issa forsi l-Art Imqaddsa regħhet bdiet tiehu n-nifs u l-patrijiet Franġiskani, li għandhom f'idejhom is-santwarji mqaddsa li jfakkru l-ġrajjet kbar tal-Fidwa taghna, qed jorganizzaw mill-ġdid il-pellegrinaġġi. In-numru tal-pellegrini Kristjani minn madwar id-dinja reġa' qed jikber, u dan hu sinjal tajeb hafna. Li wiehed jirfes l-istess postijiet li fuqhom tweled il-Mulej, għadda jgħallem u jagħmel il-mirakli, u fuq kolloxx ta' hajtu b'fidwa għalina, sakemm qam rebbieh fuq il-mewt u halla warajh il-Knisja li waqqaf, ifisser li jinnamra ma' daww l-istess imkejjen qaddisa u jhalli lilu nnifsu jintlaqat mill-messaġġ ħaj tagħhom.

Fil-komunità tas-Seminarju Maġġuri ta' Ghawdex bhalissa ninsabu tnax-il seminarista (hamsa ohra qed jagħmlu s-sena intermedjarja). Flimkien magħna f'dan il-pellegrinaġġ hadu sehem ukoll l-isqof ta' Ghawdex Mons.



Mario Grech, is-sacerdoti u ż-żewġ sorijiet tal-komunità tas-Seminarju, u xi sacerdoti ohra li jgħinu fil-formazzjoni tas-seminaristi. Taht il-gwida ta' patri Twanny Chircop ofm, il-Kummissarju Malti ta' l-Art Imqaddsa, żorna fost l-ohrajn Nazareth, Betlehem, Kafarnahum u Ġerusalemm.

M'hemmx dubju li dan il-pellegrinaġġ kien mument qawwi hafna fil-formazzjoni tas-seminaristi, u stajna nitolbu u niċcelebraw il-Kelma fl-istess postijiet fejn sehhet, imdawlin mit-tema li għażilna bhala komunità għal din is-sena: "Sejjahtikom ħbieb" (Ġw 15:15). X'sensazzjoni straordinarja! Il-ħbieb imorru jfittxu l-post tal-Habib, u għalkemm hemm isibu biss it-tifkira tiegħu, din hi biżżejjed biex tferrahom u tqarribhom lejha. **Kif isejjilha Pawlu VI, l-Art Imqaddsa hi "l-hames Vangelu", proprju għax fiha wiehed imiss b'idej il-mogħdija ta' l-Iben ta' Alla fost il-bnedmin.**

Nghid għalija, inhoss li dawn il-jiem li terraqt ma' shabi fuq din l-art għażiża laqqghuni iktar mill-qrib mal-Kelma, li għadni kemm gejt imsejjah inkun qaddej tagħha bil-ministeru tal-Letterat. L-istess kienu l-impressionijiet ta' huti s-seminaristi, kif tistgħu taqraw intom stess minn dak li qed naqsmu magħkom fil-kummenti li ġejjin...

Meta tmur fil-post fejn sehew ġrajjet kbar, mingħajr ma trid thossok parti mill-ġrajjet. Dan kien il-pellegrinaġġ fl-Art Imqaddsa. Mort nghix l-esperjenza ta' Marija quddiem l-anglu, il-miżerja ta' l-għar ta' Betlehem, u l-imħabba tal-Kalvarju u tal-Qabar vojta. U meta tiltaqa' ma' Ġesù żgur li ma tinsihx, anzi tibqa' tfittxu...

Daniel J. Sultana, l-ewwel sena

Il-pellegrinaġġ tal-komunità tas-Seminarju fl-Art Imqaddsa għalija personali kien esperjenza profonda. Bil-preżenza tiegħi f'dawn il-postijiet missejt b'idejja l-imħabba ta' Alla għalina. Kienu mumentu ta' grazzja. Aspett partikulari li stajt ninnota f'dawn il-postijiet kien il-preżenza ta' diversi Knejjes flimkien mal-Kattoliċi li bid-differenzi ta' bejniethom iqimu l-istess Alla li permezz tal-mewt u l-qawmien tiegħu kisbilna s-salvazzjoni; dak Alla li jneħħi d-differenzi kollha



Il-Ġetsemani

ta' bejnietna u jgħaqqadna miegħu.

John Paul Cefai, it-tieni sena

Hija esperjenza li ma tinsix, għax għall-Kristjan huwa vjaġġ li fih jirritorna lura għall-essenza tal-fidi tiegħu. Hemmhekk rajt lir-religjon Kristjana fis-sustanza tagħha, il-Kelma ta' Alla fiċ-ċirkostanzi u l-postijiet li fihom thabbret, u l-mod li bih thabbret minn Kristu. Kien pellegrinaġġ li hadni lura għall-origini ta' dak kollu li jien nemmen fih, qisu bħal raġel adult li jerga' lura fil-postijiet fejn trabba.

Gabriel Gauci, it-tieni sena

Kont ilni hafna bix-xewqa li nesperjenza pellegrinaġġ fl-Art Imqaddsa, u ma setgħetx gietni opportunità isbah minn din: li naghmlu waqt li għadni f'nofs l-istudju u li ngħixu flimkien mal-komunità tas-Seminarju. Li nara b'għajnejja u mmiss b'idejja l-art u l-postijiet qaddisa li fihom għex Ġesù, kienet xi haġa li tant stennejt, u għalkemm hafna minn dawn il-postijiet qaddisa tilfu l-istat originali tagħhom, l-ispirtu li jesperjenza l-pellegrin ma jintilef qatt!

Mark Bonello, it-tielet sena

Għaliġa, li kienet l-ewwel darba li mort fl-Art Imqaddsa, nista' ngħid li kienet esperjenza sabiħa u profonda fl-istess hin. F'dan iż-żmien partikulari tar-Randan, bħala komunità tas-Seminarju, nemmen li kellna ċ-ċans li ngħixu aktar mill-qrib il-misteri l-kbar tal-fidi tagħna waqt li ngħaddu mill-istess postijiet li minnhom għadda Kristu.

Daniel Grech, it-tielet sena

L-inħawi tal-Palestina nsejhillhom art qaddisa għax fuqhom għex Ġesù. Il-gimġha li għaddejna hemmhekk żgur li serviet biex insiru nafu aktar l-ambjent, il-kultura u ċ-ċirkostanzi taż-żmien li fihom għex Ġesù; imma żgur ukoll li serviet biex niltaqgħu aktar mill-qrib mal-persuna tiegħu haj u l-misteru ta' l-imhabba tiegħu għal kull persuna. Kienet okkażjoni wkoll biex insiru aktar konxji tal-

qagħda tal-Kristjani fil-Palestina u tal-ħidma kontinwa u eżemplari tal-patrijiet Franġiskani biex iharsu dawn il-postijiet, janimaw il-hajja tal-Kristjani u jkunu sinjal ta' tama u kontradizzjoni f'reġjun b'diversi sfidi u problemi.

Noel Debono, il-ħames sena

Meta tmur l-Art Imqaddsa, l-Kelma ta' Alla u l-Vanġelu tibda tifhimhom u tgħixhom b'mod differenti – b'mod iktar profund.

Simon M. Cachia, il-ħames sena

L-esperjenza fl-Art Imqaddsa mal-komunità tas-Seminarju, it-tieni wahda tiegħi, inħares lejha bħala żmien qawwi ta' grazzja f'dan iż-żmien ta' formazzjoni u ta' dixxerniment fis-Seminarju. Il-pellegrinaġġ fl-Art Imqaddsa kien mezz sabiex nersaq aktar lejn il-misteru tas-salvazzjoni – l-Iben ta' Alla sar bniedem bħalna, wiehed minna, u għammar fostna u f'nofsna. Il-Bxara t-Tajba tiegħu verament il-hajja fil-postijiet marbuta mal-misteri tal-Fidwa.

Maximilian Grech, il-ħames sena

L-esperjenza tiegħi fl-Art Imqaddsa għenitni nħoss b'mod aktar konkret l-imhabba ta' Alla għall-bniedem. Il-fatt li stajt immis u nara dawk l-istess postijiet fejn għex l-Iben ta' Alla fakkarni fil-ġest tant nobbli ta' Kristu, li minn Alla tbaxxa u sar bniedem. L-art ta' Ġesù hija konferma ċara ta' l-umanità ta' Kristu. Wara li rgajt żort dawk il-postijiet għeziež ir-relazzjoni tiegħi mal-Kelma ta' Alla ma setgħetx tibqa' l-istess, għax issa nista' nifhem aħjar il-messaġġ tagħha.


Anthony Bajada, is-sitt sena

L-esperjenza fl-Art Imqaddsa nara li tagħti dawl u għarfien ġdid lil kull Kristjan, imma speċjalment lili bħala seminarista li nixtieq naqdi lil Kristu aktar mill-qrib. Il-Kelma ta' Alla wara din l-esperjenza tiegħi sura differenti. Ġesù twieled fiż-żmien, f'post u f'kultura. Din l-esperjenza lili għenitni hafna fil-mixja tal-fidi. Kienet it-tielet darba li jien għamiltha; imma din id-darba nħoss li aktar milli rajt, aktar kont preżenti fl-istess postijiet li fihom Kristu, Alla u bniedem li lilu rrid inħobb u naqdi, għex, mexa, fejjaq u sejjaħ dixxipli għal warajh. Nirringrazzja lil Alla ta' din l-esperjenza fuq l-għatba tad-djkonat.

Joseph Curmi, is-sitt sena

Fl-Art Imqaddsa kollox jitkellem: il-ġebel, ir-rovini, l-għoljiet, il-pjanuri, id-deżert, l-ilma, is-santwarji, in-nies tal-post, is-swar qodma u ġodda... hawn sar bniedem, twieled, trabba, kiber, għallem, bata, miet u rroxta Dak li jsejjahli ħabib (Ġw 15:15). Bil-mod il-mod l-Art Imqaddsa ssir "esperjenza" li l-imkien tagħha hu l-qalb fejn kull grajja tal-hajja ta' kuljum tistedinni biex bħalma ħabbni Hu, hekk ukoll inħobb jien.

Richard N. Farrugia, is-sitt sena



Il-Kalvarju u l-Qabar ta' Kristu

Ibza' ghal Saħħtek

It-Tniġġiż ta' l-Arja



minn DR MARIO SALIBA MD MMedCFD



Ftit tas-snin ilu konna nemmu li t-tniġġis ta' l-arja huwa xi fenomenu li ma jolqotx lill-gzejjer Maltin. Konna nahsbu li f'Malta u iktar f'Ghawdex ma ghandniex din il-problema. L-arja friska u nadifa li f'ċerti postijiet ghadna ngawdu rridu nibzghu għaliha. Il-kwalità ta' l-arja qiegħda tkun mhedda u rridu niehdu miżuri stretti biex kemm jista' ikun intejbu l-kwalità ta' l-arja li niehdu n-nifs minnha u għalhekk direttament qiegħda taffettwa lil saħħitna.

Illum hawn mezzi biex inkejlu l-kwalità ta' l-arja ta' madwarna. Jeżistu strumenti biex ikejlu l-ammont ta' tniġġis li hemm fl-arja. Permezz ta' dawn l-istrumenti nkunu nistghu niehdu dawk il-prekawzjonijiet li hemm bżonn biex nirrangaw il-problema jew ta' lanqas ma nħalluix tiżdied. Dwar il-livelli aċċettabbli ta' tniġġis ta' arja hemm regolamenti internazzjonali li suppost il-pajjiżi li aċċettaw dawn ir-regolamenti għandhom jimxu fuqhom. Wieħed minn dawn il-protokollu huwa dak ta' Montreal li ġie fis-seħħ fl-1 ta' Jannar 1989. Dan il-ftehim internazzjonali jittratta dwar l-effett tat-tniġġis ta' l-arja madwar id-dinja u jirregola l-użu tas-sustanzi li jnaqqsu faxxa ta' l-ożon fl-atmosfera. Dan huwa faxx ta' arja li jiproteġi lill-bniedem mir-raġġi UV tax-xemx.

Gass velenuż li nsibuh fl-arja huwa *sulphur dioxide*. Dan huwa kkawżat kemm mid-dħaħen tal-karrozzi, mill-fabbriki u minn xi impjant kbir bħalma *power stations* li jaħdmu bil-faħam. L-ammont ta' *sulphur dioxide* li johroġ mill-karrozzi jista' jitmnaqqas bl-użu ta' *diesel* ekoloġiku u dak mill-fabbriki permezz ta' filtrijiet apposta li ma jħallux dawn il-gassijiet velenużi jmorru fl-arja. Bejn l-1998 u l-2001 l-ammont ta' *sulphur dioxide* imkejjeq naqas bi 8% biss. Izda minkejja li s-sitwazzjoni totali f'Malta hija tajba u konformi mal-liġijiet internazzjonali, hemm ċerti postijiet fejn trid issir sorveljanza kontinwa biex ikun evitat livell għoli ta' dan il-gass velenuż. Dawn "l-irqajja sħan" ta' *sulphur dioxide* jistghu jiffurmaw għal perjodu qasir u huma ta' ħsara għall-bniedem.

Gass iehor velenuż li nsibu fl-arja huwa *n-nitrogen dioxide*. Dan il-gass huwa ffurmat mid-dħaħen tal-karrozzi. F'postijiet fejn it-traffiku jkun intens, speċjalment fis-siġħat ta' fil-ghodu bejn is-7.00 u d-9.00, il-livell ta' *nitrogen dioxide* fl-arja jaqbeż il-limiti permissibbli. Dan kien imkejjeq f'postijiet bħal Floriana fejn ikun hemm kongestjoni tat-traffiku f'ċerti ħinijiet tal-ġurnata. Ma nafx jekk il-livell ta' *nitrogen dioxide*, f'postijiet oħra traffikużi, bħal ngħidu aħna fir-Rabat f'Ghawdex qattx kien imkejjeq speċjalment fil-ġranet tas-sajf fejn l-ammont ta' traffiku huwa kbir ħafna. Bizżejjed li wieħed jiftakar li għal kull vettura privata hawn

biss 1.6m ta' spazju. Dan qed johloq problema kbira ta' kongestjoni tat-traffiku f'ċerti postijiet u f'ċerti ħinijiet. F'dawn il-postijiet qed ikun hemm tniġġis ta' l-arja li huwa ta' detriment għas-saħħa tagħna. Barra li jagħmel ħsara lil saħħitna qed inaqqas il-kwalità tal-hajja tar-residenti tal-lokal. Apparti l-inkonvenjenza li dawn il-karrozzi kollha joholqu nies li jghixu f'dawn il-postijiet ikollhom iżommu t-twieqi ta' darhom magħluqa minħabba d-dħaħen. Kulhadd jaf li sintomu komuni huwa l-uġiġħ ta' ras li dawn id-dħaħen jikkawżaw flimkien mal-hsejjes tat-traffiku li huwa ukoll forma ta' tniġġis. Biex intejbu din is-sitwazzjoni irid isir sforz kbir biex it-trasport pubbliku jitjieb halli dak li jkun jagħmel iktar użu minn speċjalment għall-affarijiet ta' kuljum bħalma huwa l-ivvjagġar għax-xogħol u mmaniġġjar aħjar tat-traffiku. L-emmissjoni tal-*carbon dioxide* f'Malta skond il-Kummissjoni Ewropeja jrid jonqos drastikament għal 2.1 miljun tunnellata fis-sena, jiġifieri 30% inqas milli

The U.S. Embassy and Filimkien għal-Ambjent Aħjar present a public lecture,

The Effect of Air Pollution on Human Health


by Ms. Catherine Witherspoon,

U.S. expert in air quality management and research to identify the causes and impacts of air pollution on public health, social welfare and broader ecology issues


Thursday 3rd April, 2008, at 6pm

at the Chamber of Commerce, Exchange Building, Republic Street, VALLETTA

The lecture will be followed by a public discussion.



Vehicle emission pollutants can cause inflammation in the lungs or prompt the body to release chemicals that can affect heart function. Inhaled diesel exhaust triggers a stress response in the brain. This could have damaging long-term effects on brain function in people living in areas with high traffic pollution.




Malta talbet sal-2012. L-Unjoni Ewropeja qed tkun stretta dwar dan minhabba l-effett hażin fuq il-klima u l-effett tal-Global Warming li jista' jkollu konsegwenzi koroh fuq saħħet il-bniedem.

Mizura li ser tgħin biex jitnaqqas it-tniġġis ta' l-arja mill-karrozzi hija t-tnehhija mill-konsum ta' petrol biċ-ċomb fl-aħħar ta' din is-sena. Barra minhekk qed titjeb il-kwalità ta' petrol u diesel fuels. F'Malta, minn Jannar 2001 iċ-ċomb fil-fuel impurtat f'pajjiżna tnaqqas minn 0.4g/litru cubu għal 0.15g/litru cubu. Barra minhekk bl-introduzzjoni tat-testijiet tal-vetturi (VRT) qed jitnaqqas it-tniġġis għax parti mit-test huwa biex jikkontrolla d-dhahen mill-vetturi. L-għan ta' din il-liġi huwa li jitnaqqas it-tniġġis u għaldaqstant titjeb is-saħħa taċ-ċittadin. Kulhadd jaf li llum il-karrozzi moderni meta jużaw l-aħjar fuel iħammgu inqas l-ambjent. Jiena nissuġġerixxi lill-Kunsilli Lokali biex jieħdu l-inizjattiva għall-kampanja "Arja Nadifa għall-Belt jew Raħal tagħhom". Fost affarijiet oħra jista' jitlob biex darba fis-sena jkun hemm ġurnata li matulha ma jinsaqux karrozzi fil-lokalità partikulari.

Biex nuri kemm id-dhahen tal-karrozzi huma ta' ħsara nsemmi ukoll li barra l-gassijiet velenużi li semmejna nsibu ukoll kimiċi oħrajn li jistgħu jikkawżaw il-kanċer fil-bniedem. Fost dawn insibu l-benzina li tinsab fl-arja fejn hemm ħafna dhahen. Din is-sustanza velenuża tista' titnaqqas billi jsir xi addattament fil-magna tal-karrozza u jitwahaħlu

dawk li jissejju "catalytic converters". S'issa ma hawn l-ebda kontroll fil-hruġ ta' dawn is-sustanzi u għadu ma qed isir xejn biex titjeb is-sitwazzjoni. It-trab fin li jingema' fit-toroq huwa tip ieħor ta' tniġġis. Dan meta jithallat mad-dhahen u jidhol fil-pulmuni tagħna jagħmel ħafna ħsara lil saħħitna. Wieħed mill-fatturi li qed iżid l-inċidenza tal-marda ta' l-ażma u tal-kanċer huwa propju t-tniġġis ta' l-arja. Kien ipprovat bi studji li saru hawn Malta stess, li n-numru ta' tfal li qed ibatu bl-ażma, żdied hawn Malta speċjalment f'postijiet traffikanti fejn hemm ħafna dhahen Id-dhahen tal-karrozzi jistgħu ukoll ikollhom effett hażin fuq min ibati b'mard ieħor tal-pulmuni jew mard kroniku tal-qalb.

Huwa importanti li l-bniedem jgħix iktar komdu iżda fl-istess ħin, bil-kumdità li jkollu, ma jkun jagħmel ħsara lill-ambjent ta' madwaru. Jiena nemmen li għandu jkun hemm bilanċ bejn il-mod kif ngħixu u l-bżonn li nżommu l-ambjent nadif. Għandu jkun hemm ukoll harsien strett tar-regolamenti kontra t-tniġġis u nfurzar tal-liġijiet kollha. Bħala ndividwi għandu jkollna kuxjenza ekoloġika u nibzghu għall-ambjent ta' madwarna u mhux inwahaħlu f'dak u l-ieħor. Kulhadd għandu jhossu responsabbli li jieħu ħsieb l-ambjent ta' madwaru, b'hekk inkunu ngħinu biex inżommu pajjiżna nadif u sabiħ. Wara kollox jekk ikollna arja nadifa u ambjent sabiħ inkunu ntejbu l-kwalità ta' hajjitna u ngħixu aħjar u iktar f'saħħitna.



Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo
Mob: 7905 5051 • Tel: 2785 5051

**GHANDEK IL-BEJT QED JOQTOR
JEW HITAN BIL-MOFFA?
TKOMPLIX TONFOQ FLUS
F'TISWIJA LI MA SSERVIKX!**

...HALLI F'IDEJN

GREZZJU BONELLO

Jigi jagħtik stima b'xejn

"GrezJos", Triq Filfla, Għajnsielem.
Tel: 2155 7694 Mob: 9946 9102



TISLIBA MALTIJA U BIBLIKA


Hajr lil Emmanuel Ellis

Mimduġin

- (1) Ma kienx jaf hix ġeġja tajba jew hażina (7)
 (7) Din is-Sena tiegħu (5)
 (8) Punt qabel il-mewt (7)
 (9) Jgħidu qeghdin jintilfu (6)
 (11) 'D' li tisma' (5)
 (13) Kulhadd l-istess quddiemha (4)
 (14) Berbquli (7)
 (15) It-thollija u l-qsim fil-familja (4)
 (16) Hekk għamel fil-konfessjonarju (5)
 (17) Pisani, il-pittur (6)
 (21) Tfarrak (7)
 (22) Dawn jimxu fuq (13) mimduda (5)
 (23) Mhux mittiefes (7)

Weqfin

- (2) Parti mill-binja tal-knisja (10)
 (3) Tlellix (8)
 (4) Kwazi 'smajt' imma b'sens ieħor (4)
 (5) Dik t'Ghawdex għandha Ras (4)
 (6) Dari għall-kavallier u lllum għas-sewwieq tal-mutur (4)
 (9) Reċipjent sabih (5)
 (10) Skond il-logika (10)
 (12) Saru bħal-lellux (5)
 (13) Talb f'repetizzjoni (8)
 (18) Wiċċ Laskri (4)
 (19) Ċerimonji (4)
 (20) Helu manna (4)

**TISLIBA - Meju 2008**

Isem u Kunjom _____

Indirizz _____

Post Code _____


It-Tisliba trid tasal lil "Il-Hajja f'Ghawdex", Lumen Christi Media Centre, Triq Fortunato Mizzi, Victoria, Ghawdex, mhux aktar tard mill-aħħar jum ta' Ġunju 2008. Ir-rebbieh jingħata premju ta' tliet kotba tal-Lumen Christi Publications.

Ir-rebbieha tat-Tisliba Jannar 2008 hi**Judith Vella Zarb, 60, Triq l-Imqades, Xaghra, Ghawdex, XRA 2160**

RAYMOND CEFAL

TAL-KELBA LTD.

- BUILDING CONTRACTOR
- CRANE & GENERATOR HIRE



"RayRita", Triq it-Tempju, Qala, Gozo.

Tel: 2155 7847, 2156 2532

Mob: 9949 3169

MIX-XENA SPORTIVA

minn Joe Bajada



Il-Komunità Sportiva Ghawdxija fi New York

Fl-ewwel xahar ta' din is-sena kelli l-okkażjoni li għal darb'ohra nżur lil familjari tiegħi fi New York. Izda l-flit jiem li domt hemm ma kinux biss riservati biex ingawdi l-familja tat-tifla Lourdes u żewġha Paul flimkien ma' l-ewwel neputija għażiża tiegħi Destinie, izda għaddejż żmien konsiderevoli ndur ma' l-entitajiet Ghawdxin u għamilt hilti kollha li minkejja li kont fuq din il-vaganza qasira, hsibt ukoll li nikkaverja dawn l-avventuri fuq il-video camera biex iktar tard appena wasalt hawn, flimkien mad-direttur Philip Cassar għamilna gabra ta' dan kollu b'konnessjoni ma' l-attivitajiet sportivi ta' dawn l-Ghawdxin biex inxandruhom waqt il-programm televiżiv ta' *GFA Review* li jintwera kull ġimgħa fuq *Education 22*.

L-iskop wara dan kollu kien b'turija profonda ta' apprezzament għal dawk kollha li għalkemm minn tant mili 'l bogħod, isegwu dan il-programm permezz ta' l-internet. Kienet merħba li ma ninsa qatt meta mort il-Maltese Club, f'Astoria fejn appena tfaċċajt fil-bieb, nisma' spontanament

il-kliem "ara wasal tat-televiżjoni ta' l-isport ta' Ghawdex". Nghid il-verità flit kont naf minn dawk li kienu preżenti dakinhar li mort l-ewwel darba f'dan il-klabb, izda l-merħba li tawni, kif ukoll il-kliem ta' nkoraggiment li bih baqgħu jliissnuli, kemm dan il-programm sportiv li qed intellghu minn Ghawdex, kemm qajjem interess fihom u li dahluh fl-aġenda




tagħhom ta' kull ġimgħa. Onestament qatt ma kont nahseb kemm dan il-programm ġdid kien neċessarju hafna għall-isport Ghawdxin, dik li jkollu l-istampa tiegħu b'mod regolari meta sfortunatament qabel kellu vuċi fuq ir-radju fejn din kienet spicċat ukoll. Qatt ma għaddielna minn moħħna li b'dan il-programm ser inqajmu tant interess fost l-emigranti tagħna. Izda grazzi għall-kollega Philip Cassar dan sar possibbli għax poġġa *GFA Review* fuq il-website tant popolari li jieħu hsiebha hu wkoll dik ta' *gozofootball.net*.

Lura għal New York fejn dawn għandhom żewġ timijiet tal-football bl-isem ta' *Maltese Dolphins*. Mat-tim ta' '1 fuq minn 35 sena hemm jilgħabu filh bosta *players* li raw il-bidu tal-karriera tagħhom hawn fuq l-art iebša tas-*Silver Jubilee Ground*. Hemm minnhom li qatt ma kellhom ix-xorti li jaraw kif dan il-ground inbidel għal *Gozo Stadium* bl-art tiegħu b'*turf* naturali. F'dan l-istaġun huma jinsabu fit-tieni post tat-tieni diviżjoni b'riżultati ferm inkoraġġanti. It-tim l-ieħor dak ta' taħt il-21 sena wkoll sejjer tajjeb hafna. Minhabba li fil-perjodu li kont hemm, l-istaġun kien wieqaf



minhabba l-kesha, bosta mill-*players* tal-*Maltese Dolphins* organizzaw logħba ta' esebizzjoni biex fl-istess waqt inkun nista' nieħu xi kummenti tagħhom. Izda appena harġu bl-idea ta' din il-logħba li ntlagħbet gewwa, huma xtaqu li jien nirrefja l-istess partita u għalhekk kien ta' tiġdid ta' esperjenza li kelli ma' xi uħud minnhom meta kont irrefjajthom snin ilu f'Ghawdex.



Haġa ġġib lill-ohra, fejn kelli nsir naf li hemm tfajla bint ġenituri Ghawdxin li qiegħda tant tipprometti fil-futbol. Qed nirreferi għal Melanie Formosa li tiġi t-tifla ta' Ġuzi Formosa li kien *player* promettenti ferm ta' *SK Calypsians* u iktar tard ma' *Calypsonian Bosco Youths*. Kelli l-istedina li mmur l-appartament tagħhom li b'konċidenza kien flit metri bogħod minfejn toqgħod

it-tifla tiegħi fuq in-naħa tal-*East Side* ta' Manhattan. Hawn huma tawni merħba sabiħa u jien ma stajtx ma naħtafx l-okkażjoni biex nintervista kemm lil Ġuzi, kif ukoll wisq iktar lil Melanie Għal din it-tfajla kienet sorpriza izda wara li kkonvinċejta wriet kunfidenza quddiem il-camera ta' *GFA Review*. Il-potenzjal ma' Melanie li tilgħab bħala attakkanta ma' *Manhattan Real U/13*, kien innutat mill-*coaches* tagħha Amerikani u ma damux wisq ma niżżlu isimha fuq l-għażla rappreżentattiva ta' New York. Aħna minn naha tagħna nawguraw kull suċċess għal dawn huġna Ghawdxin li minkejja li jinsabu tant il-bogħod minn xtutna, ma ċaħdu qatt l-indentità tagħhom Ghawdxija u dan jista' jkun ikkonfermat mill-kwalitajiet ta' attivitajiet li jorganizzaw bejniethom kemm bħala *Maltese Club*, kif ukoll fuq bażijiet komunitarji jew aħjar reġjonali. Fost dawn l-attivitajiet jispikkaw l-attivitajiet sportivi fejn sa flit ilu kienu anke jorganizzaw tip ta' kampjonat kompost minn timijiet bi *players* minn irħula partikolari Ghawdxin. Filwaqt li nawguraw lil dawn huġna kull suċċess fil-hajja tagħhom, naqsam magħkom l-impressjoni li b'sodisfazzjon hadt mit-twegiba li tatni Melanie għall-mistoqsija li għamiltiha jekk taċċettax li tirrappreżenta lil Malta jekk tkun imsejha tagħmel dan mill-*coach* Nazzjonali Malti tan-Nisa. Mingħajr tlaqliq ta' xejn ir-risposta tagħha kienet pożittiva ferm minkejja li jeżistu l-possibbiltajiet li hija tista' anke tirrappreżenta lill-Istati Uniti ta' l-Amerika.

Imkejjen Ghawdxin

*Versi ta' Anton F. Attard
Ritratti ta' Joseph J.P. Zammit
u Dun Ġużep Zammit*

10. IL-BAŻILIKA TAL-PATROČINJU

*Hemm bażilka qalb l-eghlieqi,
Mhux boghod wisq minn ta' Ġurdan,
Knisja żghira f'Wied il-Ghasri
U santwarju hlejj u dan.*

*Hawnhekk jiġu l-pellegrini,
Jaghtu qima lil Marija,
Jiġu hawn minn bosta rħula
Imxerrdin mal-għira Ghawdxija.*


*Dun Tumas kien li waqqafha¹,
Dedikata lill-Madonna
Ma' Bażilka f'Ruma ghaqqadha²
Bħal din qatt ma rajna konna.*

*Fiha waqqaf benefizzju
Biex jitgawda mir-rettur
Li f'dil-knisja dmiru jaqdi
Jew li fiha jghix imur.*

*Warajh tagħha rettur laħaq
Wiehed twajjeb u qaddis,
Dun Ġużep Schembri kien jismu,
Kien jiskonġra dal-qassis.*

*Il-knisja tal-Patročinja,
Għadha tohlom hemm fil-wied,
Għax fi żmienha rat elf ġrajja,
Rat ukoll għeġubijiet³.*

- ¹ Dun Tumas Saliba li waqqafha fl-1737.
- ² Ma' Santa Maria Maggiore.
- ³ L-aktar ta' Dun Ġużep Schembri u Dun Xand Aquilina.







Djamanti ta' Ghawdex

Ritratti ta' Lynda Caton Roseblade

IL-HLEWWA TA' MEJJU FI ĠNEJNA GĦAWDXIJA





SAINT JOSEPH CAR RENTALS

St. Joseph Street, Qala GSM 103, Gozo, Malta.

Tel: 2155 1631, 9942 6821, 9949 6821 Fax: 2156 2986

e-mail: saintjoseph@mol.net.mt

website: www.mol.net.mt/saintjoseph

